
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. అయితే 
ఇంతవరకూ ఏ రాష్ట ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్దాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొద్డలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట్ర ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు [గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై ౩7 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 

తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 


తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘు[గ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష్క సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి శ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


వ ను త 
ఖః వనం అీతుతూరే 
(వట్టి వసంతకుమార్‌) 


స్‌ గ్ల పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్టెన్స్‌, 
నివేదన 'హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్ణాతులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు 
విశ్వ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక 
[గ్రంథాలను వెలువరించింది. తెలుగు విశ్వ విద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 

ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు గ్రంథాల్ని పునర్శుద్రిస్తున్నది. మరొక 50 [గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్ములైన 
వారిచేత ప్రామాణిక గ్రంథాలను రాయించాలన్నది మా విశ్వ విద్యాలయం ఆశయం. 
నిజంగా ఇంత స్వల్ప సమయంలో [గ్రంథ రచన చేసి సహకరించిన రచయితలకు మా 
ధన్యవాదాలు. ఈ [గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో “విప్రవవాదం” అనే అంశం మీద చిరుపొత్తాన్ని సకాలంలో వ్రాసి యిచ్చిన 
డా॥ కడియాల రామమోహనరాయ్‌ గారికి ధన్యవాదాలు. గ్రంథముద్రణ కార్యక్రమంలో 
చేదోడు వాదోడుగా ఉన్న విశ్వవిద్యాలయ రిజిస్టర్‌ ఆచార్య కె.ఆశీర్వాదం గారికి, ఆచార్య 
సి మృణాళినిగారికి మరియు ఆచార్య ది. మునిరత్నం నాయకుడు గారికి అభినందనలు. 

విష్రవవాదం 


-డాక్టర్‌ కడియాల రామమోహనరాయ్‌ 


తెలుగు సాహిత్యంలో విష్రవవాదం 1960 ప్రాంతాలనుండి ప్రారంభమైనట్లు 
తలచవచ్చు. ఆంధ్రలో సమసమాజం కో కునే ఆలోచనాపరులకు మార్చిజమ్‌ ఒక 
వెలుగు బాటగా తోచింది. కమ్యూనిస్టు . స్థాపనకు పూర్వం నుండి తెలుగు 
రచయితలు, కవులు విప్లవ భావాలను తమ రచ 
సోవియట్‌ రష్యాలో విజయవంతమైన బొల్నివిక్‌ విప్లవం తెలుగునాట ఆశలు 
రేకెత్తించింది-కారల్‌మార్చ్‌, (ఫెడరిక్‌ య. సంయుక్త రచన 'కమ్యూనిస్టు 
మేనిఫెస్లో' ఆలోచనాపరులలో సంచలనం కలిగించింది. ఉన్నవ లక్ష్మీనారాయణగారి 
'మాలపల్లి' నవలలో తక్కెళ్ల జగ్గని ధర్మబోధలకు (ప్రేరణ కమ్యూనిస్టు మేనిఫెస్టో 
కావచ్చు. “పనివాంధడ్లందరు య్‌కుడులే ప్రపంచమే మీది” 


సనం ద్వారా ప్రజలకు అందించారు. 


నైటహన్‌ సమస్యల గురించి ఆలోచించేవారు పీడిత జనుల పక్షాన 
నిలువదలచిన వారు 'మాలపల్లి'ని తమ మేని ఫెస్టోగా యెంచుకున్నారు 

బ్రిటిష్‌ పరిపాలనను త్రోసిరాజంటూ అల్లూరి సీతారామరాజు నాయకత్వంలో 
చెలరేగిన మన్యం విప్లవం భారతస్వాతంత్రోద్యమ కాలంలో అతివాదులకు 
ఆదర్శమార్గంగా తోచింది. భగత్సింగ్‌ సుఖదేవ్‌, రాజ్‌గురుల ప్రాణత్యాగం ట్రిటిష్‌ 
వారిపై ప్రజలకు ఆగ్రహకారణమైంది. “వందేమాతరమ్‌”, “మాకొద్దీ తెల్లదొరతనం' 
నినాదాలు వెల్లువెత్తాయి. 

మహాత్మాగాంధీ నాయకత్వంలో శాంతియుత సత్యాగ్రహాలు సహాయ 
నిరాకరణలు, విదేశీ వస్తదహనాలు ఒకవైపు జరుగుతుండగా, “స్వరాజ్యం నా 
జన్మహక్షు అన్న న్న లోకమాన్య బాలగంగాధర తిలక్‌ నినాదం తీవ్రవాదులకు ఆదర్శంగా 
తోచింది. విదేశీ పాలకులను దేశం నుండి తరిమికొట్టాలన్న ఆకాంక్ష బలపడింది. 


౭ విషవవాదం 


“సమతాధర్మం ప్రపంచమందున -స్ట్థాపింతురుగాని” 
“అసహాయయోగము తరుణము చూచి అవలంబించండి” 
“శ్రేణులు గట్టి సమ్మె కట్టేతే-చెల్లును మీమాట” 

(మాలపల్లి -తక్కెళ్ల జగ్గడు) 
సమసమాజ నిర్మాణాన్ని గూర్చి ఉన్నవ లక్ష్మీనారాయణ 'మాలపల్లి' లో కొన్ని 
మార్గదర్శక సూత్రాలను తెలిపారు. 

1920 అక్టోబర్‌లో ఎం. ఎన్‌.రాయ్‌ తాష్కెంట్‌ (సోవియట్‌ రష్యా)లో “భారత 
కమ్యూనిస్టు పార్టోని స్థాపించారు. 1921లో శ్రీ గోవిందరాజుల వెంకటకృష్ణారావు 
ఇంగ్లీషులోని కొలాయ్‌ లెనిన్‌" అనే పుస్తకం రచించారు. అందులో ఆయన రష్యా 
విప్లవాన్ని మానవ పురోగతిలో ఒక స్పష్టమైన మైలురాయిగా పేర్మ్శొాంటూ దాని ప్రభావం 
రానున్న తరాల పై పడుతుందన్నారు. 

లెనిన్‌ను అభిమానించిన కమ్యూనిస్టులు భారతదేశంలో కమ్యూనిస్టు పార్టీ 
స్థాపనకు పూర్వం కాంగ్రెస్‌ పార్టీలో వుంటూ శాసనోల్లంఘన ఉద్యమాలలో పాల్గొంటూ 
వుండేవారు. డాక్టరు చెలికాని రామారావు, పందిరి మల్లికార్జునరావు, దరిశి చెంచయ్య, 
ఉప్పల లక్ష్మణరావు, ప్రతాపరామసుబ్బయ్య, పెండ్యాల లోకనాథం, జొన్నలగడ్డ 
రామలింగయ్య, పోలెపెద్ది నరసింహమూర్తి, పులుపుల వెంకటశివయ్య, కాట్రగడ్డ 
నారాయణరావు, చంద్రరాజేశ్వరరావు, నండూరి ప్రసాదరావు, తుమ్మల వెంకట 
రామయ్య, పుచ్చలపల్లి సుందరయ్య , కంభంపాటి సత్యనారాయణ (సీనియర్‌)గారలు 
తొలి తరం కమ్యూనిస్తులలో ప్రముఖులు. 

1934లో ఆచార్య రంగాగారి సంపాదకత్వంలో 'ంతు భజనావళి” కవితల 
సంకలనం వచ్చింది. ఇందులో శెట్టిపల్లి వెంకటరత్నం మొదలైన కవులు రైతును 
రాజుగా సంభావించారు. 

తెలుగులో తొలికార్మిక కవి పెంద్యాల లోకనాథం 

“క్తూలిలందరు ఏకమైతే కూటికి తరుగేమిరా 
కూలివాంద్రలోనే బలమే కాలమందున నుండెరా” 


డా! కడియాల రామమోహనరాయ్‌ తే 


అనే పాట రాసి కూలీలను సమీకరించి వాళ్లకు సమ్మె చే న్స హక్షును, కమ్యూనిజం 
తాలి పాఠాలను బోధించారు 
మాక్సింగోర్మీ 'అమ్మ' నవల చదివి తుమ్మల వెంకట రామయ్య 


“'మాతృహృదయం' పేరుతో సంక్రిప్త అనువాదం చేశారు. 


(రూ 


శ్రీశ్రీగారు మహాప్రస్తానం "గేయం రాసి మార్చిజంపై తన అభిమానాన్ని 


లో 
చాటుకున్నారు. 
లో 
“మరో ప్రపంచం.. మరోప్రపంచం 
మరో ప్రపంచం పిలిచింది” 
హ్‌ న. 
అని ఎలుగెత్తి చాటటమి గాక 


“కనపడలేదా మరో ప్రపంచపు 
అగ్ని కిరీటపు ధగధగలు 
ఎర్రబావుటా నిగనిగలు” 
అని 'ఎర్రజందా' ను కొనియాడారు. మార్చ్‌ ఏంగెల్స్‌లు ప్రవచించిన కమ్యూనిస్టు 
సిద్దాంత అధ్యయనంతో గాక, సాహిత్యం ద్వారా తాను మార్మిజం వైపు ఆకర్షితుడైనానని 
శ్రీశ్రీ తర్వాత కాలంలో తెలిపారు. 
“ఎగరాలి ఎగరాలి మన ఎర్రజందా 


అట్‌ వావ్‌ 
అదురు బెదురూ లేక అడ్డేమియును లేక 

సామ్రాజ్య వాదంబు సమసిపోవంగ 
ధనిక వాదం బిక దగ్రమై పోవ 
కూలోళ్ళ గొంతులో కొన ఊపిరుంటెను 


1 


త విప్లవవాదం 


పేదరైతు మేన వేడి రక్తంబుంటె 
కార్మికుల్‌ కర్షకుల్‌ కరము కరమూ కలిపి 
జై మనకు జైయంచు జేజేలు కొట్టంగ” 
అన్న శ్రీతుమ్మల వెంకటరామయ్య ఎ(ర్రజండా పాట కమ్యూనిస్టులలో 
ఉత్సాహాన్ని ౦౩ెత్తించింది. 
నార్ల వెంకటేశ్వరరావుగారి 'నేటి రష్యా' దుర్చా కృష్ణమూర్తి “రష్యన్‌ జైళ్ళు - 
అపూర్వ సంస్కరణలు”. కమ్యూనిస్టు పార్టీపై ప్రజల్లో సదభిప్రాయం కలిగించాయి. 
“నేటి రష్యా పుస్తకాన్ని ఆనాటి బ్రిటిషు ప్రభుత్వం నిషేధించింది (1934) 
1934లో మార్క్‌ ఏంగెల్స్‌ల కమ్యూనిస్టు ప్రణాళికను శ్రీమద్దుకూరి 
చంద్రశేఖరరావు తెనిగించారు. అదే సంవత్సరంలో శ్రీ క్రొవ్విడి లింగరాజు తెలుగులోకి 
అనువదించిన '“అమ్మ' ప్రచురితమైంది (రచనాకాలం 1931-32) '“అమ్మ' చదివిన 
వారు చాలామంది కమ్యూనిజం పట్ల ఆకర్షితులయ్యారు. తర్వాత కాలంలో కమ్యూనిస్టు 
పార్టీలో సభ్యులైనవారు కొందరు తాము 'అమ్ముచదివిన తర్వాత పార్టీలోకి వచ్చామని 
తెలిపారు. 
1934 సెప్టెంబరులో పుచ్చలపల్లి సుందరయ్యగారి కృషి ఫలితంగా ఏడుగురు 
సభ్యులతో బెజవాదలో రాష్ట్ర కమ్యూనిస్టు ఆర్గనైజింగ్‌ ' కమిటి ఏర్పడింది. 
అంతర్జాతీయ శ్రామిక గేయాన్ని బాలాంత్రపు నళినీకాంతరావు తెనిగించారు. 
“అకలి మంటచే మలమల మాడే 
అనాథలందరు లేవండోయ్‌ 
వాహింసా రతిని సహించగలేక 
ఈసడించినది ధర్మం బెల్లు 
మంచి దినాలు రానున్నాయి 
మనకందరకును లేవండోయ్‌....” 
ఈ గీతం కమ్యూనిస్టులలో గొప్ప ఉత్తేజం కలిగించింది. 
బ్రిటిష్‌ కమ్యూనిస్టు పార్టీ నాయకులు రజనీ పామీదత్తు, బెన్‌బ్రాక్లీ తయారు 

వపిన.ధికిస్‌ తర్వాత కమ్యూనిస్టులకు జాతీయ, అంతర్జాతీయ పరిస్థితులను అర్ధం 
చేసుకోవటానికి బాగా తోద్చడింది. 

1930 తర్వాత ప్రపంచమంతటా ఆర్థిక మాంద్యం అలముకొన్నది. మధ్యతరగతి 
పేద ప్రజల జీవితం దుర్భరం కాజొచ్చింది. 

సాహిత్యంలో ఒకనాడు రసస్ఫూర్తిని కలిగించిన మాటలే తియ్యనై అతి తియ్యనవై 
వెగటు కలించాయి. 


ప్రపంచ దేశాల్లో పరిన్టితులు వడివడిగా ఆందోళనా భరితంగా 
మారిపోతున్నాయి. జర్మనీలో ఫాసిజమ్‌ నెలకొన్నది. ఫ్రాన్సులో ఇంచుమించు అదే 
పరిస్థితి. మేధావులు దిగజారిపోతున్న పరిస్థితుల పట్ల ఆందోళనతో నిస్పృహ 
చెందుతున్నారు. దేశదేశాల కళారంగాల్లో అలజడి, అవ్యవస్థ ప్రతిబింబించాయి. 
కొత్త కొత్త ఉద్యమాలు వేళ్లు దన్ని నీటి మొక్కల్లా అందంగా తామరతంపరగా తేలి 
ఆకర్షిస్తున్నాయి. 

యూరప్‌ దేశాల్లో నూతన ఉద్యమాలు ప్రారంభమౌతాయి. ఫ్రాన్సులో 
క్యూబిజమ్‌, ఇటలీలో ప్యూచరిజమ్‌, జర్మనీలో ఎక్స్‌పెషనిజమ్‌, అమెరికాలో ఇమేజిజమ్‌ 
బయలుదేరాయి. ఫ్రాన్సులో బయలుదేరిన డాదాయిజమ్‌ సకల విలువల్ని ధ్వంసం 
చెయ్యటమే పని పెట్టుకున్నది. దీనిలో నుండి సతీక్ష్య తేజస్సుతో బయలుదేరిన యీ 
కొత్త ఉద్యమాలు కవితారంగంలో శక్తిమంతంగా ముందుకు సాగాయి. 
అభ్యుదయోద్యమం : 

ఆకలి బాధతో ప్రజలు అలమటించి పోతున్నప్పుడు, తెలుగుదేశంలో ఊహా 
ప్రేయసి కోసం ప్రణయ గీతాలు ఆలపిస్తున్న కవులు యువతరానికి నేరస్థుల్లాగ 
కన్పించసాగారు. భారతదేశంలో టెర్రరిస్టు రాజకీయోద్యమంలో ప్రాణత్యాగం చేసిన, 
చేస్తున్న వీరుల జీవితాలు కొందరు యువకులకు కావ్య వస్తువులైనాయి. శ్రీరంగం 
నారాయణబాబుగారి 'కపాలమోక్షం'. భగత్‌సింగ్‌ శాపము, నయాగర కవుల 
“భగత్సింగ్‌; అల్లూరి కీతారామరాజు గీతాలు ఆనాటి కవుల మనస్థితిని వెల్లడిస్తాయి. 


“కాలము మారిన దేశము మారిన - ఇంకా పాడిన పాటేనా? పాత 

పాటయేనా? అసి శ్రీ తాపీ ధర్వారావు కవులను కాళ భావాలను సకరించవలసింది? ్గ్‌ః 
హో ఈ తావ [హి 


“కప్పులేని వేయి గుడిసెలు కలగబట్టేనోయ్‌ 
గొప్పవారి మేడొక్కటి కులుకుతుంటాది” 
అని గొప్పకవులు చెప్పని కిటుకును చెప్పాడు. 
ఆంధ్రదేశంలో జమీందారులు, భూస్వాములు పేదరైతులను కూలీలను 
పీడించటంపై జమీందారీ వ్యతిరేకోద్యమం వచ్చింది. ఆ రోజుల్లో రైతు కూలీలను 


ప్రబోధించే కవితలు విరివిగా వచ్చాయి. 

1939లో రెండవ ప్రపంచ యుద్ధం ప్రారంభమైంది. దిగజారిపోతున్న 
పరిస్థితులు మరింత దిగజారి సామాన్యుని జీవితం మరింత దుర్భరమైంది. ఈ 
సంక్షోభ వాతావరణంలో కలం పట్టిన అభ్యుదయ కపులకు కావ్య వస్తువులు, 
భావప్రకటన పదబంధాలు అన్నీ నూతనమైనవే లభించాయి. 

లందన్‌లో భారతీయ రచయితలు, మేధావులు మార్కిజాన్ని అధ్యయనం 
చెయ్యసాగారు. ఇండియన్‌ ప్రోగ్రెసివ్‌ రైటర్స్‌ అసోసియేషన్‌ స్థాపించారు. పారిస్‌లో 
అంతర్జాతీయ అభ్యుదయ సాహిత్య కేంద్రం నెలకొల్పబడింది. 1935లో భారత 
అభ్యుదయ సాహిత్యకేంద్రం నెలకొల్పబడింది. 1935లో భారత అభ్యుదయరచయితల 
సంఘం ఏర్పడింది. 1936 ఏప్రిల్‌లో లక్నోలో ప్రేమ్‌చంద్‌ అధ్యక్షతన ప్రథమ 
మహాసభ జరిగింది. ఈ సంఘంలో సజజద్‌జహీర్‌ ముల్మరాజ్‌ ఆనంద్‌, జై అబ్బీ, 
క్మ్‌ అబ్బాస్‌ మొదలైన ప్రసిద్ధ రచయితలు సభ్యులు. 1943 నాటికిగాని అభ్యుదయ 
రచయితల సంఘం తెలుగునాట కాలూనలేదు. ఆంధ్ర అభ్యుదయ రచయితల సంఘం 
శ్రీతాపీ ధర్మారావు అధ్యక్షతన తెనాలిలో ప్రథమ మహాసభ జరుపుకొన్నది. 

“అభ్యుదయ రచయితల సంఘం రాజకీయ సంఘం కాదు. కాని రాజకీయాలను 
స్పృశించడమే మహాపరాధంగా భావించదు” అని తన ప్రణాళికలో స్పష్టం చేసింది. 

“పీడింపబదేవాళ్ళు పీడించేవాళ్ళు వున్నయీ వర్గ సమాజం ఉండాలని ఎవరూ 
కోరరు. రానున్న విధానంలో సాధారణ మానవుడే మకుటధారి. పురోగమిస్తున్న 


లోకాన్ని ప్రతిఘటించేవారు ఎప్పుడూ అభ్యుదయవాదులు కాజాలరు. ఈ ధనిక 

సమాజం పోవాలనుకోవటమే అభ్యుదయం. ఇది మనసులో పెట్టుకొని వ్రాసేది 
అభ్యుదయ రచన” అని శ్రీదేవులపల్లి కృష్ణశాస్త్రి తలచారు (అధ్యక్షోపన్యాసము - 
తృతీయ అభ్యుదయ రచయితల మహాసభ - “తెలుగు తల్లి”మార్చి - 1946) 

కవిత్వంలో అభ్యుదయమంటే ఏమిటో వివరిస్తూ శ్రీశ్రీ “అభ్యుదయ రచయితలు, 
తెచ్చిన విప్రవం రసావిష్మరణకు రసాస్వాదనకు సంబంధించినది. సాహిత్యం ఒక 
భోగవస్తువుగా పరిగణించే దృక్పథం మీద వీరు తిరుగబడుతున్నారు. నేటి రచయితకు 
ప్రజలే ప్రమాణము. కొన్ని కారణాల వల్ల సాహిత్యానికి దూరమై పోయిన ప్రజల 
జీవితాలను మళ్ళీ సారస్వతోన్ముఖంగా తిప్పటానికి నేటి రచయితలు పాటు 
పడుతున్నారన్నారు. (అభ్యుదయ రచయిత - విప్లవదృష్టి - 'తెలుగుతల్లి' - మార్చి 
1946) 

ప్రజలను చైతన్యవంతుల్ని చెయ్యటానికి 'ప్రజానాట్యమండలి' ఏర్పడి అభ్యుదయ 
రచయితల సంఘంతో కలిసి పనిచేసింది. సుంకర - వాసిరెడ్డి గార్ల “మాభూమి”; 
'ముందడుగు' నాటకాలు విజయవంతంగా ప్రదర్శింపబడి లక్షలాదిమంది ప్రజలు 
తమ దుస్థితిని గురించి తెలుసుకున్నారు. లక్ష్మీ కాంత మోహన్‌. నాజర్‌ గారల 
బుజ్జకథలు, ఆత్రేయగారి నాటకాలు రాజకీయ చైతన్యాన్ని కలిగించాయి. ఉప్పల 
లక్ష్మణరావుగారి 'అతడు, ఆమె' నవల, కొడవటిగంటి కుటుంబరావుగారి కథలు, 
నవలలు, వ్యాసాలు కరుణకుమార, మా.గోఖలేగారి కథలు అభ్యుదయోద్యమానికి 
పుష్టి చేకూర్చాయి. 'అభ్యుదయ,, 'తెలుగుతల్లి, “ప్రజాశక్తి, 'సందేశం' పత్రికల అభ్యుదయ 
భావాల ప్రచారానికి బాగా తోద్బ్చడ్డాయి. తెలంగాణలో వట్టికోట ఆళ్వారుస్వామి 
గారి ప్రజల మనిషి నవల రాజకీయ సాంఘిక చైతన్యానికి తోద్చడింది. 

అభ్యుదయ రచయితల సంఘంలో సభ్యులు మార్చిస్టు తత్వాన్ని గాధంగా 
నమ్మిన వారైనా, తమ సంఘంలో ఇతరులను చేర్చుకోవటానికి అభ్యంతరం తెలుపలేదు. 
అభ్యుదయోద్యమం బలహీనపడటానికి మార్శిస్టు భావజాలంతో ఏకీభవించని వారు 
ఇందులో ప్రముఖ పాత్ర వహించటం ఒక ముఖ్యకారణం. 
తెలంగాణ రైతాంగ పోరాటం : 1946-51 

తెలంగాణలో అత్యధిక సంఖ్వాకులైన ప్రజలు తెలుగువారైనా నిజాము నవాబు 


పరిపాలనలో తెలుగుభాషా సంస్కృతులకు ఆదరణ కరవైంది. నానాటికి నిజాం 

పరిపాలన దుర్శరమైంది. జాగీర్జారుల, దేశముఖ్‌ల క్రౌర్యమూ, అమీన్‌, పటేల్‌, 
పట్వారీల పీడన ప్రజలకు భరింపరానివైనాయి. ప్రజల పక్షాన ఉండి సర్మారువారు 
84 రకాల పన్నులు వసూలు చేసేవారు. వాటిలో పెళ్ళాడితే పన్ను, శవాన్ని పూడిస్తే 
పన్నులాంటివి కూడా వుండేవి. చాకలి, మంగలి మొదలైన కులాలవారు దొరలకు 
వెట్టి చాకిరీ చేయవలసి ఉందేది. 

సేద్యానికి కాలువలు, చెరువులు, బావులు తవ్వించటం పోయి జాగీర్జారులు 
దివ్యహర్య్యాలు నిర్మించుకొని విలసమయజీవితం గడపసాగారు. రైతులు కష్టపడి 
పండించిన పంటలో చాలా భాగాన్ని శిస్తు కింద జమ కట్టుకునేవారు. 

నిస్సహాయులైన ప్రజలకు సాయం చేయటానికి 1930 లో తెలుగు ప్రజలు 
'“ఆంధ్రమహాసభిను స్థాపించుకున్నారు. 'కమంగా 'సంగం” (ఆంధ్రమహాసభకు 
తెలంగాణ ప్రజలు పెట్టుకున్న పేరు) ప్రజల జీవితంలో ఒక భాగమైంది. ఆంధ్ర 
మహాసభ సభ్యులు చూపిన సాహసం, చేసిన త్యాగాలు ఎంత వర్ణించినా తనివి 
తీరనివి. 

“విద్యావంతులైన మధ్యతరగతి ముస్లిం యువకులతో పాటు హిందూ 
యువకులను గూడా కలుపుతూ 1935లో కామ్రేడ్స్‌ అసోసియేషన్‌ ఏర్పడింది. 
ఆలంఖండ్‌మీర్‌, సయ్యద్‌ ఇబ్రహీం, అహ్యనగ౯, మరా, గులామ్‌ హైదర్‌, మక్టూం 
మొహిద్దీన్‌, రాజబహదూర్‌ గౌడ్‌, శ్రీనివాసలహోటీ” ఇందులో సభ్యులు. 

రెందవ ప్రపంచ యుద్ధకాలంలో హిట్లర్‌ దండయాత్ర ఫలితంగా సోవియట్‌ 
రష్యా మిత్రరాజ్యాల కూటమిలో చేరింది. కమ్యూనిస్టులు అనుసరించిన ప్రజాయుద్ధ 
పంథా అనేక ఆక్షేపణలకు గురి అయింది. కమ్యూనిస్టులను “మాస్మోవజంట్లు”గా 
ముద్రవేసి, వర్గకలహాన్ని ్రేరేపిస్తున్నారని నిందించారు. అయినా కమ్యూనిస్టులు 
ఆధిపత్యం నిందించారు. అయినా కమ్యూనిస్టులు నిరుత్సాహపడలేదు. 
ఆంధ్రమహాసభలో కమ్యూనిస్టులు ఆధిపత్యం సంపాదించారు. అప్పటికి వున్న చట్టాల 
పరిధిలోనే ప్రజల్ని సమీకరించారు. 

పాలకుర్తి గ్రామంలో చాకలి ఐలమ్మ పంట పొలాన్ని దేశముఖ్‌ బంట్లు 
ఆక్రమించజూచారు. గ్రామ ప్రజలు ఎదురు తిరిగారు. విసునూరి దేశ్‌ముఖ్‌ 

రామచంద్రారెడ్డి రెచ్చిపోయాడు. సంగం నాయకులను పట్టి హింసించాడు. వారిచేత 
మూత్రం తాగించాడు. ఈ దుర్మార్గాన్ని ఖండిస్తూ కడవెండి గ్రామంలో ఊరేగింపు 
జరిగింది. ఈ ఊరేగింపు మీద దేశముఖ్‌ కాల్పులు జరిపించాడు. 1946 జూలై 4వ 
తేదీన జరిగిన యీ ఊరేగింపుపై రౌడీలు జరిపిన కాల్పుల్లో దొడ్డి కొమురయ్య 
చనిపోయాడు. 
తెలంగాణ రైతాంగ పోరాటానికి నిజమైన ప్రారంభం ఇదే. 
“న్సీ పేరు నిలుపకనె కొమురయ్యా 
ఎదురైన మేం బోము కొమురయ్యా” అంటూ 
అజ్ఞాతకవులు కొమురయ్య మరణాన్ని తలచుకుంటూ పాటలు కట్టి పాడారు. 
“విసునూరుదొరోడు - ఉయ్యాలో - ఎంత పాపిష్టోడు ఉయ్యాల” అంటూ దేశముఖ్‌ 
దుర్మార్గాలను తెలియజేస్తూ మరికొన్ని పాటలుపాడారు. 
విసునూరి దేశముఖ్‌ పరమక్రూరుడు. అతని పొలంలో పొద్దుగూకులూ మాత్రమే 
గాక రాత్రుళ్ళు గూడా పని చేయించేవాడు. చీకట్లో పెద్ద పెద్ద లాంతర్లు వెలిగించి 
పనిచేయమనేవాడు. పసిపిల్లల తల్లులు తమచంటిబిడ్డలకు పాలిచ్చి వస్తామని అడిగినా 
పోనిచ్చేవాడు కాదు. కుమ్మరి చేత బొద్దుగిన్నైలు తెప్పించి వాటిలో చనుబాలు పిండించి 
పొలంలో చల్లించేవాడు. 
రామచంద్రారెడ్డి తల్లి మనిషి కాదు. బ్రహ్మరాక్షసి ఆమెను దొరసాని అనకూడదు. 
దొర అనే పిలవాలి. వాళ్ళ హింసను భరించలేక ప్రజలు ఎదురు తిరిగారు. కాల్పుల్ని 
అరెస్టుల్ని తట్టుకొని నిలిచారు. ఇతర ప్రాంతాల జాగీర్జారులు, దేశముఖ్‌లు ఇంకా 
పటేల్‌పట్వారీలు ప్రజల ఆగ్రహానికి జంకారు. 
తెలంగాణ రైతాంగ పోరాట స్పూర్తిని పోరాట కాలానికి ఒక ఏదాది 
ముందుగానే ప్రముఖకవి వానమామలై వరదాచార్యులు ఒక పాటలో అద్భుతంగా 
ఆవిష్కరించారు : “ఎదురుగాలి దుమారమెవరాపగలరు? 
బెదరి వెన్నును జూపి వెడలి పోయేరు? 
పిడుగు గర్భం గుందడెలడవి పోసాగె 

మెరుపుదీగల కండుమిరుమిట్లు గొనియె 
ఎచటినుండరుదెంచె నీ గాలివాన 
ఇది ప్రపంచమునకునెగయు తుఫాను! 
చక్రములు పట్టుకొని చనుదొడ్డ దొరల 
నేత్రముల మనుగొట్టి నెట్టు వెనుదరల 
పచ్చికుందైవిచ్చి పైబడునా మబ్బు? 
భవనములన్నియు పై గూలి పడునా? 
కూలీల నిట్టూర్పు గాలి దొంతరలు 
రైతు కన్నునుండి రాలు బాష్పాలు 
కాపుల - కూలీల -కష్టజీవులయొక్క 
మనసులన్నీ కలిసి మబ్బులై మాయలై 
ఉరుములై మెరుపులై ఉరూతలూచె!” 
(గాలివాన - తెలుగుతల్లి - 1945జూన్‌) 
“అధికారమున్నదని హద్దూ పద్దూ లేక 
అన్యాయమారాల నార్జింపబూనిన 
అచ్చి వచ్చేరోజులంతమైనాయి 
అచ్చి వచ్చే రోజులంతమైనాయి” 
అని ప్రజాకవి కాళోజీ దొరలను హెచ్చరించారు (తెలుగు తల్లి" - “మార్చు! 
- 1945 ఏప్రిల్‌) 
పోరాటకాలానికి రెండేళ్ళ ముందే కాళోజీ ప్రజల బాధలను నవాబుకు 
తెలియజేస్తూ , ప్రజలను హింసించే రాజరికం వద్దన్నారు ర్ట 
“రెతు బాధల దీర్చి ఆ రక్షింపలేక 
రాణి వాసములోన -రంజిల్లుతావా? 


పట్టణము సొగసుకై - పాటు పడురాజా 


డా! కడియాల రామమోహనరాయ్‌ క్షే 


పలై కందముగూర్చు - బాధ్యతలేదా? 
భూములన్నియు నీకు - భోగ్యమైనట్లు 


ళ్‌ 
)() 

ఏర్ప 
న్‌ 
[్‌ 
స్‌ 


డి - పన్ను లాగెదవా? 
పోషించువాడవని -పూజించు జనుల 
పీఠమెక్కిన దాది పీడించుటేనా? 
ప్రజలను హింసించు ప్రభువు నీవేలా? 
వధియింప భక్షింప వనరాజులేదా? 
(రాజా” తెలుగుతల్లి, 1944 డిసెంబరు, 
ష్టజీవుల తోడ్పాటు లేకుండా ప్రభువుల పాలన సాగబోదన్నారు శ్రీపొట్లపల్లి 
రామారావు. 
“ఎవరు యిక్కడ. రైతు 
ఎవడు యిక్కడ రాజు 
కష్టించువారొకరు 
కాజేయువారొకరు” 
భూదేవి! నాగటికి పాలివ్వబోవు 
వరుణదేవా! నీవు కురియబోకయ్య.. 
కోడెగిత్తల్లార! కాడి కందేరు 
కష్టజీవీ! నీవు కడదొలగవయ్య 
చూదాము! ఈ ప్రభువులేమేలుతారా 
చూదాము! ఈదొరలు ఏమేలుతారొ! 
“ఎవరు ఇక్కడరాజు' - తెలుగుతల్లి - 1945) 


రైతాంగ పోరాటం ప్రారంభమైన తర్వాత ప్రముఖ కవి దాశరథి చిచ్చరపిడుగులా 
గర్జించారు: 

“మన తెలంగాణలో రణఖేరి మోగింది 
మనిషి మనిషీ నడుము కట్టాలి 
కట్టి 
మన శత్రువును కూలగొట్టాలి 
ఎర్ర 
జెందాలు ఇంటింట కట్టాలి 
ఆంధ్ర 
సంఘాలు వూరూర పెట్టాలి” 
ఇంకా ఆయన 
“నా తెలంగాణ కోటిరతనాల వీణొగా మాతృభూమిని 
కొనియాడాడు, *తర తరాల బూజుమాని నిజాంరాజుూ” 
అని నవాబు పాలనను నిరసించాడు. 
“ప్రాణములొడ్డి ఘోర గహనాటవులన్‌ పడగొట్టి మంచి మా 
గాణములన్‌ సృజించి ఎముకల్‌ నుసి చేసి పొలాలు దున్ని భో 
షాణములన్‌ నవాబునకు స్వర్ణము నింపిన రైతుదే తెలం 
గాణము రైతుదే - ముసలినక్కకు రాచరికంబు దక్కునే?” 


తెలంగాణము ముమ్మాటికి రైతుదేగాని రాజుది కాదన్న కవి దాశరథి కవి 
వీరుడిగా ప్రజలహృదయాలో నిలిచిపోయారు. 


ప్రజాకవి సుద్దాల హనుమంతు రైతులను ఉద్దేశించి 
“ంెతు కూలీలంత రామబాణంబులై 
రాజులను ఎదిరించె రోజులొచ్చాయిరా 
నీ ప్రజారాజ్యంబు రైతన్నా! స్థాపించపోరాడు రైతన్నా!” 
అంటూ రైతులకు తన పాటలతో ఉత్సాహాన్ని కలిగించారు. “ఎయిరా 

ఎయ్‌దెబ్బకు దెబ్బ” అంటూ ఒక సామాన్య ప్రీ పలికిన మాట ప్రేరణతో స సుద్దాల 
హనుమంతు పోరాట వీరులకు ఉత్తేజం కలిగించే మహాద్భుతమైన పాట రాశారు. 

“వెయ్‌ వెయ్‌ వెయ్యర దెబ్బ 

దెబ్బకు దెబ్బ వెయ్‌వెయ్‌! 

ఎక్కడి సైనికులెక్కడి రజాకా 

లైందుకు ఇక్కడ ఎందుకు 

దోపిళ్ళెందుకు కాల్పులు ఎందుకు 

హత్యలు ఎందుకు 

ఎవదా నైజామ్‌ 

ముక్కోటులలో ఒక్కడు మిగిలిన 

దుఃఖము లేదుర - రక్క్మసుల తల 

లొక్కొక దెబ్బకు పక్కునపగలగ” 

కూటికి గుడ్డకు వైనోళ్ళు - చెమటలు తీసి బతికెటోళ్ళు తుపాకి పట్టినిలిచారని, 
ఎ(ర్రజెండెగరేసినారని ప్రజా కచ పాటలు రాసి పాడుకున్నారు. 

“అజాద్‌ హైదరాబాదు ముస్లిం సామ్రాజ్యమనీ, అసఫ్‌జాహీ పాలనలో ప్రతి 
ముస్లిమూ ఒక పాలకుదేనని ఈ ప్రభుత్వాన్ని కాపాడాలనేది దేవుని ఆజ్ఞయని, 
అందువల్ల రజాకార్‌ సైన్యంలో చేరి హిందువులనెదుర్కొనటం ప్రతి ముస్లిము యుకే 
పవిత్ర కర్తవ్యమనీ పేర్కొంటూ ఇత్తెహాద్‌ - ఉల్‌ -ముస్లిమీన్‌ నాయకుడు కాశీం రజ్వీ 

నాయకత్వాన రజాకార్‌ సైన్యం ఏర్పాటు చేయబడింది.” (వీర తెలంగాణ విప్లవ 
కనన గృటహతాలు ; పుచ్చలపల్లి సుందరయ్య , 1973) 

“ఆంధ్రమహాసభ కమ్యూనిస్టు పార్టీ నేతృత్వంలో రైతాంగ పోరాటం సాగింది. 
భూమి కోసం భుక్తి కోసం పదివేలమంది సామాన్వ | ప్రజలు దళాలతో కలిసి పోరాటంలో 
పాల్గొన్నారు. 

కాశిం రజ్వీ నాయకత్వంలో రజాకార్లు జాగీర్దారులను, దేశముఖ్‌లను 
ఎదిరించి, వారిని చిత్ర హింసలకు గురి చేయసాగారు. రాజాకార్లకు నిజాం ధనము, 

ఆయుధాలూ, పోలీసు సహాయము అన్నీ లభిస్తుందేవి. కాని ప్రజలు సమైక్యంగా 
నిలిచి హిందూ ముస్లిము ఖేదాలు లేకుండా రజాకార్లను ఎదిరించి పోరాడారు. 
గెరిల్లా పోరాట దళాలు ప్రజల్ని సాయుధుల్ని చేసి, పోరాటాన్ని సాగించటంలో ప్రతి 
గ్రామమూ ఒక దుర్భేద్యమైన దుర్లమైంది. 

రెండు మూడువేల గ్రామ సంఘాలు పరిపాలనా సంస్థలుగా రూపొందాయి. 


నైజాం అధికారం మూడు జిల్లాలలో దరిదాపు కన్ని స ననకులడా హోయలు, 


తెలంగాణ పోరాటం - సిద్ధాంత చర్చలు : 

తెలంగాణ పోరాటం ప్రారంభమైన (1946జూలై) తొలిదశలో కమ్యూనిస్టు 
పార్టీ హైదరాబాదు సంస్థానంలో తాత్కాలికంగా సమాంతరమైన ప్రజల ప్రభుత్వాన్ని 
ఏర్పరచాలని తలచింది. కాని ఆంధ్ర కమ్యూనిస్టు పార్టీ తెలంగాణకు ప్రత్యేకంగా 
గాక విశాలాంధ్రలో ప్రజారాజ్యం కావాలని కోరింది. 1947 ఆగస్టు 15న 
భారతదేశానికి స్వాతంత్ర్యం వచ్చింది కాని దాన్ని బూటక స్వాతంత్ర్యంగా కమ్యూనిస్టు 
పార్టీ ప్రకటించింది. బ్రిటిష్‌ వారి నుండి భారతదేశపు దోపిడిదార్లకు అధికార మార్పిడి 
మాత్రమే జరిగినట్లు ప్రకటించింది. 

నిజాం నవాబు హైదరాబాదు సంస్థానాన్ని భారత దేశంలో విలీనం చేయటానికి 
ఇష్టప పడలేదు. స్వతంత్రుడిగా వుండటానికి నిశ్చయించుకున్నాడు. పాకిస్తాన్‌తో 
రహస్యమంతనాలు సాగించాడు. 


. తెలంగాణ పోరాటం చాలావరకు చైనా వివ్లవం లాంటి విప్లవమేనని 
ఆంధ్రకమ్యూనిస్టు పార్టీ తలచింది. దీర్హకాలిక అంతర్యుద్ధం ద్వారా విజయం 
సాధించగలదు కాబట్టి అనేక ప్రాంతాలలో గెరిల్లా పోరాటం సాగాలని, యీ 
పోరాట ప్రాంతాలు క్రమంగా విముక్త ప్రాంతంగా రూపొంది తమ తమ సాయుధ 
బలాలతోనూ పరిపాలనా యంత్రాంగంతోనూ బలపడి నగరాలను చుట్టుముట్టి 
రాజ్యాధికారం కైవసం చేసుకోవాలని 'ఆంధ్రాథీసిస్‌ ప్రతిపాదించింది (1948మే) 
పోలీస్‌ ఏక్షన్‌ : 

ప్రజలను పీల్చి పిప్పి చేస్తున్న నైజాం నవాబు ఆటకట్టించటానికి భారత 
+తోభుత్వం నైజాం సంస్థానంపై పోలీస్‌ ఏక్షన్‌ జరిపింది. (1948 సెప్టెంబరు), 

50వేలమందితో కూడిన సైనికదండయాత్రకు ఇది ముద్దుపేరు. "కోడ్‌ పేరు “ఆపరేషన్‌ 
పోలో'. నాలుగు రోజులంటే నాలుగు రోజులలోనే నైజాం అధికారం సాంతం 
అంతమై పోయింది. (తెలంగాణ పోరాటం సాహిత్యం -క.వి.ఆర్‌- విప్రవ రచయితల 
సంఘం - 1984) 
హైదరాబాద్‌ స్టేట్‌ కాంగ్రెస్‌ భారత ప్రభుత్వపు పోలీస్‌ ఏక్షన్‌ను స్వాగతించింది. 
ప్రజల కష్టాలు తొలగిపోయాయని ఆనందోత్సాహాలతో స్టేట్‌ కాంగైసువారు 
భారతదేశంలో నైజాం సంస్థాన విలీనాన్ని పండుగ దినంగా జరుపుకున్నారు. 
తెలుగు కవులు శ్రీ దాశరథి, కుందుర్తి మరికొందరు హైదరాబాదు సంస్థానం 
భారతదేశంలో విలీనం కావటాన్ని హర్షిస్తూ కవితలు రచించారు. 
“చల్లన మంచు కొండలు భుజమ్మున మోసెడు భారతమ్ము శాం 
తిల్లై నిజాము నీల్లుడులు తేటపడంగలదాక; అంతలో 
బొల్లున కుండ బ్రద్దలయిపోయెను; భారతమాత డొక్కలో 
కుళ్ళిన పుండుకోసి జయగోపురమెక్కె త్రివర్ణ కేతనాల్‌” 
అని దాశరథి తన ఆనందాన్ని ప్రకటించారు. 
“ఆనాడు మనం తీసుకున్న పోలీసుచర్య 
విజయానికి తొలిమెట్టు 
సుఖమయ జీవితాలకు ఆరంభం 
ఆవలిగట్టు.... అని శ్రీకుందుర్తి 
పోలీస్‌ చర్యను హర్షించారు. 


సామాన్య ప్రజలలో కొందరు పోలీస్‌ఏక్షన్‌ పట్ల ఆనంద్‌ త్సాహాలను 


“లష్మరు పోదామురో! రంగన్నా! రారో! 
మనపొజును చూద్దామురో! సింగన్నా! రారో! 
రజాకోరు బడాచోరు రాజ్యం పోయిందిరో 


నైజాము సర్మారోడు నవ్వుల పాలాయెొరా!” 

ప్రజలకు వొరిగిందేమీ లేదు. భారతప్రభుత్వం, నిజాం నవాబుకు రాజప్రముఖ్‌ 
పదవినిచ్చి గౌరవించింది. నవాబు ఆస్తులకు రక్షణ కల్పించింది. ఇక ప్రజాపీడకులైన 
జాగీర్జారులు, దేశముఖ్‌లు ఖద్దరు ధరించి, గాంధీ టోపీలతో కాంగైస్‌ నాయకులుగా 
కొత్త అవతారమెత్తారు. 


కమ్యూనిస్టు పార్టీలో మితవాదులు కొందరు పోలీస్‌ ఏక్షన్‌తర్వాత పోరాటాన్ని 
ఆపేయటం మంచిదన్నారు. మరికొందరు అంతవరకూ సాధించిన విజయాలకు 
స్థిరత్వం సాధించాలని, భూమిలేని నిరుపేదలకు పంచిన భూములు, ప్రభుత్వం వారినుండి 
తిరిగి తీసుకోకుండా రైతులకే దక్కేలాగా పోరాటం సాగించాలని తలచారు. 

పోరాటాన్ని నడిపిస్తున్న శ్రీపుచ్చలపల్లి సుందరయ్య, చందడ్రరాజేశ్వరరావు 
మొదలైనవారు పోరాటాన్ని కొనసాగించడానికే నిశ్చయించారు. పోరాడుతున్న గెరిల్లా 
వీరులు కూడా ప్రాణాలకు తెగించి, తమ ప్రజారాజ్యాన్ని స్థాపించుకున్నారు. 


“పటేల్‌ నెవురులొచ్చినా -గూర్ధా సిక్కులదోలినా 
ఎత్తిన జెండా దించకోయ్‌! అరుణ పతాకకు జై!” 
“పైన విమానాలు - కింద గుర్రపుసేన 

లైన్లో రైలు బండ్లు-ఎన్నో వచ్చినగాని 

తలలు తెగి మొందెములు - దొర్లినా గాని 

జై ఎర్రజెందాకు - జయము మనకని తెల్పినారూ 
వారి కాంక్షలు దీర్చగారండే” 

“రష్యా వుంది చైనా వుంది రైతు కూలీరాజ్యంవుంది” 
అని అజ్ఞాతకవులు పోరాటవీరులకు ఉత్సాహం కలిగించె? పాటలు రాశారు. 
యూనియన్‌ సైన్యం ధాటికి గెరిల్లా దళాలు తట్టుకోలేకపోయాయి. సైన్యం 

దగ్గరున్న ఆయుధ సంపత్తి ప్రయాణ సామాగ్రి ఇతర వనరులతో పోలిస్తే గెరిల్లా 

దళాల ఆయుధాలు స్వల్పమే. పోరాటానికి సంకల్పబలం వొక్కటే చాలదు గదా! 
ఒకప్పుడు నాలుగు వందల గ్రామాలకు విస్తరించిన పోరాట ప్రాంతం రెండు 

వందల గ్రామాలకు తగ్గిపోయింది. దళాలకు దూరానవున్న అటవీప్రాంతానికి 

వెళ్ళమని నాయకత్వం తెల్పింది. అడవిలో తలదాచుకోవడం కష్టమైంది. ఒకప్పుడు 
పదివేలమందికి పైగా వున్న దళ సభ్యుల సంఖ్య రెండువేలకు తగ్గిపోయింది. 
పోరాటాన్ని కొనసాగించాలా? వద్దా? అనే విషయంలో పార్టీలో తీవ్రమైన 
చర్చలు జరిగాయి. కమ్యూనిస్టు నాయకులు కొందరు రహస్యంగా సోవియట్‌ రష్యా 
చేరుకొని, ఆ దేశాధిపతి స్టాలిన్‌తో సంప్రదింపులు జరిపారు. పోరాటాన్ని 
కొనసాగించటం శ్రేయస్మరం కాదని రష్యా అధినాయకత్వం సలహా ఇచ్చింది. విధిలేని 
పరిస్థితులలో 1951 అక్టోబర్‌ 21 తేదీన పోరాటాన్ని విరమిస్తున్నట్లు కమ్యూనిస్టు 
పార్టీ ప్రకటించింది. 
తెలంగాణ పోరాటం -తెలుగు సాహిత్యం : 
తెలంగాణ పోరాటానికి సంబంధించి రెండు రకాల సాహిత్యం వచ్చింది. 
ఒకటి పోరాటంలో ప్రత్యక్షంగా పాల్గొని, బాధల్ని అనుభవించి మవ హోద్రేకంతో 
రచించిన సాహిత్యం. రెండవది తెలంగాణకు వెలుపల వుండి, పోరాటాన్ని గూర్చి 
తెలుసుకొని వారికి సంఘీభావం ప్రకటిస్తూ (త్వమేవా వాహమ్‌)వాళ్ళ కష్టాలకు 
కావ్యరూపం ఇచ్చినది. 
పోరాటం పాటలు : 
కష్టజీవుల సంగముంది/ కల్సి పోరుతో రాజ్యముంది” అన్న నమ్మకంతో 
పోరాట వీరులు పాటలు పాడుకున్నారు. 
“ాలమ్మే మారింది 
కనిపెట్టి తిరగందడ్రో 
కొవ్వెక్కిన తలగుద్దినట్లు 
సంఘపోల్ల తెరువొస్తే 
సావు పిచ్చికుక్క సావు” అని సంగం శక్తిని తెలుసుకొని మెలగమని 
ఒక అజ్ఞాతకవి పె లా 'తెలంగాణమ్మున గడ్డిపోచయును సంధించెన్‌ 
కృపాణమ్ము” అని శ్రీదాశరథి చెప్పినట్లు ప్రజా చైతన్యం వెల్లువై పొంగింది. 
భూస్వాముల దోపిడి స్వరూపాన్ని ఒక అజ్ఞాతకవి 

“కూలీల దోచుకొని భూస్వామి 

కలిసొచ్చెనంటాడురా సామి 

మన జొన్నకోతని మనజొన్నయేతని 

వూరించి వుబ్చించి వూడిగము చేయించి 

తాలు తరుగిస్తాడు భూసామి 

వేలువెనకేస్తాడు రాసామి 

పాతప్పు కిందని పదుగురితా పాటని 

పనివత్తిడిలో పబ్బాన్ని గడుపుకొని 

పేచీలు పెడతాడు భూసామి” 

అని చక్కగా తెలియజెప్పాడు. 
పోరాటపు పాటల్లో జెన్నారెడ్డి ప్రతాపరెడ్డి పాట మిక్కిలి ప్రసిద్ధి చెందింది. 

బండెనుక బండికట్టి / పదహారు బండ్లు కట్టి 
ఏబండ్లపోతవు కొడుకొ/ నాకొడుకప్రతాపరెడ్డీ! 

దొడ్లన్నీ కాలిపోయె/ ఎర్లన్నీ ఎల్లిపాయె/ ఇకనైన లజ్జలేదా? 
కొడకో/ నా కొడక ప్రతాపరెడ్డీ! 

గొల్లోల్ల గొర్లువాడిసె/ రైతోళ్ళ బియ్యం వొడిసె/ ఇకనేమి 
తింటవు కొడకో/ నా కొడకా ప్రతాపరెడ్డీ! 

పెదపందీసూరిగాడు/ సినపంది మల్లిగాడు/ మీ ఇద్దర్ని 
తింటం కొడకో/నా ప్రతాపరెడ్డీ 

గొడ్డళ్ళు నూరుకోని / గొంగట్లో బెట్టుకోని/ కత్తుల్లోనూరుకొని 
కడుపుల్లో దోపుకొని/ ఏ బండ్ల పోతవు కొడుకా 


నా కొడకా ప్రతాపరెడ్డీ! 

డొల్లీనరక్తమంతా/ డొల్లల్లోపోసుకోని/ చిల్లీనరక్తమంతా 
సీసాల్లో పోసుకొని/ ఏ బండ్ల పోతవు కొడుకా! 


నా కొడక ప్రతాపరెద్డీ!” 


ళా 


ప్రజల ధాటికాగలేక దేశముఖ్‌ పల్లెనుండి పలాయనం చిత్తగిస్తున్నప్పుడు 
త ష్‌ 


పాట ఇది. అప్పటికప్పుడు ఆశువుగా కల్పించి, 


ప్రజలు మహోత్సాహంతో పాడుకున్న 


పాడి ప్రజలను పురికొల్పి పండించిన ఈ పాటను రచించింది యాదగిరి. 
నిజాం నవాబును తిడుతూ వచిన యాదగిరి మరొకపాట కూడా బాగా 
ప్రసిద్ధి పొందింది. ఇ 
“నెజాము సరకరోడ/ నాజీలమించినోడ/ యమబాధలు 
పెదితివి కొడుకో/ నైజాము సరకరోడ 
చుట్టూ ముట్టూ సూర్యపేట/ నట్టనడుమ నల్లగొండ/ అవతాల 
గోలకొండ/ గోలకొండ ఖిల్లా కింద/ నీ గోరి కడతాం 
కొదడకో/ నైజాము సరకరోడ” 
ఈ పాట ఒక్కటే చాలు, నిజాము ప్రభువు మీద ప్రజలకు ఎటువంటి వ్యతిరేక 
భావముందో తెలియజెయ్యటానికి! 
పోలీస్‌ ఏక్షన్‌ తర్వాత గూడా తమ కష్టాలు తీరకపోవటంతో ఖైదీగా వున్న 
ఒక రైతు బిడ్డ జైలు గోడమీద ఆనాటి తమదుస్థితిని యధాతధంగా పాట రూపంలో 
రాశాడు. 
“ఖైదీలం మనమంతా ఖైదీలం 
స్వతంత్ర భారత ప్రభుత్వ ఖైదీలం 
1 ఖైదీలం!। 
నిరుపేదలు బీదలు రైతులక 
నిల్చిన పాపాలకే మనమంతా 


1 ఖైదీలం!! 

మలమల మాదే ప్రజలనుదోచే 
దోపిడిగాండ్ర నెదిర్చినందుకు 
11ఖైదీలం॥ 
నాజీనిజాం నరకాసురుడితో 
రాజీబేరం వలదన్నందుకు 
11ఖైదీలం!॥ 


ఈపాట ప్రజాహృదయంలో చెలరేగిన ఘర్షణకు చక్కని ప్రతిబింబం. 

పోరాటకాలంలో ప్రజల్ని చైతన్యవంతుల్ని చేయడానికి పాటలే గాక 
వీధిభాగవతాలు, గొల్లసుద్దులు, ఉయ్యాల పాటలు, చుట్టుకాముడు పాటలు ఇంకా 
అనేక జానపద కళారూపాలు కూడా తోడ్పడ్డాయి. 

పోరాట కాలంలో నిరక్షరాస్యులు కూడా కవులయ్యారు. విద్యావంతులైన 
కవుల సంగతి సరేసరి. 

శ్రీకాళోజీనారాయణరావు ప్రజాకవిగా గణుతికెక్కినవారు. కాళోజీ అంటే 
కన్నీరు. అన్యాయం ఏ రూపంలో వున్నా, దాన్ని ఎదిరించటానికి వెనుదీయని కవి. 
శత్రువు ఎంత బలవంతుడైనా ఎదిరించటానికి ఆయనకున్న మహాయుధం నైతికబలం. 


రజాకార్లు విజ్బంభించినపుడు కాళోజీ వారి నెదిరించి, ప్రజలను ఉత్తేజపరుస్తూ 
“నవయుగంబున నాజీవృత్తుల 
నగ్ననృత్యమిం౩న్నాళ్ళు? 
పోలీసు అండను దౌర్జన్యశక్తులు 
పోషణబొందేదెన్నాళ్ళు?” అని ప్రశ్నించారు. 
వరంగల్లు కోటలో రజాకార్లు మొగలయ్య అనే కాంగ్రెసు కార్యకర్తను పట్టపగలు 
దారుణంగా హత్య చేశారు. ఈ అన్యాయాన్నెదిరించినందుకు కాళోజీని వరంగల్లులో 
ప్రవేశించరాదని ప్రభుత్వం నిషేధాజ్ఞను జారీ చేసింది. సర్‌మీర్జా ఇస్మాయిల్‌ (అప్పటి 
హైదరాబాదు ముఖ్యమంత్రి) మొగులయ్య హత్య తర్వాత కొన్నాళ్ళకు వరంగల్లు 

సందర్శించే కార్యక్రమం ఏర్పాటు చేసుకున్నాడు. కాళోజీ ఆయనకు రాసిన కవితా 
లేఖ తెలుగు సాహిత్యంలో చిరస్థాయిగా నిలువగలదని శ్రీదేవులపల్లి రామానుజరావు 
తలచారు. ఆ లేఖలో 
“కోట గోడల మధ్య ఖూని జరిగినచోట 
గూండాల శక్తులు గోచరించినవా? 
బాజార్హా బాలకుని బల్లెంబుతో బొడుచు 
బద్నాషునేమైన పసిగట్టినావా? 
మొగులయ్య భార్యతో మొగులయ్య మాతతో 
మొగమాటమును లేక ముచ్చటించితివా?” 
అని ప్రశ్నించడం కాళోజీ ధైర్యాన్ని ఆయన వాక్కులో ప్రస్ఫుటమయ్యే సత్య 
సౌందర్యాన్ని వెల్లడిస్తుంది. 
కదిలిపోతున్న నిజాంరాజు సింహాసనం కూలిపోక తప్పదని కాళోజీ క్రాంత 
దర్శియై పలికారు ; 
“అయ్య బానిసను అనిన పౌరుడే 
అయ్య గొంతు కనట్టే అదుమున్‌” 
అని తెలంగాణ బడుగు మానిసి బలవంతుడై అన్యాయాన్ని అరికట్టగలడని 
ముందు చూపుతో పలికారు. 
తెలంగాణ విముక్తి సమరంలో శ్రీదాశరథి కంఠం నిప్పులు కురిసింది. తన 
ఇరవైయేళ్ళ వయసులోనే దాశరథి నిజాంరాజు చెరసాలలో ఖైదీ అయ్యారు. 
నిజామాబాద్‌ జైల్లో శిక్షననుభవిస్తూ ఒకనాడు జైలు గోడమీద బొగ్గుతో - 
“ఓ నిజాము పిశాచమా! కానరాడు 
నిన్ను బోలిన రాజు మాకెన్నడేని 
తీగెలను తెంపి అగ్నిలో దింపినావు 


నా తెలంగాణ కోటి రతనాల వీణ” 

అనే పద్యం రాశారు. ఈ పద్యంమొదట తెలంగాణలో, ఆ తర్వాత ఆంధ్రదేశ 
మంతటా మార్నోగింది. అదే జైలులో వున్న శ్రీవట్టికోట ఆళ్వారుస్వామి యీ పద్యాన్ని 
చెరిపి వేసినప్పుడల్లా మరో గోడమీద ఆళ్వారుస్వామి గారీ పద్యాన్ని మళ్ళీ మళ్ళీ 
రాస్తుందేవారట! 
నిజాం ప్రభుత్వం ఈ అగ్గిపిడుగును ఇనుప గొలుసులతో బంధించింది. 
ఓరుగల్లు నగర వీధులలో నడిపించి హింసించింది. నిజామాబాదు సెంట్రల్‌జైలులో 
నిర్చంధించింది. బందిఖానాలో రామదాసులా ఆక్రందించలేదు దాశరథి. బదబాగ్నిలా 
ప్రజ్వలించాడు” అని శ్రీజి.వి.సుబ్రహ్మణ్యం దాశరథి దేశభక్తిని కొనియాదారు. 
నెల్లికుదురు (మానుకోట తాలూకా) గ్రామంలో పోలీస్‌స్టేషన్‌ నుంచి 
తప్పించుకుని అడవిలో పడి పరుగెత్తినప్పుడు, గుర్రాలమీద నలభైమంది సైనికులు 
దాశరథిని వెదకుతూ వెంటాడారు. వరంగల్లులో ఆంధ్రమహాసభ వేదికపైనుండి 
ఆయన ఉపన్యసిస్తున్నప్పుడు రజాకార్‌ దుండగులు వేదికను తగులబెట్టారు. తెలంగాణను 
నిజాం ఉక్కుపిడికిలి నుండి విముక్తం చేయాలని కోరుతూ - 
“అవి తెలంగాణమందు దావాగ్ని లేచి 
చుట్టుముట్టిన భీకరాశుభదినాలు 
అవి నిజాము నృపాలుని అండదండ 
చూచుకొని నిక్కినట్టి పిశాచికలలు 
నాడు మానవతీ నయనమ్ములందు 
నాగసర్పాలు తలలెత్తి నాట్యమాడె 
నాడు మానవతా నవ నాగరికత 
తన్ను తిన్నది రాక్షసత్వమ్ము తోడ 
తరతరాల స్వప్నాల సుందరఫలమ్ము 
స్వైర భారతభూమి చూపడెనొలేదొ 
విషము గుప్పించినాడు నొప్పించినాడు 


మా నిజాంరాజు జన్మజన్మాలబూజు” 

అని పలికిన దాశరథి గారి భావాలు కోటిమంది ప్రజల మనోభావాలే. 
రుద్రవీణపై అగ్నిగీతాలు పలికించిన కవి శ్రీదాశరథి. కోటి తమ్ములకడ రెండుకోట్ల 
తెల్గుటన్నలను గూర్చి వృత్తాంత మందజేసి, మూడు కోటుల నొక్కటే ముడిబిగించి 
మహాంధ్రోదయ కవిగా దాశరధి వెలుగొందాడు. 

తెలంగాణ విముక్తి తర్వాత దాశరథి “నేనురా తెలంగాణ నిగళాలు తెగగొట్టి, 
ఆకాశమంత యెత్తరిచినాను - కరకురాచరికమ్మును కూలద్రోయగా కోటి గళాలనిక్క 
కడగూర్చితి - విప్లవ శంఖమెత్తితిన్‌ - తెలుగునాటను కాంతిపతాక లెత్తితిన్‌” అని 
సంతృప్తిని ప్రకటించారు. ; 
సంస్థానం వెలుపలనుండి పోరాటాన్ని సమర్థించిన కవులు,రచయితలు: 

నిజాం సంస్థానం మీద యూనియన్‌ ప్రభుత్వపు పోలీసు చర్య ప్రారంభం 
కాకముందే ఆరుద్ర 'త్వమేవా2హమ్‌”' రచించారు. 1948 జూలై 10వ తేదీన 
కృష్ణాపత్రికలో వచ్చిన ఒక వార్తాకథనం వీరికి (ప్రేరణ. రజాకార్లచే చెరచబడ్డ ఒక 
ప్రీ కథనం విని చలించిపోయిన ఆరుద్ర బాధితులైన తెలంగాణ ప్రజలకు సానుభూతి 
తెలుపుతూ యీ కావ్యం రచించారు. 

ఇందులో “నక్కలు తిరిగే తోటలో నాలుగు స్తంభాల కోటలో /రాకాసి 
రాజొకడుందెరా” అని నిజాంరాజు దురాగతాలను, రజాకార్ల దౌర్జన్యాలను గుండెలు 
కరిగేలాగా వర్ణించారు. 


హరీంద్రనాథ్‌ చటోపాధ్యాయ రచించిన “టేల్స్‌ ఆఫ్‌ తెలంగాణ” కావ్యాన్ని 
ఆరుద్ర హృద్యంగా తెనిగించారు. 

తెలంగాణ పోరాట విరమణ జరిగిన తర్వాత మరొక ఐదేండ్లకు శ్రీకుందుర్తి 
రచించిన 'తెలంగాణ' (1956) వచ్చింది. పోరాటకాలంలో తెలంగాణలో 
ఏమిజరిగింది కళ్ళకు కట్టినట్లు వర్ణించింది 'తెలంగాణ కావ్యం”. 

తెలంగాణ పోరాటాన్ని గురించి పత్రికల్లో చదివి, ప్రజలనుండి తెలుసుకొని 


శ్రీఆవంత్స సోమసుందర్‌, 

“ఖబడ్దార్‌ ఖబడ్దార్‌ నైజాం పాదుషాహే 
బానిసత్వ విముక్తికై హిందూ ముస్తిం 
పీడిత శ్రమజీవులు ఏకమైరి” 
అని తెలంగాణ విప్లవోజ్వాల గాథను తెలియజెప్పారు. 
“ఒక వీరుడు మరణిస్తే 
వేలకొలది ప్రభవింతురు 
ఒక నెత్తుటి బొట్టులోనె 
ప్రళయాగ్నులు ప్రజ్వరిల్లు” 
అని పోరాట వీరుల ప్రాణత్యాగాలకు జేజేలు పలికారు. 
“బానిసజన శల్యములను 
ఏర్చి కూర్చి నిర్మించిన 
నీ రాక్షస సింహాసన 
మదిగదిగో కదలుతోంది” 
అని ప్రజాశక్తిని ఎవరూ అద్దుకోలేరని ప్రకటించారు. 
శ్రీకె.వి. రమణారెడ్డి ' భువనఘోషులో తెలంగాణ ్రతిగుడిసె కప్పుపై/ గుడిసె 
కొప్పుపై/ గుడిసె కొమ్ముపై/ తామచూడు దొకదెక్కి/ నిక్కి నట్లు దిన మణి వుదయించినట్లు 
ఆంధ్రమహాసభ ప్రతి ఇంట్లోనూ సూర్యకాంతి వంటి చైతన్యాన్ని ప్రసరింపజేసిందని 
రమణారెడ్డి సంగపు సేవను కొనియాడారు. 
శ్రీగంగినేని వెంకటేశ్వరరావు 'ఉదయిని*లో పోరాట వీరులు తీసుకోవలసిన 
జాగ్రత్తల్ని కవితాత్మకంగా తెలిపారు. “జాగ్రత్తకామేద్స్‌/ బ్రతుకుజాగ్రత/ ముందు 
బాట జాగ్రత/ నెత్తిమీద బరువు జాగ్రత / మన బ్రతుకు జాగ్రత!” అని గెరిల్లాలను 
హెచ్చరించారు. భారత ప్రభుత్వం కమ్యూనిస్టు పార్టీని నిషేధించినపుడు వీరు కొన్నాళ్ళ 
రహస్య జీవితం గడిపారు. 
శ్రీరంంటాల గోపాలకృష్ణ “సంఘర్షణలో 

“పగలేయి నిజాం కోట 
ఎగరేయి ఎర్రబావుటా 
పగబట్టి త్రాచులా 
పసిగట్టి రేచులా 


దంది విరుచుకొని 


ళ్‌ 


లి 


రుచుకొని పదండి” అని పోరాడుతున్న గెరిల్లాలను 
ఉత్సాహపరచారు. 

పోరాటం తర్వాత తెలంగాణ జాగృతమ్రైంది. వ్యవసాయికంగా, 
పారిశ్రామికంగా చాలా అభివృద్దిని సాధించింది. 

తెలంగాణ పోరాటం తర్వాత జరిగిన భారతదేశపు సార్వత్రిక ఎన్నికల్లో 
కమ్యూనిస్టు పార్టీ అఖండవిజయం సాధించింది. కాని యీ విజయం తాత్మాలికమే. 
తర్వాత జరిగిన 1955 ఎన్నికలలో కమ్యూనిస్టు వ్యతిరేక పార్టీలు ఐక్య సంఘటనా 
ఏర్పడటంతో కమ్యూనిస్టు పార్టీ ఘోర పరాజయాన్ని చవి చూడవలసి వచ్చింది. 

ప్రజాస్వామ్య పద్ధతిలో ఎన్నికల ద్వారా అధికారాన్ని పొందాలనుకున్న 
కమ్యూనిస్టు పార్టీ ఎన్నికలలో పరాజయంతో తీవ్ర నిరాశకు గురి అయింది. 

1943లో న్థాపితమైన అభ్యుదయ రచయితల సంఘం సుమారు రెండు 
దశాబ్దాలపాటు తెలుగు సాహిత్యంలో మహోత్తమ రచనలను వెలువరించింది. 
ఇరవైయవ శతాబ్దపు తెలుగు సాహిత్యానికి గర్వకారణమనదగిన శ్రీశ్రీగారి 
“'మహాప్రస్థానం' 1950లో కావ్యరూపంలో అన్నిరకాల,వర్గాల తెలుగు పాఠకుల్ని 
ఆకట్టుకున్నది. 
భావ విప్లవ ప్రస్థానం ల 

శ్రీకట్టమంచి రామలింగారెడ్డి “కవిత్వ తత్స విచారము" సాహితీ పరుల 
ఆలోచనల్లో చాల మార్చు తెచ్చింది. గురజాడ అప్పారావుగారితో ప్రారంభమైన 
నవ్యకవిత్వోద్యమం. రాయప్రోలు సుబ్బారావుగారి మార్గదర్శకత్వంలో ప్రారంభమైన 
భావకవితోద్యమం, త్రిపురనేని రామస్వామి గారి సూతపురాణంతో ప్రారంభమైన 

హేతువాద దృష్టి, దువ్వూరి రామిరెడ్డిగారి 'కృషీవలుడు'తో ప్రారంభమైన రైతాంగ 
విప్లవం, జాషువా కవి ఆర్తితో పల్లవించిన 'గబ్బిలం' కావ్యం లోని అంటరానితనం 
దురాచారమనే దృష్టి తెలుగుసాహిత్యంలో సమాజంలో చాలా మార్పులకు 


కారణమైనాయి. 
ప్రజానాట్యమండలి : 

సుంకర- వాసిరెడ్డి గారలు రచించిన 'మాభూమి' నాటకం తెలుగునాటక 
రంగంలో చరిత్ర సృష్టించింది. ఈ నాటకాన్ని ప్రదర్శించటానికి ఒక వందకు పైగా 
నాటక సంస్థలు పూనుకున్నాయంటే దీని ప్రాశస్త్యాన్ని గూర్చి వేరే చెప్పనక్కరలేదు. 
ఇందులో పాత్రలు సమాజంలో నిత్యమూ కనిపించేవారు కావటం. వాళ్ళ మాటల్లో 
తెలుగు నుడికారం (ప్రేక్షకుల మెప్పు పొందాయి. పండితులు, కూడా యీ నాటకాన్ని 
ప్రశంసించారు. సుంకర వాసిరెడ్డి రచించిన 'ముందడుగు' నాటకం కూడా అభ్యుదయ 
భావాలను ప్రజలకు తెలియజుప్పింది. 

పల్లె ప్రజలకు ఇష్టమైన జానపద కళారూపాలు - బుర్రకథ, హరికథ, 
పిట్టలదొర, కోయదొర మొదలైన రీతులలో ప్రజానాట్యమండలి కళాకారులు స్టానిక, 
జాతీయ, అంతర్జాతీయ రాజకీయాలను ప్రజలకు తెలియజెప్పారు. కులమతాలకు 
అతీతంగా కష్టజీవులు ఏకమై దోపిడీని ఎదిరించాలని ప్రబోధించారు. 

1955 సార్వత్రిక ఎన్నికలలో కమ్యూనిస్టు పార్టీ ఓటమి చెందటంతో అభ్యుదయ 
రచయితలు నిరుత్సాహం చెందారు. ప్రజానాట్యమండలి కళాకారులు చెల్లాచెదురై 
పోయారు. కొందరు జీవిక కోసం తెలుగు సినిమారంగానికి (మద్రాసు) 
వలసపోయారు. అభ్యుదయ రచయితల సంఘానికి వెలిగావున్న జాషువా, తుమ్మల 
సీత్రారామమూర్తి, గోపీచంద్‌, జి. వి.కృష్ణారావు, దాశరథి? కాళోజీ మొదలైన వారు 
తమతమ భావాలకనుగుణమైన రచనలతో చైతన్యవంతం చేస్తూనే వున్నారు. 
1955-1960 తెలుగు సాహిత్యంలో స్తబ్దత : 

1955 తర్వాత ఒక దశాబ్దం పాటు తెలుగుసాహిత్యంలో స్తబ్దత ఏర్పడినట్లు 
సాహిత్యచరిత్రకారులు తెలుపుతున్నారు. 

కారు చీకటిలో కాంతిరేఖల్లాగా గజ్జెల మల్లారె +, శ్రీ సి.వి.కవితలు 
అభ్యుదయోద్యమ స్పూర్తిని కొనసాగించాయి. వర్తమాన హూజంలో కుళ్లునూ 
మాం అన్యాయాలనీ. అక్రమాలనీ నిరసించెందుకు ఆక్రోశం, అధిక్షేపం 
దూషణలతో కూడిన కవితలతో వీరు పాఠకుల ఆదరాన్ని పొందారు. 

“'మల్తారెడ్డి గేయాలు' చదివి మహాకవి మ మల్లారెడ్డిని ప్రశంసిస్తూ, రేపటి 
కవిగా అభివర్ణిస్తూ బ! హిరంగలేఖ రాశారు. 

శ్రీసి.వి. 'విషాదభారతం'లో నమాజం గ్‌ దిగజారిన విలువలను, 
కుటిలరాజకీయ తంత్రాలను తీవ్రమైన రీతిలో ఆక్షేపించారు. 

1956లో భాషా ప్రయుక్త ఏర్పాటులో భాగంగా ఆంధ్రప్రదేశ్‌ రాష్ట్రం 
ఏర్పడింది. నిజాం రాష్ట్రంలోని మహారాష్ట్ర, కర్నాటక ప్రాంతాలుగాక మిగిలిన 
తెలంగాణ జిల్లాలు ఆంధ్రరాష్ట్రంలో కలిసి ఆంధ్రప్రదేశ్‌ ఏర్పడింది. హైదరాబాదు 
రాజధాని అయింది. ఆంధ్రులకు మహానగరం లేని కొరత జంటనగరాలు - 
హైదరాబాదు -సికిందరాబాదుల చేరికతో తీరింది. 

ఉద్యోగ వ్యాపారాల కోసం, ఇంకా ఇతర విధాల జీవనోపాధికోసం సర్కారు, 
రాయలసీమ, ఉత్తరాంధ్ర తెలంగాణ ప్రాంతాల ప్రజలు రాజధానికి చేరుకున్నారు. 
వివిధ ప్రాంతాల రచయితలు రాజధానికి చేరటంతో భావ వినిమయానికి, సాహిత్య 
వికాసానికి మేలు జరిగింది. 
ఫ్రీవర్స్‌ ఫ్రంట్‌ : 

ఛందోబద్ధమైన పద్యగేయ రచనలు పాతబడిపోయాయని, ఆధునిక జీవితాన్ని 
ఆధునిక రీతిలో వర్ణించటానికి పద్యం పనికిరాదని వచన కవిత్వమే సరైన కళారూపమనే 
భావం కొందరు సాహితీపరులలో కలిగింది. 

₹016-1.1010 అనే పదానికి సమానార్లకంగా స్వచ్చంద కవిత, వచన పద్యం, 
ముక్తభందం, వచన కవిత పదాలు వాడుకలోకి వచ్చాయి. గాని గ గి 
ఆంజనేయులు (అభ్యుదయోద్యమంలో నయాగరా" కవులలో వొకరు, తెలంగాణ' 
అనే వచన కవితాకావ్య న. క పదాన్ని యెంచుకొని వచన కవుల 


వ్‌ 


సమాఖ్యగా “'ఫ్రీవర్స్‌ ఫ్రంటొను సాపించారు. వారం వారం ఫ్రీవర్స్‌ కవుల కావ 
పఠనాలు ఏర్పాటు చేశారు. 

రాజధాని కేంద్రంగా శ్రీశీలావీర్రాజు, గోపాల చక్రవర్తి, కేశవరావ్‌ అరిపిరాల 
విశ్వం, ముదిగొండశివప్రసాద్‌, కమ్మిశెట్టి వెంకటేశ్వరరావు, కె.యాదవరెడ్డి 
మొదలైనవారు వచన కవితలతో పాఠకులను ఆకర్షించారు. ఇంకా బాలగంగాధరతిలక్‌, 
బోయి భీమన్న సుప్రసన్న వరవరరావు, మాదిరాజు రంగారావు మొదలైన వారు 
కూడా తమ కవితలతో వచన కవిత్వ వ్యాప్తికి తోద్బద్దారు. తిలక్‌ కవితలు లయాత్మకంగా 
వుండి వచన కవిత్వానికి ఎనలేని గౌరవాన్ని చేకూర్చాయి. మద్యంలా పారే పద్య 
ఛందస్సు వద్దని తమది విద్యుచ్చందస్సనీ దాశరథి ఒక సందర్భంలో ప్రకటించారు. 
గేయ కావ్యాలతో, కవితాగానంతో ప్రసిద్ధులైన శ్రీసి. నారాయణరెడ్డి క్రమంగా వచన 
కవిత్వాన్ని తమ భావవాహికగా చేసుకున్నారు. “అజంతా, బైరాగి కవితలు 
అర్ధగాంభఖీర్యంతో వచన కవిత్వంపై గౌరవాన్ని ఇనుమడింపజేశారు. 

వచన కవిత్వాన్ని ఒక ఉద్యమంగా తలచటం కొందరికి నచ్చలేదు. 
బహిరాకృతిని (10%) ఉద్యమమనటం సరికాదు గదా! వచన కవిత్వం ఒక 
ఉద్యమమా? అనే సందేహానికి తావులేదని, కవితాత్మ ఏ కాలంలోనైనా మారదనీ, 
బాహ్యరూపం మాత్రం మారుతుందని శ్రీగోపాలచక్రవర్తి తలచారు. 

వచన కవిత్వం విధిగా అభ్యుదయ భావాలను ముఖ్యంగా మార్చిస్టు సిద్ధాంతపు 
వెలుగులో సమసమాజ నిర్మాణానికి కృషి చెయ్యాలనే వాదన కొందరు కవులకు 
నచ్చలేదు. భక్తి, ప్రణయం, హాస్యం, వ్యంగ్యం మొదలైన భావాలను వెల్లడించడానికి 
వచనకవిత్వాన్ని ఉపయోగించుకున్నారు. 

మహాకవి శ్రీశ్రీ 'మవాప్రస్థానం' తర్వాత కొన్నాళ్ళు అధివాస్తవిక (5419211500) 
ప్రభావానికి లోనై అర్జాన్ని అధ్వాన్నపుటడవిలో విడిచిపెట్టిన కొన్ని కవితలు రాశారు. 
“'ప్రాసక్రీడలు' వంటి సరదారచనలు మరికొన్ని చేశారు. 

“వ్యక్తుల ప్రైవేటు బ్రతుకు 

వారి వారి సొంతం 

పబ్లిక్కులో నిలబడితే 

ఏమైనా అంటాం” అంటూ కొన్ని రాజకీయవ్యంగ్య కవితలు కూడా రాశారు. 
పద్యంలో కార్టూన్లరచన మొదలుపెట్టారు. ఆంధ్రరాష్ట్రావతరణను శ్రీశ్రీ ఆంధ్రబాషకు 

అపూర్వ విజయంగా తలచారు. (ఒకటీ - పదీ- 1953)ఇదే గీతంలో శ్రీశ్రీ 
“అది వినందిమరి 
విప్లవం మున్ముందు మనుష్యుని మనస్సులో ప్రారంభమవుతుంది 
మనః ప్రపంచానికి బాహ్య స్వరూపం భాష 
భాషా విప్రవమే భావ విప్లవం” అన్నారు. గిడుగు గురజాడ వీరేశలింగం 
గారలను భాషలో భావంలో విప్లవం తెచ్చిన మహనీయులుగా సంభావించారు. 
“ఈ ఫస్టోబరు శుభవేళ 
నిన్నీటి మనస్వరూపం స్మరించి 
నేటి మన స్వభావం గ్రహించి 
రేపటి మన సమాజం కోసం కలిసి మెలిసి క్రమించుదాం” అన్నారు. 
“నేడు మన రహదార్లు ఎద్దుబళ్ళకి ఏడుపు తెప్పిస్తున్నాయ్‌ 
ఇనుపదార్లు ఇరుకైపోయినాయి 
రేపు మన విశాలాంధ్ర విమానాశ్రయాల నుంచి 
మహాకావ్యాల్లో మన విమానాలు ప్రయాణం చేస్తాయ్‌” 
(ఈ కల ఇప్పటికి నిజమైంది) అని భవిష్యత్తును గూర్చి ఆశలు కల్పించారు. 
కొంతమంది యువకులను రాబోవు యుగం దూతలుగా, పావన నవజీవన 
బృందావన నిర్మాతలని కొనియాడారు. వాళ్ళు బానిసపంథాలను తలవంచి 
అనుకరించరని, అన్యాయపు పోకడలను సహించరని మెచ్చుకొన్నారు. 
శ్రీశ్రీవరద, ఆరుద్రలు రచించిన 'మేమే* అల్లరి చిల్లరి రచనగా అనిపిస్తుంది 
గాని ఆలోచిస్తే దానిలో గాంభీర్యం దాగుంది. ప్రతి 'స్టాంజాలో మృత్యువు, భగవంతుని 
గూర్చిన తలుపులున్నాయి. 
“కరుణకు మా బతుకు” 
కవనం మా మెతుకు 
కష్టాలు మా పదజాలం 
కవనం మా త్రిశూలం” 


వైె0 విష్రవవాదం 


"రై 


లాంటివి ఆలోచనామృతమైనవి. 
మహాప్ర స్థానం తర్వాత శ్రీశ్రీ రాసిన 'శరచ్చు స్ఫంద్రిక' ఆధునిక తెలుగు కవిత్వంలో 
వచ్చిన ఉత్తమఖండ కావ్యాలలో ప్రముఖంగా పరిగజింపదగినవి. 
“ఏమో బహుశా త్వరలో 
మీ ఇంటికే రావచ్చు మేము 
స్వాగతం ఇస్తావు కదూ 
ఆతిధ్యానికి అర్హులమే మేము” - 1954 లో శ్రీశ్రీ కన్నకలు 
1969లో నీల్‌ఆర్న్‌ స్లాంగ్‌ చంద్రమండలంపై కాలు మోపటంతో నిజమైంది. 
“మురికి గుడిసెల్లో నివసించే 
పరమ దరిడ్రుల నుదుటిమీద 
ఏ కన్నంలోంచో జాగా చేసుకొని 
ఎలాగైనా పరామర్శ చేస్తావు కదా!” 
అని శ్రీశ్రీ పలకరించిన తీరు అద్భుతం. 
శ్రీశ్రీ ఆరుద్రల 'కవిత్వప్రయోజనం' గూర్చిన విశేషంగా గుర్తించదగినది. 
ఇందులో శ్రీశ్రీ కవి కోరే మెప్పు గండపెండేరం కాదు/ సమానధర్ముల హృదయ 
స్పందనం శిరః కంపనం” అనేది సహృదయులు ఎల్లకాలం జ్ఞాపకం పెట్టుకోదగినది. 
ప్రజాస్వామ్యాన్ని అంగీకరిస్తూనే కవి మెజారిటీకి అందని, ఊహలు వెదకాలి” 
మనిషికొసం కవిత్వం / మంచికోరి నవత్వం”; సంప్రదాయం నిలిచేవుంటుంది 
హమేషా!” నిన్నటి మహాకావ్యం పద్దెనిమిది పర్వాలైతేనేటి మహాకావ్యం పద్దెనిదిపేజీలే 
మొదలైన ఆలోచనలు ఆధునికలను అలరించాయి. 
కేరళలో ప్రజాస్వామ్యంపై వేటు : 
కేరళ రాష్ట్రంలో జరిగిన ఎన్నికలలో కమ్యూనిస్తు పార్దీ విజయం సాధించి 
అధికారంలోకి వచ్చింది. ఇయం.ఎస్‌. నంబూ. ద్రిపాద్‌ ముఖ్యమంత్రిగాఎన్నిక 
అయ్యారు. ఎన్నికైన ప్రభుత్వం పదవీకాలం పూర్తి కాకుండానే కేంద్రప్రభుత్వం ఆ 

రాష్ట్రంలో శాంతిభద్రతలకు భంగం కలిగిందనే సాకుతో ఆ రాష్ట్ర ప్రభుత్వాన్ని బర్తరఫ్‌ 
' వేసేంది. ఇది అప్రజాస్వామిక చర్య. దీన్ని శ్రీ శీశీ తీవంగా ఖండించారు. 
“కేరళలో చదరంగం 
జరుగుతున్న తతంగం 
నాకు తెలుసు నాకు తెలుసు.... 
చదరంగం నాకు తెలుసు 
అన్యాయం జరగవచ్చు 
అధర్మమే గెలవవచ్చు... 
ఎర్రబంటు తోసిరాజు 
వెర్రిరాజు ఆటకట్టు” 
1955-60 ల మధ్య కాలంలో తెలుగు సాహిత్యంలో స్తబ్ధత న 
కుంటున్న కాలంలో కూడా శ్రీశ్రీ ప్రజాసమస్యలకు స్పందిస్తూ కొన్ని ఉత్తమ కవిత 


వి 


రచించారు. మరికొన్ని సరదా పద్యాలు, కార్టూన్‌ కవితలూ రాశారు. 


దను 


భారతదేశంపై చైనా దండయాత్ర చేసింది. సరిహద్దు వివాదంలో చైనా 
భారత భూభాగంలోకి చొచ్చుకు వచ్చింది. తెలుగు కవులు ఈ దుశ్చర్యను ఖండించారు. 
చైనా దురాక్రమణకు నిరసన తెలిపిన వారిలో దాశరథి. ఆరు[ద్ర, అజంతా, 
బాలగంగాధర్‌తిలక్‌ మొదలైన అభ్యుదయ కవులు కూడా వున్నారు. “రణభేరి' (సం: 
దాశరథి రంగాచార్య) అనే కవితల సంకలనం కూడా వచ్చింది. 
“పొలిమేర నెవడురా వాంచున్నవాడు 
అద్దానినెవడురా ఆక్రమించాడు 
బంగారుసీమ ఇది అంగుళమైనా 
షగవాని చేతిలో పదనీయ బోముూ (ఆరుద్ర+బహుహూక్‌- 1959). 
కాలం చిత్రమైనది. చైనా భారత దేశంపై దురాక్రమణ చేసిన తర్వాత పదేళ్షైనా 


(౧౪ 


గదడవకుండానే కమూ వనిస్తు నాయకుల ఆలోచనా విధానంలో మార్పువచ్చింది. 


వె2ై విప్రవవాదం 


కమ్యూనిస్టు పార్టీ (మార్చిస్టు లెనినిస్టు పార్టీవారికి మావో ఆలోచనావిధానం ఆదర్శంగా 
తోచింది. భారతదేశపు రైతాంగ పోరాటానికి మార్చిజం, లెనినిజంతో పాటు మావో 
ఆలోచనా విధానం స్పూర్తిగా నిలిచింది. 
1955-60 మధ్యకాలంలో శ్రీబాలగంగాధరతిలక్‌ "110100 13 16 016646 
౧19౪014860" అనే మార్చిస్టు చింతనకు భిన్నంగా 
“పులి చంపిన లేడి నెత్తురు పులుముకోలేను 
ఖడ్గ మృగోదగ్ర విరామం ఆలకించలేను 
జగద్దాత్రీ! నీ కుమారులమైన మేము 
తత్వాలపేర విప్లవాల పేర 
ఒకరినొకరు హతమార్చుకోలేము” (కవివాక్కు- 1955) అన్నారు. 
తిలక్‌ కవితలు 'ఆర్తగీతం' (1956) 'గొంగళిపురుగులు”' (1958) “తపాలా 
బంట్రోతు” (1959) ఈ కాలంలో విశేషమైన ఆదరణను పొందాయి. 
స్వాతంత్రానంతరం ప్రజల బతుకుల్లో మార్పు లేకపోవడంతో చాలామంది 
సాహిత్యవేత్తలు నిస్పృహ చెందారు. పంచవర్ష ప్రణాళికలు పూర్తి కావస్తున్నా దేశంలో 
అభివృద్ధి కానరావడంలేదు. ఉన్నవాళ్ళు మరింత సంపన్నుడుగా, లేనివాళ్ళు మరింత 
దరిద్రులుగా మారటాన్ని రచయితలు భరించలేకపోయారు. 


శ్రీకాకుళం జిల్లా గిరిజనోద్యమం క 

ఆంధ్రప్రదేశ్‌లో భూస్వాములు, వ్యాపారులు, ప్రభుత్వ దోపిడికి దౌర్జన్యానికి 
వ్యతిరేకంగా పోరాడాలనే ఆలోచన 1960 ప్రాంతాలలో శ్రీకాకుళం జిల్లా గిరిజనులకు 
కలిగింది. విధిలేని పరిస్థితులలో పోడు వ్యవసాయం చేస్తున్న గిరిజన రైతులకు 
తమహక్కుల కోసం ఆయుధాలు చేతబట్టి పోరాటం సాగించారు. 

ఆంధ్రప్రదేశ్‌లో తూర్పు భాగంలో చిట్టచివరి జిల్లా శ్రీకాకుళం జిల్లాలో 11 
తాలూకాలున్నాయి. వంశధార, నాగావళి, సువర్ణముఖి, బాహుదా అనే జీవ 
నదులున్నాయి. ఇంకా ఇవి గాక చిన్న చిన్న నదులు, నీరు పారే గెడ్డలువున్నాయి. 
ఇచ్చాపురం, సాలూరు తాలూకాల్లో ఎక్కువభాగం తూర్పు కనుమల్లో వున్నాయి. 


దా; కడియాల రామమోహనరాయ్‌ వై 


టెక్కలి, సోంపేట, పార్వతీపురం. ఇచ్చాపురం, పాతపట్నం , సాలూరు తాలూకాలు 
కొండప్రాంతాలకు ఆనుకొని వున్నాయి. శ్రీకాకుళం జిల్లాలో కొండప్రాంతం ఒరిస్సా, 
మధ్యప్రదేశ్‌ కొండ ప్రాంతం సువిశాలంగా ఏకఖండంగా వున్నది. ఈ పర్వత 
ప్రాంతాలలో వున్నవారిని ఆదివాసులని, గిరిజనులని పిలుస్తుంటారు. 

1 కొండదొరలు, 2. ఆతాపులు, 3. సవర అనే మూడు తెగల గిరిజనులు 
ఇక్కడ నివసిస్తున్నారు. వీరిలో సవర తెగ చాలా వెనకబడిన జాతి, ఆడవాళ్ళు 
మొలచుట్టు బట్ట మునుకుల వరకు కడతారు. తక్కిన శరీరంపై బట్ట వుండదు. 
మొగవాళ్లు పొడుగాటి గోచి మొలచుట్టూ చుట్టుకొని వెనుకకు తోకవలె మూరెడు 
బట్ట విడిచి పెడతారు. వీరికి మాంసాహారం అంటే ఎక్కువ ఇష్టం. మాంసం 
ఎండబెట్టుకొని, నిలవ చేసుకొని తింటారు. అడవి జంతువులను వేటాడి మాంసం 
సమకూర్చుకుంటారు. సవరలకు ఆభరణాల మీద ఎక్కువ ప్రీతి. రాగి ఇత్తడి ఆభరణాలు 
ధరిస్తారు. ఎవరి మెడలో ఎక్కువ పూసలుంటే మిగిలినవారి కంటే వాళ్లు ఎక్కువ 
డబ్బున్నవారి కింద లెక్క వాళ్లను 'గామాంగో' అని పిలుస్తారు. 

మగవారు పొడుగాటి సిగవేపి సిగలో పువ్వులు ముడుస్తారు. వాళ్ళు ఎక్కువగా 
పొగాకు చుట్ట కాలుస్తారు. వారం రోజులపాటు కుటుంబానికంతా సరిపోవు చుట్ట 
ఒకటే చుట్టి, కుటుంబంలో అందరూ కాలుస్తారు. 

సవరలలో ప్రతి ఒక్కరికి ముగ్గురు లేక నలుగురు భార్యలు ఉంటారు. 
వాళ్లలో మొగవారికంటే ఆడవారే ఎక్కువ శ్రమ చేస్తారు. చంటిపిల్లలను వీపులపై 
కట్టుకొని వ్యవసాయపు పనులు చేస్తారు. 

శ్రీకాకుళం జిల్లాలో గిరిజనులు కొండల మీద చదునైన ప్రదేశాల్లో, అడవుల్లో 
చెట్లు నరికి నేలను చదును చేసి వ్యవసాయం చేసి, పండిన కొద్ది పంటతో జీవనం 
సాగిస్తారు. ప్రశాంతంగా సాగిపోతున్న వాళ్ళ జీవితాల్లోకి ఫారెస్టు చట్టాలు, భూమిశిస్తు 
విధానాలు విఘాతం కలిగించాయి. 

“ప్రజలు యీ పరిస్థితిలో వున్న సమయంలో పాలకొండ ఏజన్సీలో 'మండి' 
అనుగ్రామంలో పల్లెరామాలు అను ఉపాధ్యాయుడు అచ్చటనున్న ప్రజలను సమీకరణ 
చేసి దోపిడీకి వ్యతిరేకంగా ప్రజలు తిరగబదేటట్లు చేశారు. అచ్చటనున్న 


వశే విష్రవవాదం 


ప్రజావ్యతిరేకులు ఆ ఉపాధ్యాయుని అచ్చటనుండి పార్వతీపురం తాలూకా మొందేఖల్‌ 
గ్రామానికి బదిలీ చేయించారు. అతను మొండెంఖల్‌ గ్రామానికి వచ్చినంతనే 
మొండెంఖల్‌ సమీపంలో నున్న కొంచ వొరిడిలో వున్న ఉపాధ్యాయుడయిన వెంకటాపు 
సత్యనారాయణతో సంబంధాలు ఏర్పాటు చేసుకున్నారు. ఈ యిరువురూ కలిసి 
గిరిజన గ్రామాలలో సంఘ నిర్మాణానికి పూనుకున్నారు. (శ్రీకాకుళం జిల్లా 
గిరిజనోద్యమ సంక్షిప్త చరిత్ర - వెంపటాపు సత్యనారాయణ - సోషలిస్టు పబ్లికేషన్సు 
- విజయవాడ - 1974పల్లెరాములు వెంపటాపు సత్యనారాయణ గిరిజనగ్రామాలకు 
వెళ్ళినప్పుడు అక్కడి ప్రజలు మొదట నమ్మలేదు. తెల్లబట్టలు కట్టుకొని మైదాన 
ప్రాంతాలనుండి వచ్చిన వారు మొదట్లో వారిని మంచిచేసుకొని, మంచి మాటలు 
చెప్పి ఆ తర్వాత వాళ్ళను దోచుకొంటూ వుండటంతో గిరిజనులు రాములు, 
సత్యనారాయణ గారలను నమ్మలేకపోయారు. అప్పుడు ప్రజలను ఒక చోట చేర్చి 

“కొండజాతి పేదరైతా 

కొండమీద నీది బ్రతుకు 

కొండలన్నీ పిండి జేసుకొని 

ఓ గిరిజన రైతా- 

పంటలనమ్మి పండించినవెంతో 

పందిన పంటలన్ని 

పదియు రూకలకు నీవు 

పాడు చేయుచుంటివేమోయి 

ఓ గిరిజన రైతా - నీదు బ్రతుకు నీరుగా రెనూ 

_... ఏమి భయము లేదు నీకు 

ఎర్రజెండా నీడకు రావోయ్‌” అని పాటపాదేవారు. తరువాత 


వారికి సంఘంలో చేరటం వల్ల కలిగే ప్రయోజనాలను వివరించేవారు. మీటింగు 
ముగించే ముందు “నిదురలేక ధీరుడ - కొందజాతి వీరుదడ” అనే పాట పాడేవారు. 


దా కడియాల రామమోహనరాయ్‌ ఏ5 


ఆనాడు ప్రజలకు ప్రధాన శత్రువు అయిన వడ్డీ వ్యాపారస్తులను, ఫారెస్టు 
ఉద్యోగులను ప్రతిఘటించాలని సంఘ నాయకులు గిరిజనులకు తెలిపారు. వాళ్ళల్లో 
కదలిక వచ్చింది. పొడిగూడ, పురిడి గ్రామాలలో వడ్డీ వ్యాపారులు అన్యాయంగా 
ధాన్యం వసూలు చేస్తుండగా ప్రజలు వారికెదురు తిరిగి, చితకకొట్టి నడివీధిలో 
కట్టివేసి బుద్ధి చెప్పారు. ఇదేవిధంగా ఫారెస్టు గార్డులు గిరిజనుల నుండి కోడిపెట్టలను 
బలవంతంగా ఎత్తుకుపోవటాన్ని అడ్డుకున్నారు. . 

స్థానిక పోలీసులు గిరిజనులపై చర్య తీసుకోవటానికి జంకారు.కేసులు 
పెట్టకుండా ఇరుపక్షాల మధ్య రాజీచేసే ప్రయత్నాలు చేసారు. పోలీసులు, ఫారెస్ట్‌ 
వాళ్ళు ప్రొహిబిషన్‌ వాళ్ళు గ్రామాల్లో జొరబడి దౌర్జన్యాలు చేయటం మానుకున్నారు. 

ఇదంతా 1960 నాటి స్థితి. 1960 నవంబరులో వెంపటాపు సత్యనారాయణను 
తమకు అనుకూలంగా మార్చుకోవటానికి లంచం ఇవ్వజూపారు భూప్వాములు. 
అందుకాయన వొప్పుకోకపోవడంతో హత్య చేయాలని ప్రయత్నించారు. ఆ ప్రయత్నం 
కూడా విఫలమైంది. ఈ విషయం ఏజన్సీ అంతటా తెలిసింది. ప్రజలు ఏకమై 100 
గ్రామాలలో వేలాది ఎకరాల వరిపంటను కోసుకొని సొంతం చేసుకున్నారు. ఒక్క 
పనసభద్రగ్రామంలో 300 ఎకరాల పంటను ప్రజలు కోసి తీసుకున్నారు. ఈ 
సంఘటనలో వెంపటాపు సత్యనారాయణ స్వయంగా పాల్గొన్నారు. 

ఈ సంఘటనలన్నీ పశ్చిమబెంగాల్‌ రాష్ట్రంలో నగ్జల్బరీ జిల్లాలో రైతాంగ 
పోరాటం జరగటానికి ముందే జరిగినవి. 
దిగంబర కవిత్వోద్యమం 

అభ్యుదయ రచయితల సంఘం నిర్వీర్యమై పోయాక, ఏర్పడిన స్తబ్బతను బద్దలు 
చేస్తూ వచ్చింది దిగంబరకవుల తిరుగుబాటు. 

ప్రపంచదేశాలన్నిటా యువతరం తిరుగుబాటు చేస్తున్నది. యువతరాన్ని 
ఆవహించిన అలజడికి కారణాలు అనేకం. మారుతున్న విలువలు అతి తొందరగా 
మారిపోయి, నూతన వ్యవస్థ యేర్పడాలని ప్రతిచోటా ప్రయత్నం జరుగుతున్నది. 
కొందరివి స్వతంత్ర ఉద్యమాలైతే మరికొందరివి ఇతర దేశాలలోని విప్లవ బీజాల 
నుండి మొలకెత్తినవి. అన్ని అలజడులూ ఉద్యమరూపాలు ధరించవు - విధ్వంసనకు 


వగ ..... విషవవాదం 


లక్ష్యంగా ప్రారంభమైన అలజడులు పాత వ్యవస్థను సమూలంగా పెరికివేయకపోయినా 
పాతవ్యవస్థలో బూజుపట్టిన భావాలను వదల్సివేసి చప్పుగా చల్లారి వూరుకుంటున్నాయి. 
నూతన వ్యవస్థ ఏర్పడకపోయినా పాత విలువల్ని ప్రశ్నించి, వాటి బండారం 
బయటపెట్టటం వలన ఎంతో మేలు మాత్రం జరుగుతున్నది. 

తెలుగు కవిత్వంలో 1965లో ప్రారంభమై 1968 వరకు మూడేళ్ళపాటు 
సాగి, మూడు సంపుటాలతో సాదాత్వంలో గగ్గోలు పుట్టించిన తిరుగుబాటు దిగంబర 
కవులది. 

వచనకవిత్వం కొద్దిమంది కవుల, సహృదయుల మధ్యనే పరస్పర 
ప్రశంసలు,చర్చలతో వుండిపోయింది. ఈ స్థితిలో యువకవులు కొందరి మనసుల్లో 
అలజడి తీవ్రరూపం ధరించసాగింది. వచన కవిత్వానికి లక్షణాలుండాలా? వద్దా? 
అన్న చర్చలతో, భావగణం, భావలయ, అంత్యప్రాస నియమాలు వీటితో పొందుపర్సడం 
దుర్భరంగా తోచింది. 

ఆరుగురు యువకులు ఒకచోట (ట్రూప్‌బజార్‌ సెంట్రల్‌ పాయింట్‌, 
హైదరాబాదు - సంచాలకుడు : సుబ్రహ్మణ్యమ్‌) చేరి తమ అలజడిని కవితా 
రూపంలో ప్రకటించటానికి, పూర్వపు కవిత్వ పద్ధతులు ఏవీ పనికిరావని నిశ్చయించుకొని 
కొత్తరకమైన కవిత్వాన్ని రాయాలనుకున్నారు. అచ్చులో ఆవిష్కరణలో కలం పేర్లను 
ఎన్నుకోవటంలో కొత్తదనం చూపారు. నగ్నముని (ఎం. హెచ్‌. కేశవరావ్‌)నిఖిలేశ్వర్‌ 
(యాదవరెద్ది) చెరబండరాజు (బద్దం భాస్కరరెడ్డి) మహాస్వప్న (కమ్మిశెట్టి వెంకటేశ్వరరావు) 
జ్వాలాముఖి (వీరరాఘవాచార్యులు) భైరవయ్య (మన్‌మోహన్‌ సహాయ్‌) అనే యీ 
ఆరుగురు తెలుగు కవిత్వంలో ఏర్పడిన స్తబ్బతను తొలగించడానికి షాక్‌ ట్రీట్‌మెంట్‌ 
వంటి పద్ధతిలో తమకు నచ్చని వాటిని బూతులు తిడుతూ కవిత్వం రచించారు. 


రాత్రి (1964) : 

దిగంబర కవుల మొదటి సంపుటం (1965) వెలువడటానికి ఒక సంవత్సరం 
ముందు హైదరాబాదు నుండి యువకవుల కవితా సంకలనం రాత్రి” వచ్చింది. 
యువతరంలో అలజడిని 'రాత్రి' కొంతవరకు ప్రతిబింబించింది. ఇందులో కేశవరావ్‌ 
కమ్మశెట్టి వెంకటేశ్వరరావు యాదవరెడ్డి (దిగంబరకవులు) కవితలున్నాయి. 


డా! కడియాల రామమోహనరాయ్‌ వై 


“ఈ దేశంలో, యీ భూగోళంలో ఊపిరిపీ ల్పే ప్రతి మనిషి ఉనికి కోసం 
తపనపడి, అతడి భావిని చూసి వెక్కి వెక్కి ఏ న పిచ్చెత్తి ప్రవచించిన కవిత” అని తమ 
కవితా స్వరూపాన్ని దిగంబర కవులు స్ష స్పష్టం చే శారు. కీర్తి డబ్బు ఇనపబూట్ల కింద 
యీనాటి జనులందరూ జీవిస్తున్నారని, వాళ్ళను ఆ స్థితి నుంచి తప్పించి. అసలు 
స్వరూపాన్ని తెలియజెప్పి ఆచ్చాదనల్ని తొలగించుకోమని చెప్పాలని దిగంబర కవుల 
ఉద్దేశం... అభ్యుదయ కవులు కూడా ఇదే విధంగా తలుస్తారు. కాని జీవచ్చవాలుగా 
బతుకుతున్న ప్రజల్ని తిట్టి, కోప్పడి, వారి మనస్సులపై కలియబడి, భయపెట్టి జుగుప్స 
కలిగించే ప్రజలను మేల్మొల్ప జూచారు దిగంబరకవులు. ఈ తీవ్రత అభ్యుదయ 
కవులలో కానరాదు. 

“ఈ భూగోళంపై దారిద్ర్యం, ఆకలి అలముకొని వున్నంతవరకూ మార్చిస్టు 
దృక్పథాన్ని సవాల్‌ చేసే అధికారం ఎవరికీ లేదు” అని అంటూనే నియంతృత్వానికి 
మార్గమైన మార్చిజమ్‌ తమ మార్గం కాదన్నారు. “ఏ ఆచ్చాదనకీ తలవాొగ్గని, ఏ 
భయాలకీ లొంగని నిరంతర సజీవ మానవుడి కోసం ఎలుగెత్తి పిలుస్తున్నాం” అని 
జధత్వంలో మగ్గుతున్న మనుష్యుల్ని కవిత్వంతో కదిలించారు. 

వ్యక్తి స్వేచ్చ వలన సమాజం బాగువడుతుందని ఆర్థిక వ్యత్యాసాలు 
త్‌ పాంసవాననే వ్యక్తి సే స్వేచ్చ లభించదని భావించారు. ప్రస్తుత సమాజవ్యవస్థకు కారకులైన 
వాళ్ళకు కుష్టు వ్యవస్థను పోషిస్తున్న వాళ్ళను సర్వనాశనం చెయ్యాలని వీళ్ళు తలచారు. 
వ్యవస్థను మార్చాలంటే దాన్ని అసహ్యించుకోవటం సరైనమార్లం కాదని కొందరు 
హెచ్చరించారు. “వాంతి చేసుకునేవాణ్ణి చూచి ఎవరూ వాంతి చేసుకోరు. సమాజం 
మారాలనే ఆవేశం లోపలి నుంచి రావాలని, ప్రజలకు ఆ ఆవేశం కలిగించటానికి 
మంచిద”ని శ్రీ కొడవటిగంటి కుటుంబరావు హితవు చెప్పారు. 

భారతదేశంలో అతివాద రాజకీయపక్షాల్లో వచ్చిన మార్పు.దిగంబర కవులలో 
మార్పుకు కారణమైంది. 


సమాజంలో జరుగుతున్న అన్యాయాలపై దిగంబర కవులు ప్రకటించింది 
ధర్మక్రోధమే. 


“మేం మనుషులం కాదు. ఇంకేదో పేరుంది మాకూఅనే గీతంలో మహాస్వప్న 


ఏ8 విష్రవవాదం 


గాంధీజీని సంబోధించి, గాద్సేల ఘాతుకహస్తాల నడుమ మానవత్వాన్ని చూచిన 
“బాపూ! మోసపోలేదు కదా నువ్వ?” అన్నారు. అహింసను నమ్మిదేశాన్ని తోదేళ్ళ 
కప్పగించిన గాంధీజీ మోసపోయారని తలచారు. 

ఒకనాటి త్యాగధనులు స్వాతంత్ర్యం వచ్చాక సుఖాల్లో మునిగిపోయి, ప్రజలకు 
ద్రోహం చేస్తుంటే చూచి సహించలేని నగ్నముని ఆ అన్యాయాన్ని 'తొడవిరిగిన 
తరం'లో తీవ్రంగా ఆక్షేపించారు. 

'జగద్దురువు లొస్తున్నారు జాగ్రత్త లో చెరబండ రాజు మనుష్యుల బుజాలమీద 
ప్రయాణం చేసే మతాధిపతుల్ని దుయ్యబట్టారు. 

దిగంబర కవులు అన్యాయాల్ని ఆక్షేపించిన సందర్భాల్లో అశ్లీలపదాలను 
యథేచ్చగా ప్రయోగించారు. అశ్లీల పదప్రయోగంపై వివాదం చెలరేగింది. 

“సన్నివేశ విశేషాత్తు, దురుక్తమపిశోభతే నీలం పలాశమాబద్ధం అంతరాళే 
ప్రజామివ” - (దురుక్తం అంటే తిట్టు. సన్నివేశ విశేష వశాన తిట్టు వాడబదవచ్చు- 
అప్పుడది పూలదందడలో అల్లిన పూల మధ్య మోదుగ ఆకులా వుంటుంది) కాళిదాసాది 
మహాకవులు కావ్యనాటకాల్లో అశ్లీల పదాలను ప్రయోగించారు. శ్రీశేషేంద్రశర్మ 
చెప్పినట్లు “ఒక విధంగా తిట్లు ఆరోగ్యానికి ప్రతీకలు. ఒకడికి అన్యాయం మీద 
క్రోధం కలక్కపోతే ఒకడు అన్యాయాన్ని సహించి నిశ్శబ్దంగా ఉండి పైగా నవ్వుతూ 
ఉంటే వాడి ఆరోగ్యాన్ని శంకించాలి. వాడిలో మానవ సహజలక్షణాలు లోపించాయని 
ఆశ్చర్యపోవాలి. 

దిగంబరకవులు ఉపయోగించిన అశ్లీల పదాలు కామోద్రేకాన్ని కలిగించేవి 
కావు. కవి కోపాన్ని తెలియజేసేవి మాత్రమే. 

దిగంబర కవుల వాక్పారుష్యాన్ని అభ్యుదయ కవులు, విమర్శకులు 
సహించలేకపోయారు. 

“తిరుగబడు' “మార్చ్‌” కవులతో కలసి దిగంబర కవులలో కొందరు విప్లవ 
రచయితల సంఘం స్థాపించడంతో దిగంబర కవిత్వం ఆగిపోయింది. 


దడా! కడియాల రామమోహనరాయ్‌ వెం 


ఆకలి, దారిద్ర్యం వంటి సమాజ సమస్యల్ని పట్టించుకోకుండా ప్రకృతి, ప్రణయం 
వంటి అంశాలపై కవితలు రాస్తున్న భావకవుల పై అభ్యుదయకవుల పై తిరుగుబాటు 
చేశారు పఠాభి మొదలైన అభ్యుదయ కవులు. తిరుగుబాటుదారుల పైన తిరుగుబాటు 
కూడా ఒకప్పుడు అవసరం” అన్నారు ఆరుద్ర. (ఒప్పో తప్పో ఇది నామెప్పు 'ఉ 
దయించని ఉదయాలు” పీఠిక - 1961) 
“కాలమొక తుది మొదలులేని ఎడారి 
ఇది పొడుగు కాళ్ళున్న గూని ఒంటెల దారి 
నీరసించిన నిరాశాపథిక సోదరా 
లోకమిది కొందరికి మాత్రమే రహదారి” 
అని నిస్సహాయ మానవునికి బాధలనుండి బయటపడే మార్గం ఏదైనా 
వున్నదా? అని అన్వేషించారు శ్రీకమ్మిశెట్టి వెంకటేశ్వరరావు (అగ్నిశిఖలు మంచు 
జడలు) 

“నగరం దేహంమీద మానని రాచపుండు మురికి పేట” మురికిపేటలు 
రుగుతున్నాయి గాని ఆ పేటవాసుల జీవితాల్లో మార్పు రావటం లేదు. శ్రీ 
సి, వి.కృష్ణారావు వైతరణిలో వ్యథాభరిత జీవితాల సజీవ చిత్రణ కన్పిస్తుంది. “వేలు 
పెట్లి చూపించి తుపాకి కాల్బటానికి _ బుల్లెట్సేవి ఇంకా అమర్చబడలేదు” అని 


| 


సమాజంలో విప్లవానికి ఇంకా అనువైన పరిస్థితులు ఏర్పడలేదని వీరు తలచారు. 

1962లో చైనా భారతదేశంతో యుద్దానికి తలపడింది. ఆ సందర్భంలో 
జాతీయత పేరిట అభ్యుదయ కవులు పాలక పక్షాన్ని పూర్తిగా సమర్ధించారు. చైనాతో 
యుద్ధం ఆగిపోయిన తర్వాత గూడా వీరి వైఖరిలో మార్పు రాలేదు. 


ణీ 


నగ్జల్బరీ పోరాటం : 

పశ్చిమబెంగాల్‌ రాష్ట్రంలో నగ్జల్బరీలో రైతులు కూలీలు భూస్వాములకు 
వ్యతిరేకంగా పోరాటం సాగించారు. తమ కష్టాన్ని దోచుకుంటున్న భూస్వాములను 
చంపి వేశారు. దేశంలో వామపక్ష రాజకీయాలు తీవ్రరూపం పొందాయి. 

సి.పి.ఐ (మార్చిస్టుపార్టీ) లో చీలిక వచ్చి సి.పి.ఐ. మార్కిస్టు -లెనినిస్టు 


డి విష్రవవాదం 


పార్టీ వొకటి కొత్తగా ప్రారంభమైంది. మార్కిస్టు -లెనినిస్టు పార్టీవారు నగ్దల్బరీ 
ఉద్యమాన్ని సమర్థించడమే గాక, అక్కడ ప్రారంభమైన వ్యవసాయ విప్లవాన్ని ఇతర 
ప్రాంతాలకు కూడా వ్యాపింప చెయ్యటానికి పూనుకున్నారు. 

చారుమజుందార్‌ , కానుసన్యాల్‌ గారలు వీరికి నాయకత్వం వహించారు. 
ఈ పోరాట ప్రభావం శ్రీకాకుళం జిల్లాలో గిరిజన ప్రాంతాలకు వ్యాపించింది. 
అప్పటికే శ్రీకాకుళం జిల్లాలో రాములు, వెంపటాపు సత్యనారాయణ గారల నాయకత్వం 
లో గిరిజన రైతులు పోరాటం సాగిస్తున్నారు. 
శ్రీకాకుళం రైతాంగ పోరాటం : 

గ్రామసంఘాలు భూస్వాముల భూముల్లో పంటను దౌర్జన్యంగా కోసుకోవటంతో 
ప్రారంభమైంది. గిరిజన రైతుల తిరుగుబాటులో క్రమంగా మార్పు వచ్చింది. 
పోలీసులు, జిల్లా కమ్యూనిస్టు నాయకులు, గిరిజన రైతు సంఘనాయకులు రైతాంగంచే 
పంటల స్వాధీన కార్యక్రమం ఆపుచేయించి, కూలిరేట్ల ఉద్యమంగా మరల్పారు. 

ఈ ఉద్యమ కాలంలో పోలీసులు, వెంపటాపు సత్యం, ఆదిభట్ల కైలాసంలను 
పెద్ద కర్ణ, మొండెంఖల్‌, నీకంఠాపురం మరికొన్ని గ్రామాల ముఖ్యులను అరెస్టు 
చేశారు. “మొదట్లో సంఘ నిర్మాణానికి పూనుకున్న పల్లెరాములు అనే ఉపాధ్యాయుడు 
నిర్బంధానికి జడిసి పారిపోయి భూస్వాములకు 'సరెండ్రయి' తనపైన వచ్చు నిర్బంధాన్ని 
తప్పించుకున్నాడు. 

ఒక పక్క భూస్వాములు కూలిరేట్లు పెంచినట్లు నటించి, వందలాది మంది 
రైతులను అరెస్టు చేయించారు. అరెస్టయిన వారిలో కొందరు నిర్బంధానికి జడిసి 
భూస్వాములకు లొంగిపోయారు. 


మొండెంఖల్‌లో చారిత్రాత్మకమైన గిరిజన మహాసభ జరిగింది. ఆ సభకు 
సుమారు పదివేలమంది రైతులు హాజరయ్యారు. ఈ సభ తర్వాత ఏర్పాటైన గిరిజన 
కమిటీకి వెంపటాపు సత్యం అధ్యక్షునిగా ఆదిభట్ల కైలాసం కార్యదర్శిగా ఎన్నికయ్యారు. 
ఈ కమిటీ 1961 నుండి 1966 వరకు ప్రతి సంవత్సరం ఆర్థిక పోరాటాలను 
నడిపింది. 


డా! కడియాల రామమోహనరాయ్‌ తే 


మొదట్లో దినసరి కూలిరేట్లు 25 రూపాయలుగా వున్నదాన్ని 70 రూపాయలకు 
పెంచేటట్లు గిరిజన కమిటి చేయగలిగింది. 


గిరిజన సంఘాల ద్వారా రైతాంగం సాధించిన విజయాలు : 


౧ 
లై 


క9 వాలు. ౯1 


10. 
11. 


అధిక వడ్డీలు రూపు 


ఫారెస్టు, పోలీసు, ప్రొహిబిషన్‌ తదితర ఉద్యోగుల దోపిడిని అంతం 
చేయుట 
గిరిజన కార్పొరేషన్‌ దోపిడిని అంతం చేయుట 


| 


భూస్వాముల ఫ్యూడల్‌ నిరంకుశత్వాన్ని ప్రతిఘటించి భూములు 
స్వాధీనం చేసుకొనుట 
కూలిరేట్లు పాలేర్ల జీతాలలో అభివృ ద్ధి 
గిరిజనుల సంస్కృతిని అభివృద్ధి చేయుట 
మూఢనమ్మకాలను తొలగించుట 
[గ్రామ తగాదాలను సంఘం ఆఫీసులోనే పరిష్కరించి కోర్టులకు చెప్పే 
పదతి రద్దుచెశారు. 
య్‌ 4! 
భూస్వాముల వద్ద ధాన్యాన్ని స్వాధీనం చేసుకొని సంఘం ద్వారా 
చౌకడిపోలను నెలకొల్పుట. 
రెవిన్యూ పెత్తందార్ల దోపిడి అంతం చేయుట. 


భూస్వాములను గ్రామాల నుండి తరిమి వారి ఆస్తులను స్వా ధీనం 
చేసుకొనుట. 


(శ్రీకాకుళం జిల్లా గిరిజనోద్యమ సంక్షిప్త చరిత్ర - వెంపటాపు సత్యనారాయణ 


-19్ర7ఉ్త) 


ప్రతి గ్రామానికి ఆ గ్రామానికి తగినట్లు 5,10కమిటీలుండేవి. దాదాపు 
300 గ్రామాలలో గగ్రామకమిటీలు ఏర్పడ్డాయి. ప్రతిగ్రామ సభ్యుని వద్ద ఒక బల్లెంగాని, 
బలమైన చాపోటు కర్రగాని వుండేవి. 


42 విప్రవవాదం 


1967 జూన్‌లో నక్సల్‌బరీ రైతాంగం మావో ఆలోచనా విధానం ఆధారంతో 
భారత రైతాంగ సాయుధ విముక్తి పోరాటాన్ని ప్రారంభించిరి. ఈ పోరాటం దేశంలో 
పలుప్రాంతాలకు విస్తరించబడింది. 

ఆ నక్సల్‌బరీ రైతాంగం యిచ్చిన విముక్తి సందేశాన్నిశ్రీకాకుళం జిల్లా రైతాంగం 
అందుకొని భారతవిముక్తి పోరాటంలో అంతర్భాగంగా ఈ పోరాటాన్ని కామేడ్‌ 
వెంపటాపు సత్యనారాయణ నాయకత్వాన మొదలెట్టారు. 

ఇది భూమి కోసం భుక్తి కోసం ప్రారంభమైన పోరాటం కాదు. భారతవిముక్తి 
పోరాటం. శ్రీకాకుళం జిల్లా కామ్రేడ్స్‌ నక్సల్‌బరీ అనుభవాన్ని ఆధారం చేసుకొని 
జిల్లా రైతాంగం వద్దకు వెళ్ళారు. 
కోరన్న - మంగన్న : 

1967 అక్టోబర్‌లో మొండెంఖల్‌ గ్రామంలో మహాసభలు జరుగుతున్నాయి. 
గుమ్మడి (గ్రామం నుండి మహాసభకు వెళ్తున్న మహిళలను అడ్డగించి, లేవిడి వద్ద 
అడ్డగించి, ఇద్దరు కా'మేద్సును తుపాకులతో కాల్చి చంపారు. వారే కోరన్న మంగన్న 
ఈ సంఘటన జిల్లా రైతాంగంలో వర్గ, శత్రువుపై కోపాన్ని రగిల్ఫింది. సాయుధ 
పోలీసులను ప్రతిఘటించుటకు గిరిజన రైతాంగం పెద్దయెత్తున సమీకృతమైంది. 

“1968 మార్చి 14వ తేదీన పెద్ద ఖర్జవద్ద రైతాంగం సాయుధ పోలీసులను 
ఎదుర్కొంది. గొప్ప పోరాటం జరిగింది. ఈ పోరాటంలో గీదరి, సింగన్న ,కర్రన్నలు 
నేలకొరిగారు.” 

“రైతాంగ గెరిల్లా దళ నిర్మాణంలో ముందుకు సాగాలని కామ్రేడ్స్‌ భావించారు. 
విప్లవ కార్యాచరణకు సంబంధం లేకుండా సిద్ధాంత చర్చల్లోమునిగివున్న ఆనాటి 
రివిజనిస్టు నాయకత్వానికిది రుచించలేదు. నాలుగు లేక ఐదు గెరిల్లా చర్యలకు 
మించి ఈ ప్రాంతంలో రైతాంగ పోరాటం సాగించజాలదని, పాతకొలబద్దలతో 
అంచనా వేసింది. శిక్షణ అవసరమనీ, వర్షాకాలం వరకు ప్రజా సమస్యలను 
తీసుకోవాలని వాదించింది.” 

“శ్రీకాకుళం జిల్లా కామ్రేద్సు వీటన్నిటినీ అధిగమించి మావో ఆలోచనా 
విధానం ఆధారంతో నక్సల్‌బరి పోరాటం అనుభవాలను తీసుకొని జిల్లా రైతాంగంతో 
సాయుధ విముక్తి రాజకీయాలను ప్రబోధం చేశారు.” 


డా॥। కడియాల రామమోహనరాయ్‌ తై 


1968 నవంబరు 25 : 

తెలుగుజాతి చరిత్రలో 1968 నవంబరు 25 మరువరాని రోజు. 

ఏజన్సీ ప్రాంతంలో పెద్ద గొత్తిలి గ్రామ బడాభూస్వామి ఇంటిపై దాడితో ఈ 
పోరాటం ప్రారంభమయింది. ఈ దాడిలో గెరిల్లా దళాలతో పాటు 200 మంది 
పాల్గొన్నారు. ఈ పోరాటం (గ్రామాలలో భూస్వాములనూ వారి ఏజెంట్లను ఖతం 
చేసుకుంటూ ఆస్తులు స్వాధీనం చేసుకుంటూ ముందుకు సాగింది. వందల, వేలలో 
రైతాంగం యీ దాడులలో పాల్గొంది. భూస్వాముల యిండ్లలోకి ప్రవేశించి రైతాంగం 
చేసిన కోలాహలం చూసి తీరాలి. కేరింతలు కొట్టారు. భూస్వాముల యిండ్లలోని 
పరుపులపై దొర్హారు. నేతి బిందెల (దుత్తల)లోని నెయ్యి జుర్రుకున్నారు. 
విందులారగించారు. 

భూస్వాముల యిండ్లపై జరిగిన ప్రతిదాడి వందలమంది రైతులకు 
పండుగయింది. భూస్వాములు తమను చూసి భయకంపితులయినప్పుడు వారి 
సంతోషానికి మేరలేదు. శత్రువును పడత్రోసి పొడిచి పొడిచి వర్గ కసిని తీర్చుకొన్నారు. 
తుంబలి, మల్లివీడు దాడులలో మహిళలతో సహా వెయ్యిమందికి పైగా రైతులు 
పాల్గొన్నారు. 

“రైతాంగ పోరాటం ఫలితంగా ఫారెస్టు అధికారులు ఏజన్సీ ప్రాంతంనుండి 
మకాం యెత్తి వేశారు. 1969 మేనెలకల్లా పోలీసు క్యాంపులున్న గ్రామాలలో తప్ప 
మిగిలిన గ్రామాలనుండి భూస్వాముల కుటుంబాలు పట్టణాలకు తరలిపోయినై.” 

ఈ పోరాటాలలో వెంపటాపు సత్యనారాయణ స్వయంగా పాల్గొని పోరాడారు. 
ఈయన రచించిన పాటలు పోరాటవీరులను ఉత్తేజపరచాయి. 

“కొండలలో దోపిడి వుందకూడదరన్న 
వచ్చినా కష్టాలు లెక్కచేయకుమన్న 
కష్టాలు తెచ్చినా కారకూలను బట్టి 

పొడిచి రక్తము తాగపరుగుపరుగురార... 
సంఘమున్నది మనకు రెండిసోదరులారా” 


త్న విష్లవవాదం 


1969 మే 27న సోంపేట వద్ద 'కంచలి' రైల్వేస్టేషన్‌వద్ద కామ్రేడ్‌ పంచాది 
కృష్ణమూర్తిని, తామాడ చినబాబు, బయినపల్లి పాపారావు, దున్న గోపాలరావు, 
శృంగవరపు నరశింహులు, రామచంద్ర ప్రధానో, నిరంజనరావులను పట్టుకొని, 
వారిని నిరాయుధులను చేసి, జలాంతరకోట గ్రామం వద్దకు తీసుకొని పోయి 
కాల్చివేశారు. 
సుబ్బారావు పాణిగ్రాహి : 

శ్రీకాకుళ రైతాంగ పోరాటంలో అమరుడైన కవి, కళాకారుడు సుబ్బారావు 
పాణిగ్రాహి. విప్లవ కవిత్వం అనగానే ముందుగా జ్ఞాపకానికి వచ్చేది సుబ్బారావు 
పాణిగ్రాహి పేరే. 

పశ్చిమబెంగాల్‌ రాష్టంలో యునైటెడ్‌ ఫ్రంట్‌ పక్షాన సిపిఎమ్‌ అధికారంలోకి 
వచ్చింది. నగ్జల్బరీలో భూమి కోసం కమ్యూనిస్టులు సాగిస్తున్న పోరాటాన్ని సిపిఎమ్‌ 
మొదట అంతగా పట్టించుకోలేదు. 

1968లో చారుమజుందార్‌ నాయకత్వాన అఖిలభారత విప్లవకారుల సమన్వయ 
కమిటీ ఏర్పడి, భూస్వాములపై హింసాత్మక చర్యకు పాల్పడడంతో సిపిఎమ్‌ పార్టీ 
వారితో విఖేదించింది. 

1967లో మధురైలో సమావేశమైన సిపిఎమ్‌ కేంద్ర కమిటి నక్సలైట్లపై కఠిన 
వైఖరి అవలంబించ వలసిందిగా బెంగాలు ప్రభుత్వానికి సూచిస్తూ తీర్మానించింది. 
శ్రీసుబ్బారావు పాణిగ్రాహి సిపిఎమ్‌ తీర్మానాన్ని హేళన చేస్తూ మధుర మిఠాయిపాట 
రాసి, అనేక సభల్లో పాడారు: 

“కలకత్తా కాళిక నాలిక రుచిమరిగెను మధుర మిఠాయీ 

సరికొత్తగ మాటలు చెబుతూ చూపించెను మనకొకహాయీ 

కన్నులలో ఎజుపుదనం చూపులలో చురుకుదనం 

మాటల్లో కరుకుదనం లోపించిన దెందులకో? 

మహిషాసురులొస్తున్నారు 

భస్మాసురులంతా చేరి ఫక్కున నగుచున్నారు 


దా॥। కడియాల రామమోహనరాయ్‌ డేవ్‌ 


చెంతనున్న జూలు సింహం వింతచూస్తున్నదిరా 

అసురల ఆర్భాటం చూస్తూ రుసరుసమంటున్నదిరా 

వుసిగొలిపిన చాలంటున్నది అసురుల నణిచాన్తానంటూ 

గర్జిస్తూ కోరలు సాచీ ముందుకురక నుంచున్నది 

మధురమైన మధురమిఠాయి తినసాగుచు కాళీమాతా 

వురుకుచున్న తనసింగాన్ని ఆగమంది వేరొకచేత” 

సుబ్బారావు పాణిగ్రాహి సారస్వత బ్రాహ్మణపూజారి కుటుంబంలో 

పుట్టారు. చిన్న వయసులోనే కమ్యూనిస్టు భావాలపట్ల ఆకర్షితులయ్యారు. గిరిజన 
రైతుల కష్టాలను అర్థం చేసుకున్నారు. వాళ్లపై జరుగుతున్న దోపిడిని, దౌర్జన్యాలను 
ఎదిరించి పోరాడాలనుకున్నారు. వెంపటాపు సత్యనారాయణగారిలాగే పెన్నూ గన్నూ 
పట్టి సవ్యసాచిగా పోరాడి అమరులయ్యారు. 

సుబ్బారావు పాణిగ్రాహి పాటల్లో అద్భుతమైనది అజరామరమైనది. ఈ పాటను 
నలభైయేళ్లుగా కమ్యూనిస్టులు పాడుకోవటమే యీ పాటకు శాశ్వతమైన కీర్తిని 
తెచ్చిపెట్టింది- 

“ఎరుపంటే కొందరికి భయం భయం 

పసిపిల్లలు వారి కన్ననయం నయం 

సూర్యునిలో తొలి కాంతి ఎరుపుమయం 

ఎరుపులోని ఆ అందం అతిరమ్యం 

ప్రకృతిలో పూలు ఎరుపు మందారం 

ప్రీల నుదుటి తిలకం ఎర్రని సింధూరం 

ఎరుపురంగు ఎన్నటికీ కాదు అపాయం 

అపాయాన్ని తప్పించే ఒక సదుపాయం 

మనలోనే ఎరుపున్నది మరచిపోకుమా 


మన రక్తం ఎరుపు ఎరుపు తీసి చూడుమా 


తగ విప్లవవాదం 


ఎరుపులోనె మెరుపుంది పోరాడే శక్తుంది 
శ్రమజీవుల హక్కులకై ఎలుగెత్తే అరుపుంది” 
సుబ్బారావు పాణిగ్రాహి ప్రజలకు ఆనందం కలిగించేపాటలు 
రాసి పాడటమేగాక వాళ్ళల్లో రాజకీయ చైతన్యం కలిగించారు. 
“జె భారత జననీ నమో పతిత పావనీ 
అతులిత హిమశిఖరాలే నీదు రతృకిరీటం 
మా భారత జాతికెల్ల తగు రక్షణ కవాటం 
గంగా గోదావరులూ కృష్ణా సింధునదులూ 
జీవధార లొలికించే మా బ్రతుకులు పండించే 
జననీ జై భారత జననీ 
దేశమంత ఘన సంపద వీసమంత మాకందదు 
అశపోతులంత జేరి మోసుకుపోతున్నారు 
పరులకు అమ్మజూస్తుంటే 
పరువును తగలేస్తుంటే 
జననీ జైభారత జననీ 
సహించము సహించము 
ప్రతిఘటించి తీరుతాము” 
వ్యంగ్య రచనల్లో గూడా సుబ్బారావు పాణిగ్రాహి చూపిన నేర్పు గొప్పది. 
దయచేయండి దయచేయండి 
తమంత వారికలేరండి తమకు సాటి ఇల ఎవరండీ 
నిండు మనసుతో రెండు డజనులా 
బస్సురూట్లు గలవారందీ 
దండిగ డజనూ రైసుమిల్లులకు 
స్వంతదారులూ తమరండీ 


డా॥। కడియాల రామమోహనరాయ్‌ డే 


ఎన్నికలొస్తే లక్షలు లక్షలు విరాళాలు సమకూర్చండి. ఎన్నికైన మీ బాబుల 
దయతో కోట్లకు కోట్లు దోచండీ ఏమి చెప్పినా ఏమి చేసినా 


అడిగే దెవరండీ దేశంలో 

అన్ని పాపములు పోవునులే 
మీరేసుకొన్న ఆవేషంలో 

ఇతరుల సౌఖ్యం దోచుకు తినడం 
సూత్రం తెలిసినవారందీ 

మతములు మాయలు తంత్రాలన్నీ 
సమయం చూచి వాడండదీ! 


ఈ రచనలు ఏభైఏండ్ల కిందటివి అయినా యీ పాటల్లో ఆక్షేపణకు గురైన 
పిడీ స్వరూపం మారలేదు. “అడిగే దెవరండి దేశంలో” ఎవరేనా అడిగినా అది 
అరణ్య రోదనే అవుతున్నది. 


“మేము కమ్యూనిస్తులం” అనే పాట సుబ్బారావు పాణిగ్రాహి కవిత్వానికి 
జయపతాకగా నిలిచింది: 
“కష్టజీవులం /మెము కమ్యూనిష్టులం 
జెనన్నా కాదన్నా / అదే ఇప్టులం 
అన్యాయాన్నెదిరిస్తాం / న్యాయాన్నే పూజిస్తాం 
అడ్డంకులు దాటేస్తాం / మా కార్యం సాధిస్తాం 
శ్రమ జీవుల రక్తంతో / జెండా నెగురవేస్తాము 
మృతవీరుల ఆశలతో / మున్ముందుకె పోతాము 
మాకున్నది సిద్ధాంతం /నమ్మము మీ వేదాంతం 
లంచాలకు తలవంచం / మా ఆత్మను వంచించం 
అరెస్టులను సాగించి / ప్రజాశక్తి నడ్డలేరు 
అరచేతిని అడ్డుపెట్టి / సూర్యకాంతి నాపలేరు 


జేపీ విష్రవవాదం 


డబ్బులకై ఆశయాల / నంగడిలో అమ్మబోము 

నిర్బంధానికి భయపడి / రివిజనిస్టులం కాము 

దేశాలకు రాష్హైలకు / పరిమితమై ఉండబోము 

సకల దేశ శ్రామికులం / ఏకమయ్యి తీరుతాం 

మా ప్రజలను నదడిపిస్తాం 

మా గమ్యం చేరుస్తాం 

మా లక్ష్యం సాధిస్తాం 

కష్టజీవులం /మేము కమ్యూనిస్టులం 

సమాజాన్ని మారుస్తాం” గమ్యం చేరకముందే 1969 డిసెంబరు 21వ తేదీ 
తెల్లవారే లోగా పోలీసులు సుబ్బారావు పాణిగ్రాహిని తుపాకులతో కాల్చి చంపేశారు. 
నాటికీ నేటికీ సమసమాజాన్ని కోరే విప్రవకారులందరికీ సుబ్బారావు పాణిగ్రాహి 
కవితా స్ఫూర్తి సజీవంగానే వున్నది. 

విప్లవ వ్యతిరేకులు కూడా కొందరు “అరచేతిని అద్దుపెట్టి సూర్యకాంతి నాపలేరు” 
అనే సూక్తిని ఉపయోగించుకుంటున్నారు. 
ఆంధ్రప్రదేశ్‌ అసెంబ్లీకి శ్రీ తరిమెల నాగిరెడ్డి రాజీనామా 

ప్రజాస్వామ్య పద్ధతిలోఅ సెంబ్లీకి ఎన్నికైన ప్రజాప్రతినిధులు ప్రజల సమస్యలను 
గురించి చర్చించి పరిష్కార మార్గాలను వెదకటానికి బదులుగా, వాగ్యుద్దాలతో 
వృథా కాలక్షేపం చేయటాన్ని గమనించి, కమ్యూనిస్టు పార్టీ మార్చిస్టు పక్షాన 
ఎం. ఎల్‌.ఏగా ఎన్నికైన శ్రీ తరిమెల నాగిరెడ్డి 1969 మార్చిలో అసెంబ్లీకి రాజీనామా 
ఇచ్చారు. ఆ సందర్భంలో ఆయన చేసిన ప్రసంగం చారిత్రాత్మకమైనది. సామ్రాజ్యవాద 

షల్‌ సామ్రాజ్యవాద దేశాల దయాదాక్షిణ్యాల మీద ఆధారపడి పరాధీనపు బ్రతుకు 

బ్రతకటం దుర్భరమన్నారు. “ప్రజల్ని విప్లవ కార్యాచరణకు కదిలించదలచి” తాను 
అసెంబ్లీని విడిచి పెడుతున్నానన్నారు. 

ప్రభుత్వం ప్రజలను దోపిడీ దారుల దయాదాక్షిణ్యాలకు వదిలిపెట్టటాన్ని 
సహించలేని కొందరు విద్యావంతులు నాగిరెడ్డిగారి మార్గాన్ని, ప్రజల్ని విప్లవ 


డా॥ కడియాల రామమోహనరాయ్‌ తం 


కార్యాచరణకు కదిలించటానికి పూనుకున్నారు డా॥చాగంటి భాస్మరరావు, 
దేవిమల్లికార్డునుడు, కొల్లిపర రామనరసింహారావు, పంచాది కృష్ణమూర్తి, పంచాది 
నిర్మల, నాగభూషణ పట్నాయక్‌, చౌదరి తేజేశ్వరరావు, మార్పు పద్మనాభం, గోరు 
మాధవరావు, కొండపల్లి సీతారామయ్య, కె. జి. సత్యమూర్తి, కొల్లా వెంకయ్య, మాదాల 
నారాయణస్వామి, దేవులపల్లి వెంకటేశ్వరరావు, చండ్ర పుల్లారెడ్డి మొదలైనవారు. 
శ్రీకాకుళ రైతాంగ పోరాటంలో ప్రత్యక్షంగా పరోక్షంగా పాల్గొన్నారు. వీరందరూ 
ఒకేవిధమైన రాజకీయ అభిప్రాయాలు గలవాళ్ళు కారు- 

విప్రవవాదులు కొందరు వర్షశత్రువును నిర్మూలించాలని - ఖతం 
చెయ్యాలని- అప్పుడే సమసమాజం సిద్దిస్తుందని తలచారు. మరి కొందరు ప్రజలను, 
సాయుధుల్ని చేసి ఏ వాళ్ళను వాళ్లే రక్షించుకొనేలాగా చేయాలని, ప్రజల్ని చైతన్యవంతుల్ని 
చేయనిదే పోరాట ఫలితం సిద్ధించదని తలచారు. 

ఇంచుమించు విప్లవ వాదులందరూ మొదట ఎన్నికల్ని బహిష్మరించమని 
చెప్పారు, ఓటింగులో పా ల్లొనవద్దన్నారు. ఎన్నికల ద్వారా వచ్చే ప్రజాస్వామ్యం 
ప్రజల ఆశలు నెరవేర్చదన్నారు. తర్వాత త కాలంలో విప్లవవాదులు కొందరు ఎన్నికల 
వలన కలిగే నష్టమేమీ లేదని, ఎన్నికైన ప్రజాప్రతినిధులు కొందరైనా ప్రజల కష్టాలను 
పాలకుల దృష్టికి తీసుకు రాగలరని తలచారు. 

అభ్యర్థులు ఓటర్లకు డబ్బు విచ్చలవిడిగా పంచటాన్ని మధ్యం ఏరులై పారటాన్ని 
గమనించిన విప్లవవాదులు ఎన్నికల వలన ప్రయోజనం శూన్యమని తలచారు. 

విప్లవవాదులు ఏర్పరచిన గ్రామ సభలు కొన్నిచోట్ల తీవ్ర పరిణామాలకు 
కారణమయ్యాయి. “ప్రజాకోర్ట్చుల” ద్వారా వర్గ శత్రువును, దోపిడిదారులను, 
విప్లవకారుల సమాచారాన్ని పోలీసులకు అందజేసే 'ఇన్సార్మర్‌'లను బహిరంగంగా 
విచారించి , శిక్షలు విదించటంలో *ద్రోహుల' కాళ్ళు చేతులు నరకటం, తీవ్రంగా 
గాయపరచటం, కాల్చి చంపటం సభ్యసమాజాన్ని దిగ్భ్రాంతికి గురిచేసింది. 

యజ్ఞం: శ్రీ కాళీపట్నం రామారావు రచించిన 'యజ్ఞం' అనే పెద్ద కథ 
స్వాతంత్రానంతరం పల్లెల్లో వచ్చిన మార్పును సవిస్తరంగా చిత్రించింది. పేదలు 
నిరుపేదలై విధిలేని పరిస్థితుల్లో తిరుగుబాటుకు సన్నద్ధంగా వుండటాన్ని తెలియజేసింది. 


50 విప్లవవాదం 


1966లో వచ్చిన యీ కథ శ్రీకాకుళ ఉద్యమ కారులకు చర్చనీయాంశమైంది. ఉట్టి 
తరగతిలో విప్లవం నిక్షిప్తమై ఉన్నదో ఆ తరగతి జీవితాన్ని మధించి కొద్దిమంది 
కథకులు కథారచనలో కొత్తదనాన్ని సృష్టించారు. వీళ్ళూ మధ్య తరగతి రచయితలే, 
కాని అధమ తరగతి జీవితాన్ని ఎరిగిన వాళ్ళు, అర్థం చేసుకున్నవాళ్లు. ఆ తరగతి 
మీద అభిమానమూ ఆపేక్ష గలవారు” (కొదవటిగంటి కుటుంబరావు-19771) 

పేదలకు అన్యాయం జరిగినప్పుడు వాళ్లకు ప్రభుత్వ న్యాయ స్థానాలు వాళ్లకు 
న్యాయం చేకూర్చవని, తమ హక్కుల కోసం పోరాడక తప్పదని యీ కథ తెలియ 
వేసింది. 

తెలుగు విప్లవ సాహిత్యంలో 'యజ్ఞం' కథ ఒక మైలురాయిగా నిలిచిపోయింది. 

ప్రభుత్వ చట్టాలను ఉల్లంఘించిన నేరానికి విషవ వాదులను విశాఖ సెంట్రల్‌ 
జైలులో నిర్భంధించారు. విప్లవ వాదులు పదకొండుమంది ఒక్కసారిగా సెంట్రల్‌ 
జైలు నుండి తప్పించుకున్నారు. ఈ వార్త దేశమంతటా పెద్ద సంచలనం కలిగించింది. 

“1969 ఆగస్టు 2న శ్రీకాకుళ ప్రాంతం “డిస్టర్బుడు ఏరియా”*గా 
ప్రకటించబడింది. పార్వతీపురం కుట్రకేసు కూడా పెట్టబడింది. 1969 మే 27వ 
తేదీన పంచాది కృష్ణమూర్తి ఎన్‌కౌంటర్‌ పేరున కాల్చివేయబడ్డాడు. తర్వాత కొద్ది 
నెలల్లో చాగంటి భాస్కరరావు, తమ్మాడ గణపతి, సుబ్బారావు పాణిగ్రాహి, వెంపటాపు 
సత్యనారాయణ ఆదిభట్ల కైలాసం, పంచాది నిర్మలను ఎన్‌కౌంటర్‌ పేరిట పోలీసులు 
కాల్చిచంపారు. 

1970 నాటికి దరిదాపు మూడేళ్ళకాల వ్యవధిలో ఆంధ్రప్రదేశ్‌ ప్రభుత్వం 
శ్రీకాకుళ రైతాంగ పోరాటాన్ని అణచివేసింది. 

ఆంధ్రప్రదేశ్‌ చరిత్రలో శ్రీకాకుళ రైతాంగ పోరాటం శాశ్వతంగా ఎర్రక్షరాలలో 
లిఖించదగింది. దీనికి అందమైన ఉత్తేజకరమైన రూపమిచ్చాడొక కవి; 

“ఈ విప్రవాగ్నులు ఎచటివని అడిగితే 

శ్రీకాకుళము వైపు చూడమని చెప్పాలి 

వెంపటాపు సత్యమెవరని అడిగితే 

గిరిజనుల సత్యమని గొప్పగా చెప్పాలి 


హ్‌. 
న 


డా॥। కడియాల రామమోహనరాయ్‌ 


సత్యములో శక్తికి సాధనము అడిగితే 
మావో మహాశయుని మార్గమని చెప్పాలి 
సత్యము మేష్టారు స్థానమెచటని యడుగ 
థి 
గిరిజనులు హృదయాలు గురుతుగా చెప్పాలి 


సత్యమూ గిరిజనుల హృదయాలు గురుతుగా చెప్పాలి 


సత్యమూ గిరిజనుల సంఘమేదని యడుగ 
పాణిగ్రాహీ కవిత పాటలేపాడాలి 

మేష్టారు బోధనల మాటేమిటని యడుగ 
గిరిజనుల కనులలో కాంతులే చూపాలి 


గిరిజనుల నవ్వులో భావమేమని యడుగ 
శత్రువుల ఖతములో తృప్పియని చెప్పాలి 
సత్యమే గిరిజనులు -గిరిజనులే సత్యమని 
సత్యమే నిత్యమని చరితలో రాయాలి 
సత్యమెవరని లోకమెపుడైనా అడిగితే 


విప్లవాగ్నులవైపు వేలు చూపించాలి 


ఈ మహోజ్వల వీర శ్రీకాకుళము పేర 
లిఖియించు చరితకు నిర్మాత ఎవరన్న 
నేటి విప్లవ కవుల కావ్యాలు వినిపించి 
సత్యమును పూర్తిగా తెలుసుకోనివ్వాలి 


క్‌2ై విష్రవవాదం 


సత్యమే విప్రవము-విప్లవమే సత్యమని 

విప్రవమూ సత్యమూ ఒకటనే చెప్పాలి 

ఎర్రజెండా ఇంత ఎరుపేమిటని యడుగ 

సత్యము రక్తముతోతడిసెనని చెప్పాలి” 

కవిపేరు తెలియదు-జననాట్యమందలి పాటలలో ప్రచురితమైంది. ఎనిమిదవ 
ముద్రణ 1984) 

“శ్రీకాకుళం అడవుల్లో చీమలు పాముల్ని చంపుతాయి” (నిన్నటి జట్కావాలా) 
అని శ్రీశ్రీ శ్రీకాకుళ పోరాటానికి మద్దతు తెలిపారు. 


మహాకవి శ్రీశ్రీ షష్టిపూర్తి: 
తెలుగు సాహిత్యానికి ఇరవైయవ శతాబ్దపు వరం మహాకవి శ్రీశ్రీ (జననం 
1910కి షష్టిపూర్తి మహోత్సవం చేయాలని, ఆయన రచనల సర్వస్వాన్ని 
వెలువరించాలనే సంకల్పం శ్రీశ్రీ అభిమానులు, మిత్రులకు 1969లో కలిగింది. 
విశాఖపట్నంలో శ్రీశ్రీ సన్మాన సంఘం ఏర్పడింది. తెలుగు ప్రజలు యీ ఉత్సవం 
జరపటానికి సన్మాన సంఘం వారికి బాగా తోడ్పడ్డారు. శ్రీ కె.వి.రమణారెడ్డి 
సంపాదకత్వంలో శ్రీశ్రీ రచనలు సంపుటాలుగా రూపుదిద్దుకొన్నాయి. 

తెలుగు పత్రికలు జ్యోతి, ప్రగతి, ప్రజాశక్తి, సృజన, కళాకేళి, ప్రభవ పత్రికలు 
శ్రీతీపై ప్రత్యేక సంచికలను ప్రచురించాయి. 

1970 ఫిబ్రవరి 1వ తేదీన విశాఖపట్టణంలో మహాకవి శ్రీశ్రీ సన్మాన సభ 
వైభవంగా జరిగింది. 

'సమాజం-మన సాహిత్యం” సాహితీసదస్సుకి శ్రీ తాపీధర్మారావు అధ్యక్షత 
వహించారు. ఈ సదస్సులో ప్రసంగించిన ఇంద్రగంటి హనుమచ్చాస్త్రిగారు నన్నయ్య 
మొదటి విప్లవకారుడని నా నమ్మకం. అంతవరకూ సంస్కృతంలో రాస్తున్నారు. 
సంస్కృతంలో కాదు తెలుగులో రాసుకోవాలి అని నన్నయ్య మొదటి ఎర్రజెండాఎత్తిన 
వాడు. కవి అన్నవాడు సమాజానికి దూరంగా పోవటానికి వీల్లేదు” అన్నారు. 
నన్నయ్యను విప్రవకారునిగా మొదటి ఎర్రజెండా ఎత్తిన వానిగా స్తుతించటం సభలో 
వున్న పెక్కుమంది సాహితీవేత్తలకు రుచించలేదు. 


దా! కడియాల రామమోహనరాయ్‌ వ్‌వై 


మల్లంపల్లి కృష్ణారావు అనె మెడికల్‌ విద్యార్థి విశాఖ విద్యార్జుల తరపున ఈ 
సదస్సులో “రచయితలకు సవాల్‌, అనె కరపత్రం చదివారు-సభఖికులకు కరపత్రాలు 
పంచారు. 

ఈ కరపత్రంలో విశాఖ విద్యార్థులు “అభ్యుదయం పేరుతో గొంతు చించుకొని 
అరిచినవాళ్ళంతా ఆ పేరుతో కవిత్వాన్ని కేష్‌ చేసుకుంటున్నారు. సాహిత్యాన్ని సొంత 
ప్రయోజనాలకోసం వాడుకుంటున్నారు. ప్రజాకవిత్వం సినిమాలకు పాస్‌పోర్ట్‌ మాత్రమే 
అయింది... అధికారంలో ఉన్న ప్రతి అడ్డమైన వాడి కాళ్ళు పట్టుకోవటం, అకాడమీలో 
ఆధిపత్యం కోసం నానా అగచాట్లు పడ్డం-ఇదికాక యింకమన్నా చేస్తున్నారా? 

శ్రీశ్రీ అంటే ఎవరూ? ఆ డబ్బింగ్‌ సినిమాలకి రాస్తాడూ? ఆయనేనా? అని 
అడిగే దుస్థితికి ప్రజలు దిగజారిపోవటం ఎందుకు జరుగుతోంది? ఈవేళ 
శ్రీశ్రీమొదలుపెట్టిన ప్రచండోద్యమానికి సన్మానం జరపటం అంటే వీటన్నిటికి 
సమాధానాలు వెతకడం... మిమ్మల్ని మీరు తిరిగి చూసుకోండి. దొంగలంజకొడుకుల 
సలేమెసిలే ఈ లోకంలో “మీరు కూడ భాగస్వాములైపోతున్నారు జా(గ్రత్త!”... 

సామాజిక జీవితంలోని కాలుష్యాన్ని అవ్యవస్థనీ ఎత్తిచూపి విప్లవకర మార్పుల్ని 
ఆహ్మానించేదే సాహిత్యం... 

“భావ విప్లవం రాకుండా సాంఘిక విప్లవం రాదు” అన్నారు కుటుంబరావు 
గారు. శ్రీశ్రీ తన ప్రచండ కవితాశక్తితో ఆంధ్ర సాహిత్యంలో భావవిప్లవానికి నాంది 
పలికాడు. అదృష్టవశాత్తూ దేశంలో యిప్పటికి నిజమైన సాంఘిక విప్లవం పరిస్థితులు 
ఏర్పడ్డాయి. తుపాకీ దెబ్బకు వెరవకుండా విప్లవ పంథాలో జనం వెల్లువలా 
విరుచుకుపడుతున్నారు. ధైర్యంగా చెరసాలలకి ఉరికొయ్యలకి ఆహుతి అవుతున్నారు. 
“గోడ్రల్ని పగులగొడుతున్నారు”. ఇంతటి ఉత్సాహపూరితమైన సమయంలో శ్రీశ్రీ 
కలలు గన్న మరో ప్రపంచాన్ని వాస్తవం చేసే ఈ ప్రయత్నంలో అభ్యుదయం పేరుతో 
'కమిట్‌' అయిన మీ సాహిత్య కంఠం ఎందుకు నిశ్శబ్దంగా ఉండిపోయింది. 

స్పానిష్‌ విప్లవంలో ప్రాణాలు పోగొట్టుకున్న సాహిత్యకారుడు క్రిస్టఫర్‌ కాద్వెల్‌ 
లాగా, తను రాసిన ప్రతిపద్యం గిరిజనుల నోట ఊతపదంగా చేసి శ్రీకాకుళ విప్లవ 
పోరాటంలో వీరమరణం చెందిన సుబ్బారావు పాణిగ్రాహిలా, సాహిత్యాన్ని జీవితాన్ని 
మార్చే శక్తిగా మీరెందుకు చెయ్యలేరు? 


కడ విపషవవాదం 


నమ్మిన ఆదర్శ్భాలకోసం పట్టుదలగా నిలబడిన ఓ కుటుంబరావులా, ఓ 
రావిశాస్త్రిలా ఓ కాళీపట్నంలా ఓ వీనాదేవిలా విప్లవాన్ని రెండు చేతులా ఆహ్వానిస్తూ 
జనాన్ని మేల్మ్కొల్పగలిగేది ఎంతమంది? 

“సాయుధ విప్రవమే మా లక్ష్యం. హింస విప్లవానికి నాంది అని ధైర్యంగా 
ప్రకటించి, విప్లవకవులుగా శ్రీశ్రీ వారసత్వాన్ని తీసుకొని, సాహిత్య సందేశాన్ని ముందుకు 
తీసుకుపోయే దిగంబర కవుల సాహసం మీలో కన్పించదేం. 

ఈ దినం శ్రీశ్రీకి ప్రశంసోత్సవదినం. అందుచేత ఈ వేదికను నిజమైన విప్లవ 
వేదికగా మేం భావిస్తున్నాం. ఈ వేదికమీద నుండి యువకులు మీ నుండి తక్షణం 
స్పష్టమైన సమాధానాన్ని అడుగుతున్నారు మీరు ఎటున్నారు? ముందుకు 
నడిచేవాళ్ళలోనా? వెనక్కి పోయేవాళ్ళ లోనా? 

చేతనయితే రండి. నిజాన్ని నిర్భయంగా రాయండి. మేం వున్నాం... మీ వల్ల 
ఉత్తేజితులయి మీరు చూపించేదారి పట్టి మీరూహించే మరో ప్రపంచాన్ని వాస్తవం 
చేస్తాం. 

లేదా-వెళ్లండి-మిమ్మల్ని మేమూ, చరిత్ర కూడా క్షమించం” 

“విశాఖ విద్యార్థులు” 

“ఈ కరపత్రం చదివిన తర్వాత గోష్టి చాలా ఉద్రేకపూరితంగా జరిగింది” 

శ్రీ కె.వి.రమణారెడ్డి తన ప్రసంగంలో తాను ముందుకు పోయేవారిలో 
వొకడుగా వుంటాను అంటూనే “శక్తులన్నీ సమీకృతం చేసి ప్రజలను సిద్ధం చేస్తే 
మంచిదేగాని ఉన్నట్టుండి గొప్ప ఆదర్శంకోసం ప్రాణత్యాగం చేస్తే, ఆ త్యాగాన్ని 
మెచ్చుకుంటారేగాని ఫలితం ప్రజలకు దక్కదేమోనని నా భయం” అన్నారు. 

నిజానికి రమణారెడ్డిగారు. 1970 ఫిబ్రవరి నాటికి సి.పి.ఐ మార్చిస్తు.. 
లెనినిస్టు వారి సాయుధ పోరాటాన్ని గాని వర్షశత్రు నిర్మూలనా కార్యక్రమాన్ని 
సమర్ధించే స్థితిలో లేదు. 1970 జూలైలో విప్లవ రచయితల సంఘ స్థాపననాటికి 
ఆయనలో మార్పు వచ్చింది. 

సాయంత్రం జరిగిన శ్రీశ్రీకి జరిగిన సన్మాన సభలో 2000 పేజీలు గల ఆరు 
సంపుటాలను-శ్రీశ్రీ రచనల సర్వస్వాన్ని శ్రీశ్రీకి బహూకరించారు. శ్రీశ్రీ రచనల 


డా కడియాల రామమోహనరాయ్‌ క్‌క్‌ 


సర్వస్వాన్ని శ్రీశ్రీకి బహూకరించారు. శ్రీశ్రీ ఆలోచనలను కొనసాగించేవారు కావాలని 
ఆనాటి సభలో వక్తలు అభిప్రాయపడ్డారు. 

(శ్రీశ్రీ షష్టిపూర్తి విశేషాలు “తెలుగు సాహిత్యంలో కల్లోల క్షీణదశాబ్దాలు 
1965-1985 అనంతంగారి రచన నుండి స్వీకరించాను. ఇందుకు వారికి నా 
కృతజ్ఞతలు) 

అభ్యుదయ సాహిత్య సదస్సు: హైదరాబాదులో సెవెన్‌ స్టార్స్‌ సిండికేట్‌వారు 
1970 జూలై 4-5 తేదీలలో అభ్యుయ సాహిత్య సదస్సు జరిపి శ్రీశ్రీ గారిని 
సన్మానించ దలచారు. శ్రీశ్రీ గారికి 1116 రూపాయలు ఇచ్చి సత్మరించాలనుకున్నారు. 
ఈ సదస్సుకు ముఖ్యమంత్రిని, ఇంకా సినిమా హీరో నిర్మాతలను ఆహ్వానించారు. ఈ 
సభకు పెక్కుమంది కవులను, రచయితలను గూడ ఆహ్వానించారు. 

దిగంబర కవులు ఈ అభ్యుదయ సాహిత్య సదస్సును బహిష్మరిస్తున్నట్ట 
ప్రకటించారు. ఇది కుహనా అభ్యుదయ సదస్సు అని, శ్రీశ్రీని ఈ సదస్సును 
బహిష్షరించమని కోరారు. 

తర్వాత ఈ సదస్సును బహిష్కరిస్తున్నట్లు వరవరరావు, క.వి.రమణారెడ్డి 
కూడా ప్రకటించారు. 

శ్రీశ్రీ దిగంబర కవులను ప్రశంసిస్తూ ఒక 'లిమరిక్కు రాశారు: 

“దిగంబర కవులు 

ముళ్ళ గులాబీపువ్వులు 

ఆగ్రహ భార్లవులు 

ప్రభువుల శిరసులపై పరశువులు 
పగబట్టిన చక్షుశృవులు” 

అంతటితో ఆగలేదు. సాయుధ పోరాటాన్ని వర్షశత్రు నిర్మూలనను వ్యతిరేకిస్తున్న 
మితవాద కమ్యూనిస్టులను శ్రీశ్రీ నిందించారు గూడా; 

తెల్ల కమ్యూనిస్టులు 


రక్తపాతానికనిస్టులు 


క్‌గ విప్రవవాదం 


విప్లవానికి బహిష్టులు 
ఇందిరారాధనలో శ్రేష్టులు 
నవభారత ధార్త రాష్ట లీ 
రివిజనిస్టులు” (శ్వేతకుంజరాలు) 

“ఈనాడు నేనీ వ్యక్తిమాత్రుణ్ణికాదు. ఒక మహోద్యమానికి ప్రతినిధిని” అని 
ప్రకటించి తాను అభ్యుదయ సాహిత్య సదస్సుకు హాజరవుతున్నట్లు తెలిపారు శ్రీశ్రీ. 

“శకుని పాచికలు శకుని మొహానకొట్టి సదస్సును బహిష్మరించమని విజ్ఞప్తి 
చేశారు 'సహదేవ్‌' అనే రచయిత. విప్లవ సాహిత్యాభిమానులు శ్రీశ్రీకి జరుపుతున్న 
సన్మానం దోపిడిదారుల కుట్ర అనేదాన్ని బహిష్మరించమని పిలుపునిచ్చారు. 

1970, 3వ తేదీ సాయంత్రం అభ్యుదయ రచయితల సంఘ కార్యవర్ష 
సమావేశానికి శ్రీశ్రీ హాజరయ్యారు. కాని ఆ తర్వాత శ్రీశ్రీ కె.వి.రమణారెడ్డి, 
జ్వాలాముఖి, నగ్నముని, నిఖిలేశ్వర్‌, చలసాని ప్రసాద్‌ మొదలైన వారితో కలిసి 
విషవ రచయితల సంఘం స్థాపించారు. 

“సంస్మరణ వాదానికి కాలం చెల్లిపోయింది. సాంస్కృతిక వ్యవహారాల్లో నిస్తబ్ధత 
పేరుకొని ఉంది. అభ్యుదయ రచయితల ఉద్యమం కూడా శవప్రాయమైపోయింది. 
ఈ దుస్థితిని తొలగించుకొని జాతిని, సమగ్రవిమోచనం వైపు నడిపేందుకు విప్లవ 
రచయితల సంఘం ఏర్పడుతున్నది” 

“ఈనాటి దోపిడీ వ్యవస్థలో రాజీలేని వైఖరి, నిజాయితీగల ప్రతి రచయితకూ 
తప్పనిసరి. నిజాన్ని వెల్లడించటంలో రచయితలు భయసంకోచాలను విడిచి ప్రజలకు 
బాసటకావాలి. తమ కలాలను కత్తులుగా, కాంతులుగా మార్చుకోవాలి. సాంస్కృతిక 
వికాసానికి అంకితమైన ఈ విప్రవరచయితల సంఘం సాహిత్యాన్ని జాతిజీవితంలో 
ప్రధానాంగం చేయబూనింది. 

విష్రవ రచయితల సంఘం త-7-1970నాటి ఉదయం ఆవిర్భవించిన వెంటనే 
తన ప్రణాళికను ప్రకటించింది. 


దా! కడియాల రామమోహనరాయ్‌ వ్‌7 


1. మార్క్చియన్‌ సోషలిజమే మనందరి ధ్యేయం. 

2. ప్రజల దీర్హకాలిక విమోచన పోరాటాలను గుర్తించే, బలపరచే రచయితలే 
ఇందులో సభ్యులు. 

3. ఏ రూపంలో జరుగుతున్నా ప్రజల వర్షపోరాటాలన్నిటి న్‌ స్‌ మనం 


4. _ సర్వ సమగ్రమైన దేశ స్వాతంత్ర్యం మనలక్ష్యం. 
5. వలస భూస్వామ్య, ధన స్వామ్య అవశేషాలన్నిటినీ తొలగించి నూతన 
ప్రజాస్వామ్య + స్థాపన కు తోద్ప డడమే మా ఉద్దేశం. 
6. _ శ్రామిక అంతర్జాతీయత మా వైఖరి. 
7... దేశ దేశాల ప్రజల విమోచన పోరాటాలను మేము హృదయపూర్వకంగా 
బలపరుస్తాము. 
విప్లవ రచయితల సంఘం తాత్మాలిక కార్యనిర్వహక సంఘా న్ని ఏర్చరచుకొన్నది. 
అధ్యక్షులు: శ్రీశ్రీ 
ఉపాధ్యక్షులు: కొడవటిగంటి కుటుంబరావు 
రాచకొండ విశ్వనాథశాస్త్రి 
కార్యదర్శి : 3.వి.రమణారెడ్డి 
సభ్యులు: నిఖిలేశ్వర్‌ 
నగ్నముని 
జ్వాలాముఖి 
చెరబండరాజు 
వరవరరావు 
1970 అక్టోబరు 8. 9 తేదీలలో ఖమ్మంలో విపష్రవరచయితల సంఘం ప్రథమ 
మహాసభలు జరిగాయి. సభాప్రాంగణానికి 'పాణిగ్రాహి నగర్‌” అని పెరు పెట్టారు. 


క్‌రి విప్రవవాదం 


దిగంబర కవులు నలుగురు, తిరుగబడుకవులు (వరంగల్లు) పైగంబర కవులు 
“విరసం”లో చేరారు. 

తిరుగబడు: 1969 డిసెంబర్‌లో వరంగల్లు "స్వేచ్చా సాహితివారు 'తిరుగబడు' 
కవితా సంకలనం ప్రచురించారు. “మాతోపాటు యూ దేశంలో విప్లవం రావాలని 
నిజాయితీగా భావిస్తున్న వెన్నెముక, ముందు చూపుగల యువకుల నందరినీ 
తిరుగబడదాం రమ్మంటున్నాం” అన్నారు ఈ కవులు. ఇందులో వరవరరావు లోచన్‌, 
అశోక్‌, సంజీవరావు, సుధాకర్‌, యాదగిరిరావు, కిషన్‌, సుదర్శన్‌, ఎక్స్‌-రే, “'ఐ అనే 
పదిమంది కవితలున్నాయి. 

విప్లవం: విప్లవరచయితల సంఘం ఏర్పడిన తర్వాత అభ్యుదయానికి విప్లవానికి 
తేడా ఏమిటో తేల్చి చెప్పవలసిన బాధ్యత విప్లవ రచయితల మీద వున్నది. 

వర్గ చైతన్యంలేని సమాజంలో కూడా పాలకుల అవకతవకలపై నిరసనలు, 
తిరుగుబాటు వుంటాయి. అన్యాయాలను సరిదిద్ది, సమాజాన్ని ప్రగతిమార్గంలో 
నడిపించటమే అభ్యుదయం. 1930 తర్వాత తెలుగు ప్రజల ఆలోచనల్లో మార్పు 
వచ్చింది. సమ సమాజ నిర్మాణం కోసం పనివాండ్రందరు ఏకం కావాలని హక్కుల 
కోసం పోరాడాలని కమ్యూనిస్టులు తలచారు. ఆంధ్రలో కమ్యూనిస్టు పార్టీ 
బహిరంగంగా తన కార్యకలాపాలను సాగించింది. 

“అభ్యుదయ పరంపరాఖభివృద్ధిగా నా యొనర్చం బూనిన” కృతికి అనే ప్రాచీన 
కవుల అర్థంలోగాక శ్రీశ్రీ అభ్యుదయం అంటే సామాజికప్రగతి అనే అర్ధంలో 
“అభ్యుదయం” అనే గీతం రచించారు. ప్రగతికాముకులైన రచయితలు తమ సంఘానికి 
అభ్యుదయ రచయితల సంఘం(1943) అని పేరు పెట్టుకొన్నది. 

విప్రవ 4 బ్లానికి నాశము అనే అర్థం వున్నది. ఉన్న ధర్మాన్ని తోసివేసి కొత్త 
ధర్మాన్ని పోరాటాన్ని విప్లవ భావనగా తలచవచ్చు. 

విప్రవ్రమంటే సమూలమైన మార్చు. “ఒక దేశంలోని ప్రజల మధ్య జరిగే 
ప్రగతిశీల ప్రగతి నిరోధక సంప్రదాయ భావాల సంఘర్షణా రూషమే విప్లవం. 
విప్లవానికి భావరూపంతో పాటు భౌతిక కార్యాచరణ రూపం కూదా వుంది. విప్లవ 
సాహిత్యం విప్లవభావాన్ని ఆశ్రయించుకొని వుంటుంది. అందువల్ల విప్లవ కార్యాచరణ 


దా॥ కడియాల రామమోహనరాయ్‌ క్‌0 


విషయం కూడా భావరూపంగా సాహిత్యవస్తువవుతుంది. విపఫ్లవసాహిత్యం అంటే 
విప్లవం కొరకుగా, సాహిత్యమనీ విప్లవం గురించిన సాహిత్యం” (కేతవరపు రామకోటి 
శాస్రి - ఆధునిక తెలుగు సామాజిక కవిత్వ ఉద్యమాలు - 2002) 

“విప్లవ రచయితలు జీవితంలో ఎదురయే కాగితపు పులులను గుర్తించాలి. 
బయట పెట్టాలి. తమ రచనల ద్వారా జాతికి యెవనమూ, ధైర్యమూ ఇవ్వాలి. 
చత్వారమూ, ముసలి బుద్దులు గలవాళ్ళను అణచిపారెయ్యకుండా సామాజిక విప్లవం 
రాదు. విప్లవానికి అడ్డంగా వుండేవాళ్ళ వెనక పైశాచిక శక్తులు ఉంటాయి” అని 
కొడవటిగంటి కుటుంబరావు విష్రవరచయితలను హెచ్చరించారు (విప్లవ రచయితల 
సంఘం ప్రత్యేక సంచిక - 1971) 
రుుంర్వు ; 

విపష్రవరచయితల సంఘం తన తొలి మహాసభలో 'ర్సుంరు'” కవితా సంకలనాన్ని 
వెలువరించింది. 

శ్రీకాకుళ గిరిజనోద్యమంలో ప్రాణాలర్పించిన కవి శ్రీ సుబ్బారావు పాణిగ్రాహి 
స్మృతికి అంకితం చేయబడిన కవితా సంకలనం 'రుుంరుు' శ్రీకాకుళం జిల్లాలో 
జరిగిన సాయుధ పోరాటంలో అసువులు అర్పించిన నక్సలైట్‌ నాయకులపై రాసిన 
కొన్ని స్మృతి గీతాలు కూడా ఈ సంపుటంలో ఉన్నాయి. 

విప్లవ పోరాటంలో మరణించిన వీరుణ్ణి సంబోధించి “అన్నా! నీ గాయాలపై 
నుండి వీచి / గాలి ఎరుపెక్కింది” అని శ్రీఅశోకు శ్రామిక జీవుల పక్షం వహించి 
అరో పరకో అదిటో ఇటో/ మన నేరాలన్నీ ఒకే సెక్షను కింది కొస్తాయి/ అందుకే/ 
దారి తప్పిన సోదరులందరిదీ ఒకే బాట” అని విపష్రవమార్గాన్ని అనుసరించమంటున్న 
శ్రీచెరబందరాజు, ఉదయం రాకుండా ఊరంతా కాపలా - మనమందరం కటిక 
చీకటి కోటలో బ్రతుకు చెడిన బానిసలం/ విముక్తి మార్గం కావాలి/ ... దీన్ని క్రాంతి 
గునపాలతో కూల్చాలి.... 

“లక్ష నక్షత్రాలు రాలందే/ఉజ్వల ఉదయం ప్రవహించదు” అని జ్వాలామువీ, 
“క్రమం తప్పడంలో కూడా. క్రమం ఒకటి వుంది” అని శ్రీకె. వి.రమణారెడ్డి 

మూడుకోతులూ నవ్వులూ జాతిని నిర్వీర్యం చేసేస్తే/ ఇంకా వ్యక్తి స్వేచ్చ అనే వెర్రి 
భ్రమలో వర్షసామరస్యం పన్నిన వలలో/ గిలగిలా తన్నుకోలేను/... ఈ కొండమంగలి 
వెధవల చేతుల్లో నిస్సహాయంగా తల ఉంచలేను/... రైట్‌.టు ఓట్‌ కాదు/ ఈ దోపిడీ 
రేచుకుక్కల్ని తరిమి తరిమి/ ఫైట్‌ టు ది లాస్ట్‌” అని 'లోచన్‌' “పోరాటం మధ్యలో/ 
అంతులేని కన్నీళ్ళకు ఆస్కారం లేదు సుమా!” అని శ్రీశివుడు “మెలిదిరిగిన కండరాలు 
కాయకష్టంలో కుమిలిపోతున్నా/గంజిమూకుట్లో రెండు మెతుకులు లేవు/ దారిద్ర్యం 
మన శత్రువు/ యవ్వన మంతా విశ్వవిద్యాలయ పడగనీడల భవనాల్లో బంధించినా/ 
యువతరం చదువుల బతుకుల్లో వెలుగులేదు/ అజ్ఞానం మన శత్రువు/ ప్రపంచాన్ని 
'ప్రమాణాల్ని ప్రజాప్రభుత్వాన్ని నిర్మించే మనుషులు కావాలిప్పుడు ప్రతి తల్లీ/ ఒక 
సూర్యుణ్ణి ప్రసవిస్తే చాలు” అని శ్రీ నగ్నముని యువతరాన్ని కదిలించి రయుంరూ 
ప్రభంజనం వీచేలాగా చేశారు. 

“'రయుంరు'లో శ్రీశ్రీ రచించిన “నిన్నటి జట్మావాలా' జానపద రీతిలో వున్నది. 
ఈ శైలి శ్రీశ్రీ కి సహజమైనది కాదు. తెచ్చిపెట్టుకున్నట్టే వున్నది. కాని ఈ మార్గంలో 
శివసాగర్‌, గద్దర్‌, వంగపండు ప్రసాదరావు చెరబండరాజు మొదలైనవారు రసవంతమైన 
ఉత్తేజకరమైన పాటలు రచించి విప్లవోద్యమానికి బలం చేకూర్చారు. 

'తెరవెనుక' అన్న ఎక్స్‌రే గీతం, వివాదాస్పదమయింది. కవి ఉద్యమాలకు 
వెనకవుండి నడిపించాలన్న కవి భావం తీవ్రమైన సందేహాలకు తావిచ్చింది. 
“నటులువేరు, గ్రీన్‌రూమ్‌లో వుందేవారు వేరు” అని కవి చెప్పిన ఉపమానం ఫఘోరమైనది. 
విద్యాధికులు, దేశ భవిష్యత్తువారి మీద ఆధారపడిన యువకవులూ పోరాటాల్లో 
ప్రాణాలు విడుస్తూ వుంటే - తీరికూర్చుని పాటలు, కవితలు రచించి, వాళ్ళకు 
(మేరణ కలిగించి తాము సుఖంగా ఉండటం క్షమించరాని ఘోరమైన అపరాధంగా 
తోస్తుంది. 

“సైన్యంలో చేరకు” (శ్రీజ. సోమయ్య) వంటి గీతాలు దేశ ద్రోహకరంగా 
వున్నాయని ప్రభుత్వం 'రుంరుు' ని సిషథధించింది. 

“'నరుడో భాస్మరుడా” (శివుడు) అనే పాట విప్లవ సాహిత్యాన్నాక మలుపు 
తిప్పింది. శ్రీకాకుళ పోరాటంలో మరణించిన డాక్టర్‌ చాగంటి భాస్మరరావుపై రచించిన 

పాట. దీన్ని జననాట్యమండలి, నవోదయ వంటి సంస్థలు, ఇతరగాయకులు వివిధ 
సభల్లో గానం చేసి ప్రజలకు ఉత్తేజం కలిగించారు. 

1970- 1980 దశాబ్దం విప్లవకవులు,రచయితల రచనలతో విప్లవదశాబ్దంగా 
గుర్తింపు పొందింది. 
మార్చ్‌ : 

“ప్రజలను సాయుధం చేస్తున్న రివల్యూషనరీ నేటి కవి” అని నమ్మిన కవుల 
కవితాసంకలనం “మార్చ్‌”. దీని సంకలనకర్త శ్రీపి.కిషన్‌రావు. కవులపేర్లు లేకుండా 
యీ సంకలనం ఒకే విధమైన విప్లవ భావాలతో వచ్చింది. 

'మార్చ్‌' కవితా సంకలనాన్ని ప్రభుత్వం నిషేధించింది. సంకలనకర్తను అరెస్ట్‌ 
చేసింది. 

“కసితో స్వార్థం శిరస్సు గండ్ర గొడ్డలితో 

నరక గల్గిన వాడే నేటి హీరో” అని పలికిన కవి ఆవేశాన్ని విప్లవవాదులు 
మెచ్చవచ్చు. ఏ దేశంలోనైనా పాలకవర్గానికి వ్యతిరేకంగా హింసను ప్రేరేపిస్తే ఆ 
ప్రభుత్వం చర్య వీసుకోకుండా వుందదు. 

“త్తుపాకీ గొట్టం ద్వారానే రాజ్యాధికారం సిద్ధిస్తుంది” అనే మావో సూక్తి 
1970 ప్రాంతాలలో అనేక పట్టణాలలో పల్లెల్లో గోడలమీద ఎర్ర అక్షరాలతో కన్పిస్తూ 
వుందేది. 1 

“బాలట్లతో కాదు బుల్లెట్లతో /ఈ రాజ్యాధిపత్యం చేపట్టండి” అనే మాటలు 
ప్రభుత్వ ఆగ్రహానికి గురి అయ్యాయి. 

'యుంరుు,, 'మార్చ్‌!' కవితా సంకలనాలతో పాటు 'లే' అనే కవితాసంకలనం 
తిరుపతి నుండి వచ్చింది. 
సృజన : 

1966లో సాహితీమిత్రులు వరవరరావు సంపాదకత్వంలో 'సృజన' అనే 
'తైమాస సాహిత్యపత్రికను ప్రారంభించారు. తిలక్‌, చలం, బుచ్చిబాబు, శ్రీ్రీ సాహిత్య 
సమాలోచన సంచికలు ప్రచురించారు. 1971 ఫిబ్రవరి నుండి మాసపత్రికగా 
మారి 'సృజన' విప్లవ రచనలకు వేదిక అయింది. 

ఎన్నికలను బహిష్కరించండి : 

1971 జనరల్‌ ఎన్నికల ముందు, ఎన్నికలను బహిష్మరించమని, విరసం 
ప్రజలకు విజ్ఞప్తి చేసింది. ఎన్నికల ద్వారా ప్రజాస్వామ్యం నిలబడేది కల్ల అనీ, 
సాయుధ పోరాటమే దోపిడికి విముక్తిమార్గమని విప్లవ కవులు ప్రబోధించారు. 

ఎన్నికలు యధావిధిగా జరిగాయి. ప్రజల ఓటింగ్‌ సరళిపై విరసం ప్రభావం 
కన్పించలేదు. తర్వాత కాలంలో ఎన్నికలు జరిగిన ప్రతిసారీ విరసం ఎన్నికలను 
బహిష్మరించమని పిలుపునిస్తూనే వున్నది. కానీ ప్రజలు ఈ పిలుపును పట్టించుకోకుండా 
ఎన్నికలలో పాల్గొంటూనే వున్నారు. 
విష్రవకవులపై ప్రభుత్వం ఆగ్రహం : 

విషవరచయితల సంఘం ఏర్పడిన మొదటి సంవత్సరంలోనే 1971 ఆగస్టు 
రెండవ తేదీన ఆంధ్రప్రదేశ్‌ ప్రభుత్వం చెరబండరాజు, జ్వాలాముఖి నిఖిలేశ్వర్‌లను 
అరెస్ట్‌ చేసింది. ఇట్లాగే ఇంకా విప్ష్రవరచయితలు పి. కిషన్‌రావు, ఎం.వి.రమణారెడ్డి, 
కె.వి.రమణారెడ్డిగారలను వేర్వేరు సందర్భాలలో నిర్బందించింది. కాని కోర్టుల్లో 
ప్రభుత్వం పెట్టిన కేసులు నిలవలేదు. విశ్వాసాలు గురించి జైల్లో పెట్టటానికి వీలులేదు” 
అని జస్టిస్‌ డి. చిన్నపరెద్ది జస్టిస్‌ ఎ.డి. వి.రెడ్డి (అప్పటి హైకోర్టు న్యాయమూర్తులు) 
గారలు తీర్పు చెప్పారు. 

సృజన సంపాదకులు వరవరరావును, ఆయన శ్రీమతిని కూడా పెక్కుమారులు 
ప్రభుత్వం జైల్లో పెట్టింది. “'జననాట్యమందడలి, “'అరుణోదయి, 'నవోదయ'” సంస్థలకు 
చెందిన కళాకారులను పోలీసులు హింసించారు. ప్రజలకు ఈ విషయాలు తెలియజెప్పి 
రచయితలపై సానుభూతి కలిగించటానికి పౌరహక్కుల పరిరక్షణకై దాదాపు 
ఆంధ్రప్రదేశ్‌లో అన్ని పట్టణాలలో పౌరహక్కుల సంఘాలు సభలు జరిపాయి. ఆ 
సభల్లో పాడిన పాటలు విప్లవ కవుల రచనలను ప్రజలకు సన్నిహితంగా 
తీసుకువెళ్ళాయి. 
విష్లవ సాహిత్యం; జీవితం : 

“సాహిత్యం నుంచి విప్లవం పుట్టదు. సాహిత్యమూ, జీవితమూ కూడ జీవితం 
నుంచి అట్టడుగున ఉన్న ప్రజలనుంచి పుడతాయి. ఈ రెండూ కలిసే కేంద్రం 

ప్రజాజీవితం. ఈ కలయిక సంభవించని నాడు రెంటికీ సంపర్మం వుండదు” అని 
కొడవటిగంటి కుటుంబరావు విప్లవరచయితలు గుర్తుంచుకోవలసిన విషయాలను 
గూర్చి హెచ్చరించారు. (విప్లవ కథాసాహిత్యం- 'సృజని' ఫిబ్రవరి 1971) ఇంకా 
విప్లవ రచయితలు “మధ్యతరగతి జడ్జి మనస్తత్వాన్ని అంటిపెట్టుకుని ఉన్న విప్లవ 
విముఖతను వదిలించుకోవదానికి” కృషి చేయటం అవసరమన్నారు. 

క్యూబా విప్లవ నాయకుడు చేగువేరా జీవితాన్ని కొందరు విప్లవకారులు 
ఆదర్శంగా ఎంచుకున్నారు. 

శ్రీకాళలిపట్నం రామారావు, రాచకొండ విశ్వనాథ శాస్త్రి, బీనాదేవి, 
ఎన్నెస్‌ప్రకాశరావు, సి.యస్‌. రావు, అల్లం రాజయ్య, తుమ్మేటి రఘోత్తమరెడ్డి రచించిన 
కథలు విప్లవ భావవ్వాప్తికి తోద్బడ్డాయి. 

కవిత్వం - వచనకవిత్వం, పాట, కథానికలలో చూపిన చొరవ 
విపష్రవరచయితలు నవల, నాటక రచనలో చూపలేకపోయారు. 


చెరబండరాజు, జి. కళ్యాణరావు మొదలైనవారు రచించిన నవలలు 
వీప్రతో ద్యమంపై చూపిన ప్రభావం తక్కువ. 


ణ్‌ 


'జన నాట్యమండలి' మొదలైన కళాకారులు పాటలతో, అభినయంతో ప్రజలను 
ఆకట్టుకోగలిగారు గాని - అభ్యుదయోద్య మంలో వచ్చినట్లు 'మాభూమి' - 
“'ముందడుగు' వంటి నాటకాలు విప్లవోద్యమంలో రాలేదు. 

'జైతంధ్రి, ప్రత్యేక ఆంధ్రరాష్ట్రం కోసం ఉద్యమం : 

1972 నవంబర్‌ 27న ప్రభుత్వం ముల్కీ నిబంధనల బిల్లు ప్రవేశపెట్టింది. 
దీనివలన రాష్ట్రంలో కొన్ని _ప్రాంతాలలో రాష్ట్ర ప్రభుత్వ ఉద్యోగులు కొందరికి నష్టం 
జరుగుతుంది. ప్రభుత్వ ఉద్యోగులలో పెల్లుబికిన నిరసన రాజకీయ పార్టీలకు పాకింది. 
ఆంధ్రప్రదేశను ఆంధ్ర, తెలంగాణలుగా రెండు రాహ్రైలుగా విభజించాలని సమ్మెలు, 
లు బంద్‌లు జరిగాయి. విరసం రాష్ట్ర విభజనను సమర్థిస్తూ తీర్మానం చేసింది. 
స గా వ్యతిరేకించారు. “విరసం” అధ్యక్ష 

0 ఏర్పడి మూదేళ్ళు కూడ కాలేదు. 

రాష్ట్ర విభజన కోరే ఆందోళనలు 'మాస్‌ హిస్టీరియా'గా శ్రీశ్రీ తలచారు. 
దానికి 'విరసం' సభ్యులు బతిమాలుకోగా శ్రీశ్రీ తన అభిప్రాయం మార్చుకోకుండానే 
రాజీనామాను ఉపసంహరించుకున్నారు. 
సాహిత్య అకాడమి : 

“విరసం”వారు శ్రీశ్రీని కేంద్ర సాహిత్య అకాడెమివారు ప్రకటించిన బహుమతిని 
తిరస్మరించమని కోరినా, శ్రీశ్రీ తనకు వున్న ఆర్థిక ఇబ్బందుల వల్ల బహుమతి 
తీసుకున్నారు. 

“విరసం”లో భేదాభిప్రాయాలు : 

12-1-1974 తేదీన కర్నూలులో “విరసం” సర్వసభ్య సమావేశం జరిగింది. 
సి.పి.ఐ.ఎం.ఎల్‌ పార్టీలోని గ్రూపు తగాదాలు విరసం లోకి కూడ ప్రవేశించాయి. 
వర్గశత్రు నిర్మూలనను సమర్ధించేవారు కొందరైతే, దాన్ని వ్యతిరేకించేవారు మరికొందరు. 
చారుమజుందార్‌ నాయకత్వంలో వర్గశత్రువులను ఖతం చేయటం ద్వారా, 
సమసమాజం సిద్ధిస్తుందని నమ్మేవారి పక్షం వహించింది విరసం. 

జ్వాలాముఖి, నిఖిలేశ్వర్‌ విరసం కార్యవర్గానికి రాజీనామా ఇచ్చారు. 

ఆంధ్రప్రదేశ్‌ సాహిత్య అకాదెమీ వారు ప్రకటించిన 1116 రూ.ల 
బహుమానాన్ని విష్రవరచయిత కాళీపట్నం రామారావు తిరస్కరించారు. 
“విరసం'లో చీలిక : 

1975 జనవరి 13,14 తేదీలలో 'విరసం' ఐదవ మహాసభలు అనంతపురంలో 
జరిగాయి. 'విరసం'లో విచ్చిన్నకులకుట్రల్ని భగ్నం చేయండి. జనపథంలో సాంస్కృతిక 
విప్లవాన్ని తీర్చిదిద్దండి” అనే అంశంతో జ్వాలామువి, నిఖిలేశ్వర్‌లు 'విరసం' సభ్యులకు 
తమ అభిప్రాయాలను తెలిపే పుస్తకాన్ని పంచిపెట్టారు. 

వ్యక్తిగత హింసావాదాన్ని వ్యతిరేకిస్తూ “విరసం సభ్యులు జ్వాలాముఖి, నిఖిలేశ్వర్‌, 
కొత్తపల్లి రవిబాబు సంస్థకు రాజీనామా ఇచ్చారు. 


1975 జూన్‌- దేశంలో ఎమర్జెన్సీ : 
ప్రధానమంత్రి ఇందిరాగాంధీ లోకసభకు, ఎన్నికైన తీరుపై రాజ్‌నారాయణ్‌ 

దాఖలు చేసిన ఎన్నికల పిటిషన్‌పై అలహాబాద్‌ హైకోర్టు ఇందిరా గాంధీ ఎన్నిక 
చెల్లదని తీర్పు చెప్పింది. 

భారతదేశమంతటా నేషనల్‌ ఎమర్జెన్సీ ప్రకటిస్తూ రాష్ట్రపతి ఆదేశాలు 
జారీచేశారు. దేశనాయకులు జయప్రకాశ్‌ నారాయణ్‌, మొరార్టీ దేశాయతో సహా 
ప్రతిపక్ష నాయకులను రాత్రికి రాత్రే అరెస్ట్‌ చేసి జైళ్ళలో నిర్బంధించారు. పత్రికా 
స్వాతంత్ర్యం పై ఆంక్షలు విధించారు. 

ఈ సందర్భంగా విరసం సభ్యులు చాలామందిని అరెస్టు చేశారు. 

అత్యయిక పరిస్థి లో పోలీసుల వేధింపులను తట్టుకోలేక విరసం సభ్యులు, 
అభిమానులు కొతదత “విరసం' నుండి తప్పుకున్నారు. కొందరైతే పూర్తి మౌనదీక్ష 
వహించారు. 

శ్రీరాచకొండ విశ్వనాథశాస్త్రి, కాళీపట్నం రామారావు, కొడవటిగంటి 
కుటుంబరావు 'విరసం'* నుండి తప్పుకున్నారు. 


ప్రపంచ తెలుగు మహాసభలు :; 
1975 య 12వ తేదీ నుండి 18వ తేదీవరకు ఆంధ్రప్రదేశ్‌ ప్రభుత్వ. 


క్షాన ప్రపంచ తెలుగు మహాసభలు జరపటానికి నిశ్చయించారు. 


ఘకా 


ఒకవైపు విష్రవరచయితలను జైళ్ళలో నిర్బంధించిన ప్రభుత్వం లక్షలాది 
రూపాయలు ఖర్చుపెట్టి అట్టహా సంగా సభలు జరపటాన్ని “విరసం” వ్యతిరేకించింది. 


ఆల్న 


విరసం పక్షాన శ్రీశ్రీ ప్రపంచ మహాసభల బహిష్మరణకు పూనుకోగా ప్రభుత్వం 
ఆయన్ను అరెస్టు చేసింది. శ్రీశ్రీతోపాటు నగ్నముని, చెరబండరాజు మరికొందరు 
కూడా అరెస్టయ్యారు. ప్రజాభిప్రాయాన్ని మన్నించి అరెస్టు చేసిన రెందవరోజున 
శ్రీశ్రీని ఆయన. సహచరులను విడుదల చేసింది. 
భూమయ్య, ఏష్టాగౌడ్‌లకు ఉరిశిక్ష : 

ఎమర్జెన్సీ రో ఇద్దరు నక్సలైట్‌ ఖైదీలు భూమయ్య, కిష్టాగౌడ్‌లకు ప్రభుత్వం 
ఉరిశిక్షను అమలు చేసింది. వీరిద్దరి ప్రాణత్యాగాన్ని శ్రీశ్రీ కొనియాడుతూ 
“భూమ్యాకాశాలు' అనే స్మృతిగీతం రచించి, వారిరువురిని అమరజీవుల్ని చేశారు. 


ఆం 


66 విష్త్రవవాదం 


20సూత్రాల ఆర్థిక ప్రణాళిక : శ్రీత్రీ 

“ఇందిరాగాంధీ ప్రవేశపెట్టిన ఆర్థిక సూత్రాలు నాకు బాగా నచ్చాయి. 
నచ్చబట్టే ఈ మధ్య ఆకాశవాణికి పదిపదిహేను చరణాలు పాట రాశాను అని 
శ్రీశ్రీ స్వయంగా తెలిపారు. (ప్రజాతంత్ర - 28 ఫిబ్రవరి 1976) ఈ విధంగా 
ప్రభుత్వ కార్యక్రమాన్ని ప్రశంసించడం ఘోరమైన చర్యగా 'విరసం' అభిశంసించింది. 

'ముఖ్యమంత్రి జలగం వెంగళరావుగారిలో హిపోక్రసీ లేదని నా నమ్మకం” 
(ప్రజాతంత్ర 28మార్చి 1976) అని కూడా శ్రీశ్రీ ప్రభుత్వానికి అనుకూలంగా తన 
స్వీయచరిత్రలో రాశారు. విష్రవరచయితలను ఎమర్జెన్సీలో జైళ్ళలో నిర్బంధించిన 
ముఖ్యమంత్రిని శ్రీశ్రీ పొగడడం 'విరసం' సభ్యులకు కోపకారణమైంది. ఎమర్జెన్సీలో 
జైలుకు వెళ్ళకుందా తప్పించుకోవటానికే శ్రీశ్రీ ఇటువంటి రాతలు రాస్తున్నాడని 


ఆక్షేపించారు. “అవకాశవాది” అని నిందించారు. 


తర్వాత కాలంలో శ్రీశ్రీ తన రాజకీయ అవగాహనా లోపం వల్ల పొరపాట్లు 
చేశానని, వొప్పుకొని 'విరసం'కు క్షమాపణ చెప్పారు. తనను సామాన్య సభ్యునిగా 
విరసం లో కొనసాగనిమ్మని వేడుకున్నారు. 

శ్రీీ క్రమశిక్షణను ఉల్లంఘించి విరసానికి తలవంపులు తెచ్చేకార్యక్రమాలలో 
పాల్గొంటూ వుండడం చేత విరసం 1980లో శ్రీశ్రీని తమ సంఘం నుండి 
బహిష్కరించింది. అయినా శ్రీశ్రీ తన హృదయం విరసంతోనే వున్నదని తన 'శాశ్వత 
చిరునామా విరసం” అని ప్రకటించుకున్నారు. 
విప్లవోద్యమం -ఉత్తర తెలంగాణ : 

శ్రీకాకుళంలో ప్రారంభమైన రైతాంగ పోరాటం ఆ తర్వాత కాలంలో ఉత్తర 
తెలంగాణకు విస్తరించింది. విప్లవకారుల రహస్య జీవితానికి అవసరమైన అడవులు, 
కొండలు ఆ ప్రాంతంలో దట్టంగా వుండడమే ప్రధాన కారణం. ఒకప్పటి తెలంగాణ 
పోరాటం ఆగిపోయినా దోపిడి, దౌర్జన్యాలు కొనసాగుతూ వుండడం మరొక కారణం. 
స్వాతంత్ర్యం వచ్చి చాలా కాలం .గడచినా భూసంస్కరణలు అమలుజరగలేదు. 
“దున్నేవాడిదే భూమి” అనే ఆలోచన కలగాలనే మిగిలిపోయింది. వేలాది ఎకరాలు 

భూస్వాముల కిందే వున్నాయి. పొలం దున్ని పంటలు పండించే రైతులు కౌలుదారులుగా 
కూలీలుగానే వున్నారు. 

సి.పి.ఐ. మార్చిస్టు -లెనినిస్టు పార్టీ అనేక గ్రూపులుగా విడిపోయి ఎవరికి 
వారే పోరాటం చేస్తున్నారు. ఈ పార్టీలో పీపుల్స్‌వార్‌ గ్రూప్‌ శ్రీకొండపల్లి 
సీత్రారామయ్య, కె.జి.సత్యమూర్తి నాయకత్వంలో పోరాటాన్ని సాగించింది. 
జన సాహితి ; 

1975లో అనంతపురంలో విరసానికి రాజీనామా ఇచ్చిన జ్వాలాముఖి, 
నిఖిలేశ్వర్‌, కొత్తపల్లి రవిబాబు మొదలైనవారు 'జనసాహితి'ని న్థాపించుకున్నారు. 
సుప్రసిద్ధ రచయిత్రి రంగనాయకమ్మగారు జనసాహితీలో చేరారు. కొంతకాలం 
తర్వాత వారితో విభేదించి ఆ సంస్థనుండి వైదొలగారు. ఆ తర్వాత జ్వాలాముఖి, 
నిఖిలేశ్వర్‌లు కూడా జనసాహితి నుండి తప్పుకున్నారు. 

“జనసాహితి' వారు ప్రచురిస్తున్న “(ప్రజాసాహితి పత్రిక నిర్విఘ్నంగా క్రమం 
తప్పకుండా 35 సంవత్సరాలు పూర్తి చేసుకోవడం ఒక తెలుగు పత్రిక సాధించిన 
ఘన విజయంగా చెప్పుకోవచ్చు. ప్రధాన సంపాదకులు శ్రీకొత్తపల్లి రవిబాబు నిర్వహణా 
దక్షత వలననే యీ పత్రిక ఇంతటి విజయాన్ని సాధించినది. కేవలం అభిమానుల 
సహకారంతో సొంతభవనాన్ని విజయవాడలో ఏర్పాటు చేసుకోగలిగింది. 

ప్రజాసాహితివారు ప్రచురించిన జాతీయ, అంతర్జాతీయ విప్లవకారుల, 
సాహిత్యవేత్తల విశేషాలను తెల్పిన ప్రత్యేకసంచికలు సాహిత్యాఖిమానుల ఆదరాన్ని 
చూరగొన్నాయి. 
అరుణతార : 

'సృజన' మరికొన్ని పత్రికలు 1970 నుండి విప్రవభావ ప్రసారవాహికలుగా 
వున్నప్పటికి విపషవ రచయితల సంఘానికి 1977 దాకా అధికారపల్రికలేదు. 
విష్లవభావకాంతి ప్రసారానికి విరసం '“అరుణతార' పత్రికను అధికారికంగా 
ప్రారంభించింది. “మార్శిజం, లెనినిజం మావో ఆలోచనావిధానం మార్గంలో 
(శ్రామికవిఫ్లవం వైపు పోరాడుకుంటూ నడిచే పీడిత ప్రజాకోటితో మా సంస్థకు, 
మాపత్రికకు పరిపూర్ణమైన భావ బాంధవ్యం వున్నది. ఎర్రజండా మనందరిదీ అని 


(గ్‌ విప్రవవాదం 


అరుణతార ప్రారంభసంచికలో తెలిపారు (1977 అక్టోబర్‌) మొదట్లో ఇది 
శతైమాసపత్రిక. 1981 జనవరి నుండి మాసపత్రిక అయింది. 
ఇంద్రవెల్లి; రైతుకూలి సంఘం : 

1981 ఏప్రియల్‌ 20వ తేదీన ఆదిలాబాదు జిల్లా ఆదివాసీ రైతు కూలీ 
సంఘం ఇంద్రవెల్లిలో గిరిజన మహాసభ తలపెట్టింది. ఆనాడు ఆ సభముందున్న 
డిమాంధ్లు వాళ్ళు కలకాలంగా పోడు చేసుకొని వ్యవసాయం చేసుకుంటున్న భూములపై 
పట్టాలు యివ్వాలని, గిరిజనేతరులనుంచి, దురాక్రమించిన భూముల్ని వారికి 
వొప్పగించాలని. 

“ఎమర్జెన్సీ ఎత్తివేసిన తర్వాత కరీంనగర్‌, ఆదిలాబాద్‌ జిల్లాల్లో ఉజ్వలమైన 
రైతాంగ పోరాటం పెల్లువీకింది. 

“ఆదివాసులు ప్రేమాదర భావాలతో పిలుచుకొన్న 'పొరకలపార్టీ' ఆదిలాబాద్‌ 
జనజీవిత ప్రధాన ప్రవంతిలో గిరిజనుల పోరాటాలను ముడివేసింది 

“రగల్‌జెండా' నాయకత్వంలో ఎర్రజెండా నే పథ్యంలో ఇంద్రవెల్లి సభకు అన్ని 
సన్నాహాలు జరిగాయి. ఈ సభకు ప్రభుత్వం అనుమతి నిరాకరించింది. ఆదివాసులపై 
పోలీసులు బులెట్ల వర్షం కురిపించారు. (వరవరరావు - అరుణతార - ఏప్రిల్‌- 

= సగం) 

పోలీసు కాల్పులలో చనిపోయినవారిని స్మరించుకుంటూ ఇంద్రవెల్లిలో 
గిరిజనులు స స్తూపా న్ని నిర్మించుకున్నారు. 


“ఎపుల్స్‌వార్‌” నుండి శివసాగర్‌ వ -. 
శ్రీకొండపల్లి సీతారామయ్య పీపుల్స్‌వార్‌ [గ్రూప్‌కు 'ఎస్స్టాల్లిష్‌ లీడర్‌గా 
ప్రకటించుకొన్నారు. పార్టీలో ఆధిపత్య పోరు ప్రారంభమైంది. 1987 ఏప్రిల్‌లో 
శ్రీక.జి. సత్యమూర్తిని (శివసాగర్‌ పీపుల్స్‌వార్‌ పార్టీ నుండి బహిష్మరించారు. 
సత్యమూర్తి ఆ తర్వాత కొంతకాలం బహుజనసమాజ్‌ పార్టీలో, తర్వాత తానే 
సాపించిన 'సూరీదు' పార్టీలో వున్నారు. 
శ్రీకొండపల్లి సీతారామయ్య ఆధిపత్యం పీపుల్స్‌వార్‌లో తగ్గిపోయింది. పార్టీ 


సీత్రారామయ్యను పార్టీనుం డి బహిష్మరించింది. 


ర 

పీపుల్స్‌వార్‌ (గ్రూప్‌ నేపాల్‌లో మావోయిస్సు పార్టీతో సంప్రదింపులు జరిపి 
తమ పార్టీపేరును మావోయిస్టు పార్టీగా పేరు మార్చుకున్నారు. 

ఆంధ్రప్రదేశ్‌ ప్రభుత్వం ఉత్తర తెలంగాణ పలనాడు, ఉత్తరాంధ్ర ఇంకా ఇతర 
ప్రాంతాలలో మావోయిస్టు కార్యకలాపాలను అదుపు చేయగలిగింది. 

ఇటీవల మావోయిస్టు పార్టీ కార్యకలాపాలు చత్తిస్‌గడ్‌, మహారాష్ట్ర సరిహద్దులోని 
గడ్చిరోలి, ఒరిస్సా రాష్ట్ర సరిహద్దు ప్రాంతాలలో జరుగుతున్నట్లు ప్రసార సాధనాల 
ద్వారా తెలుస్తున్నది. 
ఎన్‌కౌంటరు - మందుపాతరలు : 
నాయకుల హత్యలు -పోలీసుల హత్యలు 

పోలీస్‌ డిపార్దుమెంట్‌ విప్లవోద్యమంలో వున్న నాయకుల, సమాచారాన్ని 
రహస్యంగా సేకరించి, వాళ్ల కదలికల్ని గమనించి, బంధించి, చిత్రహింసల పాల్టేసి, 
తుపాకులతో కాల్చి చంపారు. బంధితులైన నాయకులను కోర్టులలో ప్రవేశపెట్టి, 
న్యాయవిచారణ జరిపించి శిక్షలు విధించాలని పౌరహక్కుల సంఘాలు వేనోళ్ళ 
ఫఘోషించినా పోలీసులు తమ పద్ధతులనే కొనసాగిస్తున్నారు. “ఎన్‌కౌంటర్‌'లంటే 
బూటకపు హత్యలేనని ప్రజలు భావించే స్థితి వచ్చింది. 

నక్సలైట్లు మందు పాతరల మధ్య రాజకీయ నాయకులను, పోలీసులను 
హతమార్చటం ప్రజలను దిగ్భ్రాంతికి గురి చేసింది. 

కాకతీయ ఎక్స్‌'పెస్‌రైలును పేల్ప్చివేసి నక్సలైట్లు అనేకమంది అమాయకుల 
ప్రాణాలను హరించి వేసినప్పుడు విప్లవాన్ని అభిమానించేవారు సైతం దాన్ని 
ఘాతుకచర్యగా భావించారు. 

“వర్గపోరాటం లాబొరేటరీలో ప్రజాయుద్ధం ఎన్నడూ 


ప్రజల కళేబరాలతో ప్రయోగాలు చెయ్యాలనుకోదు” 


(ఎం. ఎస్‌.ఆర్‌) కాని జరిగిందదే. ఘోరం జరిగిన తర్వాత దానికి కారకులైన 
వాళ్ళు క్షమాపణ చెప్పారు. 

“చర్యమా చేతుల్లోనే రూపుదిద్దుకుంది 


నిజమే/ పొరపాటు అన్నపదం దుర్హటన ముందు 
మరగుజ్ఞు పదం అయిపోయింది 
మా పశ్చాత్తాపం కనీస శవాలమీద తెల్లబట్టల 
నయినా తొలగించలేదు” 

నక్సలైట్లు తమ రహస్యాలను పోలీసులకు చేరవేస్తున్నారన్న అనుమానంతో 
కొందరిని కాల్చి చంపటము, ఆ తర్వాత తమపొరపాటును తెలియజేస్తూ ప్రకటన 
లివ్వటమూ జరిగాయి. 

1967లో ప్రారంభమైన సాయుధ పోరాటం గడచిన నలభై అయిదేండ్ల 
కాలంలో ప్రజా జీవనాన్ని సంక్షోభ పరచింది. పోలీసులకు నక్సలైట్ల మధ్య 
సామాన్యప్రజలు చాలా ఇబ్బందుల పాలయ్యారు. ప్రయాణికులున్న బస్సుల్ని ఆపి, 
ప్రయాణికుల్ని దించివేసి బస్సుల్ని నక్సలైట్లు తగలబెట్టేవారు. ప్రభుత్వం కొన్నాళ్ళు 
ఆ ప్రాంతానికి బస్సుల్ని ఆపివేస్తే ప్రజలు చాలా ఇబ్బందిపడ్డారు. నక్సలైట్లు ఎలక్టిక్‌ 
సబ్‌స్టేషన్లలను తగలబెట్టినప్పుడు ఆ ప్రాంతప్రజలు చీకటి గుయ్యారంలో 
అలమటించారు. 

హింస ఎవరు చేసినా హింసే, పౌరహక్షులు అందరికీ వుండాలి. పౌరహక్కుల 
సంఘంతో విఖిదించి శ్రీబాలగోపాల్‌ మానవహక్కుల వేదికను స్థాపించారు. 
విష్తవ కవితా ప్రన్ధానం _ 

1970లో ప్రారంభమైన విప్రవరచయితల సంఘం తెలుగు సాహిత్యానికి 
అపురూపమైన ఉత్తేజకరమైన కవిత్వాన్ని అందించింది. పాటకు ఎనలేని గౌరవాన్ని 
కలిగించింది. 


“ఊగరా ఊగరా ఉరికాయ్య అందుకొని ఊగరా” ; 
శ్రీశ్రీ విప్లవ కవితలు 'మరో ప్రస్థానం'లో ఉన్నాయి. 
ప్రజలలో విప్లవచైతన్యాన్ని రగుల్మొల్పిన తుదిపయనం : తొలి విజయం 


డా! కడియాల రామమోహనరాయ్‌ (71 


శ్రీశ్రీ రచించిన గొప్పగీతం : “తెల్లవాడు నిన్నువాడు భగత్సింగు అన్నాడు / నల్లవాడు 
నువ్వు నేడు నక్సలైటువన్నాడు/ ఎల్లవారు నిన్ను రేపు వేగుజుక్క అంటారు. ఊగరా 
ఊగరా ఉరికొయ్య అందుకొని ఊగరా! ఉరికొయ్య అందుకొని ఊగరా” 

ఇంత గొప్ప గీతం రాసిన శ్రీశ్రీ 1975లో ప్రభుత్వం అత్యయిక పరిస్థితిని 
ప్రకటించినప్పుడు, పౌరహక్షుల్ని కాలరాసినప్పుడు, దాన్ని ఎదిరించక పోగా, దాన్ని 
వామపక్షనియంతృత్వంగా అభివర్ణించి తన కీర్తికి తానే కళంకం ఆపాదించుకున్నారు. 

విప్లవకవిగా శ్రీశ్రీ హింసతోనే సృష్టి పూస్తది/ హింసతోనే మార్పు వస్తది” ని 
దౌర్దన్యాలపై హింసాత్మక చర్యల్ని సమర్ధించారు. | 

ఎన్ని వైరుధ్యాలున్నా విప్లవ కవితామార్గంలో కూడా శ్రీశ్రీ “అనితర సాధ్యం 
నా మార్గం” అని బుజువు చేసుకున్నారు. 


నరుడో భాస్మరుడా! శివసాగర్‌ : 

శివసాగర్‌” (౩జి. సత్యమూర్తి) రచించిన ఉద్యమం 'నెలబాలుడు), 'నెలవంకి), 
కావ్యాలు విశిష్టమైనవి. 1970 తర్వాత వచ్చిన కవులలో శివసాగర్‌ అత్యంత 
ప్రతిభాశాలి. “ప్రజలను సాయుధం చేస్తున్న రెవెల్యూషనరీ నేడు కవి 

“నరుడోభాస్మరుడా!” నా చెల్లీ, చెంద్రమ్మా!; 'తోటరాముడు”, “నాకోసం 
ఎదురుచూడు' మొదలైన వీరి కవితలు సహృదయులను కలకాలం అలరించగలవి. 

“కలకత్తా నడివీధిలో విగ్రహమహాత్ముణ్ణి విధ్వంసం చేసిన సమ్మెటను” లాంటి 
వీరి భావాలు కొన్ని విషవవాదులకు కూడా సరిపడేవి కావు. 

పీపుల్స్‌వార్‌ పార్టీకి దూరమైనాక శివసాగర్‌ “విరసం మరణించింది” అని 
ప్రకటించారు. విప్లవ రచయితలు దీన్ని లెక్కచేయలేదు. “మరణించింది శివసాగర్‌” 
అన్నారు. 

దళితవాదాన్ని అనుసరించిన శివసాగర్‌ ఏకలవ్యుణ్ణి, శంబూకుణ్లి స్మరించి, 
వాళ్ళిప్పుడు చరిత్రను తిరగరాస్తారన్నారు. తమకు జరిగిన అన్యాయానికి 
పగతీర్చుకుంటారని అన్నారు. 


బుర్రకథ కళాకారుడు, ప్రజాకవి నాజర్‌పై శివసాగర్‌ రాసిన గొడ్డకాడి బుడ్డోడు 
నాజర్‌స్మృతికి గొప్ప నివాళి. 

“ఇంటింటా చీకటే ప్రతికంట కన్నీరై”: చెరబండరాజు : 

జైలు శిక్ష అనుభవించినా, ఉద్యోగం నుండి తొలగించబడినా, భయంకరమైన 
వ్యాధి పీడించినా మొక్కవోని ధైర్యంతో భవిష్యత్తుపై అచంచల విశ్వాసంతో చెరబందరాజు 
విప్రవకవిత రచించారు. “దిక్సూచి”, “ముట్టడి, “గమ్యం', 'కాంతియుద్ధం'. “గౌరమ్మ 
కలలు”, జన్మహక్కు 'పల్లవి” వీరి కావ్య సంపుటాలు. 

“ఇంటింట చీకటే ప్రతికంట కన్నీరె/ రాజ్యమెవరికి వచ్చెనో/ రాజన్న 
సుఖములెవరికి దక్కెనో” (శ్రమవొకరిదీ ఫలితమింకొకరిదీ అయిన యీ బతుకు 
ఇంకెన్నాళ్ళు యీ విధంగా సాగుతుంది? పోరాడితేనే శ్రమజీవులకు ఫలితం 
దక్కుతుందని గుర్తించమన్నారు చెరబండరాజు. ఈయన “ప్రతి గేయం నెత్తుటి దీపం 
పోరాటానికి పిలుపు” 

చెరబండరాజు కవితలతో విష్లవకవిత అరుణారుణమై ప్రకాశించింది. 
“ప్రతితల్లీ ఒక సూర్యుణ్జి ప్రసవిస్తే చాలు” : నగ్నముని 

కవిత్వ శిల్ప రహస్యం తెలిసిన కవి నగ్నముని. వచన కవిత్వంలో యీయన 
చాలా నేర్పు చూపారు. “పాలు ఎర్రబడ్డాయి; జననం; కవి; వేదాంతి; ప్రజా ద్రోహి 
(తూర్చుగాలి) గీతాలు శక్తివంతమైనవి. పాలు ఎర్రబడ్డాయి” అనే వచన గీతం 
చదివిన సహృదయులు చలించకుండా వుందటం అసంభవం. 

సాయుధ పోరాటం సమాజ సమస్యలకు పరిష్కారం కాదని తలచిన నగ్నముని 
ప్రజాస్వామ్య కవిత, రచించారు గానీని యీ కవిత సాహిత్యంపై ఎటువంటి ప్రభావము 
చూపలేదు. 


కవిత్వం నిండా గాయాలూ తూటాలూ : శివారెడ్డి 

ఆధునికులలో అత్యంత శక్తిమంతమైనది. సమకాలికుల్ని ప్రభావితుల్ని చేస్తున్నది 
శివారెద్ది కవిత్వం. వీరి రక్తం సూర్యుడు, చర్య, ఆసుపత్రి గీతం, నేత్ర ధనుస్సు, 
భారమితి, మోహనా! ఓ మోహనా! అజేయం, నాకలల నది అంచున; వర్షం వర్షం” 
కావ్యాలన్నీ విశిష్టమైనవి. 

“ఇక్కడ రెండే మార్గాలు, రెండేపక్షాలు/ ప్రజలున్నారు, ప్రజల్ని హింసించే 
ప్రభుత్వమూ వుంది/... నువ్వు ఎటువైపు నిలబడతావో చెప్పమని కవులను శివారెడ్డి 
నిలదీస్తారు. 


దా! కడియాల రామమోహనరాయ్‌ నే 


మట్టి నీకు మనిషినీ ఆయుధాల్ని నమ్మి ధర్మయుద్దానికి వెళ్ళే యోధులకు వీర 
తిలకం దిద్దే కవి శ్రీశివారెడ్డి. 

“మాటలూ చేతలూ” వేరు కావు. కెవియార్‌ “సూరీడు మావోడు; ఎగ్రపిడికిలి, 
జైలుకోకిల” లలు కెవియార్‌ విప్లవ భావాలతో రాసిన కావ్యాలు. “రామనరసింహారావు 
కథ, నెరూడా; ఎ(ర్రపిడికిలి: రానున్నది” వీరి కవితల్లో విశిష్టమైనవి. 


“బతుకు పోరుపై మృత్యువు కోర” : వరవరరావు 

జీవితంలో కఠిన నిర్బంధాలు నెదుర్కొని మొక్కవోని విశ్వాసంతో 
సాయుధపోరాటాన్ని సమర్ధించిన కవి వరవరరావు. వీరి చలి నెగళ్ళు, జీవనాడి, 
సము[ద్రం, స్వేచ్చ, ముక్త కంఠం; భవిష్యత్తు చిత్రపటం” కావ్యాలు 
విప్లవకవిత్వాభిమానులకు ప్రియతరమైనవి. వీటిలో సముద్రం; ఇంద్రవెల్లి, భవిష్యత్తు 
చిత్రపటం కవితలు విశిష్టమైనవి. వీరి కవిత్వంలో ఆలోచన ఎక్కువ, ఆవేశం తక్కువ. 
“ఉజ్వల ఉదయానికి నక్షత్రాల వంతెన” : జ్వాలాముఖీ 

విష్లవభావాలను ప్రచారం చేసినగొప ప్ప ఉపన్యాసకులు జ్వాలాముఖి. ' ఓటమి 
తిరుగుబాటు వారి కావ్య సంపుటి. 'ఆకాశం ఎర్రబడుతూంది' వీరి కవితలలో 
ఎన్నదగినది. 
“భయం చావులాంటిది” ; నిఖిలేశ్వర్‌ 

“భయం చావులాంటిది/ వచ్చే ఉపద్రవాన్ని ఊరించి ఊరించి / నరాలలో 
నీరు పారిస్తుంది/.. చంపిన ప్రతి తుపాకి గుండు / శత్రువు భయానికి గుర్తు” అని 
నిఖిలేశ్వర్‌ ధైర్యాన్ని ఉత్తమ మానవ స్వభావంగా కొనియాడారు. 

“మండుతూన్న తరం”, “ఈ నాటికీ” వీరి కావ ససంపుటులు. 
“అరణ్య నేత్రం” అగ్ని నేత్రం : జయధీర్‌ తిరుమలరావు 

చిక్కటి భావచిత్రాలతో, బరువైన మాటలతో జయధీర్‌ తిరుమలరావు 
'అరణ్యనేత్రం' రచించారు. ఎండిపోయిన గడ్డిలో అగ్గిపుల్ల ఎంతపనిచేస్తుందో అన్నార్తుల 


ఆగ్రహం అంత పని చేస్తుందని ఈయన నమ్మకం. 

“తుపాకీ బాయినెట్ల మడతల పోట్లకు గర్భాలు చిదికి / విప్లవ వీరుల్ని 
కనలేక ప్రాణం విడిచిన తల్లుల ప్రతీకారం నా గుండెలోంచి దూసుకొస్తోంది” అని 
పలికిన తిరుమలరావు కంఠం “భావ భాస్వరమే”. 
విష్త్లవ గేయ ప్రన్థానం వ 

విప్లవ భావ ప్రసారానికి పాట శక్తిమంతమైన సాధనం అచ్చంగా పాటలతోనే 
కవులుగా ప్రసిద్ధికక్కిన వారు కొందరున్నారు. 
పూటబత్తెం- పుల్లవెలుగన్నా : 

వంగపండు ప్రసాదరావు పాణిగ్రాహి పాటల బాటలో శ్రీవంగపండు 
ప్రసాదరావు మరెన్నో దీపాలు వెలిగించారు. శ్రీకాకుళ ప్రాంతపు భాషలో వంగపండు 
అద్భుత గేయాలురాసి పాడి విష్లవభావాల వ్యాప్తికి మిక్కిలి తోద్బడ్డారు. వీరి పాటలు 
“ఏరువాక; పొలికేక; జజ్జనకరి” సంపుటాలలో వున్నాయి. 

“శ్రీకాకుళములో -సీంవకొండకీ - సిలకలు కత్తులు దులపరిత్తయట” అని 
ఆయన పాట అందుకోగానే శ్రోతలు ఉత్తేజితులౌతారు” ఏంపిల్లో ఎల్తుమొత్తువా”, 
“పూట బత్తెం పుల్లలెలుగన్నా/ పేదోల్ల బతుకూ”, “వుందర్రామాలపేట” మొదలైన 
పాటలు తెలుగుభాషవున్న ప్రతిచోట ప్రచారంలో వున్నాయి. రాచకొండ విశ్వనాథశాప్రి 
గారన్నట్లు వంగపండు పాటలు తీగెలోకి విద్యుచ్చక్తి ప్రవహించినట్లు జనంలోకి 
ప్రవహించాయి. 

ఇటీవల వివిధ రాజకీయ పార్టీల ఎన్నికల ప్రచారానికి వంగపండు కొద్ది 
మార్పులు చేసి విప్లవగేయాలను పాడి తన కీర్తిని తానే మలినపరచుకున్నారు. 


“ఏం బతుకులుమనయిరో” ; గద్దర్‌ 

గద్దర్‌ను 'వన్‌మేన్‌ఆర్మీగా తలచవచ్చు. గద్దర్‌ వంటి వాగ్గేయకారుడు మరొకరు 
భారతదేశంలోనే లేరని చెప్పవచ్చు. జీవితాన్ని పోరాటానికి అంకితం వైసిన గద్దర్‌ 
పాటలకు ఆంధ్రదేశం బ్రహ్మరథం పట్టింది. కొంతకాలం అజ్ఞాతవాసంలో వుండి 
తిరిగి ప్రజాజీవితంలోకి వచ్చినప్పుడు గద్దర్‌కు ఏ తెలుగుకవికీ ఎప్పుడూ లభించని 


డా।॥ కడియాల రామమోహనరాయ్‌ 75 


స్వాగతం లభించింది. ఆయనపై హత్యాప్రయత్నం జరిగినప్పుడు కవులూ కళాకారులూ 
ముక్తకంఠంతో ఆ దుశ్చర్యను ఖండించారు. 

“లాల్‌సలామ్‌. సిరిమల్లె సెట్టుకింద లచ్చుమమ్మా, యాలరో యీమాదిగ 
బతుకు; గ్యాం గోల్లమండి. వోలీ వోలీల రంగవోలీ' పాటలు అన్ని ప్రాంతాల 
తెలుగువారికి చేరాయి. 

విప్లవోద్యమానికి గద్దర్‌ ఒక విజయ కేతనం 

ఇటీవలి కాలంలో గధ్ధర్‌ సాయుధపోరాట మార్గాన్ని సమర్థిస్తూనే 
దళితోద్యమానికి ప్రత్యేక తెలంగాణ ఉద్యమానికి ఇంకా ఇతర అంశాలకు కూడా 
పాటలు రాయటం ఆయన అభిమానులకు ఇబ్బంది కలిగిస్తున్నది. పాపులారిటీ 
కోసం తన దీక్షను సడలించుకున్నారేమోననిపిస్తున్నది. 
మరికొందరు విప్రవగేయకర్తలు : 

మా పార్టీ పాటలు విప్లవాఖిమానులలో బహుళ ప్రచారంలో ఉన్నాయి. 
ఇంకా వర్గీస్‌ పాటలు; అజ్ఞాత సూరీడు పాటలు (పాట వెన్నెల మీద నడుస్తుంది) 
భూపాల్‌ పాటలు; అల్లం వీరయ్య పాటలు; గోరటి యెంకన్న పాటలు (ఏకునాదం 
మోత) కె.దేవేందర్‌ పాటలు (మానేటి పాట) విప్లవ భావవ్యాప్తికి బాగా తోద్బడ్డాయి. 

“జన నాట్యమండలి పాటలు”, 'అరుణకిరణాలు' మొదలైన పేర్లతో వచ్చిన 
పాటల సంపుటాలలో పేర్లు లేకుండా రసవత్తరమైన పాటలు చాలా ఉన్నాయి. 
మరికొందరు విష్లవకవులు - కావ్యాలు : 
“కవిత్వానికి జీవితాన్నిచ్చి ఆయుధం చేయాలి” - త్రిపురనేని శ్రీనివాస్‌ 

శ్రీతిపురనేని శ్రీనివాస్‌ భావుకుడు, చిన్నవయసులోనే విస్తవభావాలను నమ్మి 
కార్యాచరణకు పూనుకున్నవాడు. విప్రవవాదిగా జైలుశిక్ష అనుభవించిన వాడు. 
మంచి కవిత్వం కోసం అహరహమూ తపించిన వాడు. 

“చేతిలో ఆయుధం లేనప్పుడు/ నిటారుగా నిలబడిన వెన్నెముకపై ఆధారపదాలి/ 
రాత్రివెనుక వెలుగులా పొంచి వుండి / పోలీసుజీపు కింద మందుపాతరై దద్దరిల్లాలి” 

అన్న తీవ్రవాది తరువాత విప్రవభావాలకు దూరమై ప్రీవాద, దళితవాద ప్రోత్సాహకునిగా 
మారాడు. 

చిన్నవయసులోనే శ్రీనివాస్‌ రోడ్డు ప్రమాదంలో మరణించాడు. అతని మరణం 
కవిత్వాఖిమానులకు తీరని శోకం కలిగించింది. 
మరణం నా చివరి చరణం కాదు : అలిశెట్టి ప్రభాకర్‌ 

వ్యాధిగ్రస్తుడై, చిన్నవయసులోనే మరణించిన కవి శ్రీఅలిశెట్టి ప్రభాకర్‌ 
“సంక్షోభగీతం”, చురకలు, 'ఎర్రపావురాలు”, 'మరణం నా చివరి చరణం కాదు” 
ఈయన కావ్య సంపుటాలు. “కాలం అంచున చిగురించే నెత్తుటి ఊహను నెను / 
కలల ఉపరితలం మీద కదలాదే కాంతి పుంజం నేను/ కన్నీళ్ళకు కర్తవ్యాన్ని 
నిర్దేశించే దిక్సూచిని నేను* అసి పలికిన కవి వాక్కు మూగపోవటం బాధాకరం. 
“ఏ జైలూ సముద్రం కన్నా పెద్దది కాదు” : ఆశారాజు 

ఆశారాజు కవిత్వంలో సున్నితమైన భావప్రకటన కన్పిస్తుంది. ఆర్జత యీ 
కవి కావ్యగుణం. “నేపథ్యం, దిశ, ఒక తడిగీతం” వీరి కావ్య సంపుటాలు. వాడివేడి 
గల విప్లవకార్యాచరణను అభినందించినా, అమరవీరునిపై స్మ బ్రతిగీతం రాసినా, 
అనాధబాలుని మనోవేదనను విన్పించినా, వర్నోత్రాహాన్ని వర్ణించినా ఆశారాజు 
కవిత్వంలో అంతర్లీనమైన నాదం హృద్యంగా వుంటుంది. మనిషిని తడపలేని 
వర్షమైనా కవిత్వమైనా వ్యర్థమంటారీయన. 
“విత్తాల్సిన తరుణం దాటిపోతున్నది” : దామూ 

“'ప్రవాహగానం' కావ్య సంపుటితో “దాము” సంచలనం సృష్టించారు. “దుక్కి 
దున్ని పారతో పెళ్ళగించి/ దుమ్ముదమ్ముచేసి/ నీరు పారగట్టి/ విత్తాల్సిన చేతులు/ 
లారీల కింద నలిగిపోతున్నా'యని యీయన ఆందోళన చెందుతున్నారు. 
రాజ్యహింసను యీయన తీవ్రంగా ఆక్షేపించారు. మట్టిమీద మొలిచిన శ్రమ 
సౌందర్యాన్ని పునః ప్రతిష్టించాలి” అనేది “దామూ” తపన. 
కవయిత్రులు : 

ఇతర కవిత్వోద్యమాలలాగే విప్లవోద్యమంలో కూడా కవయిత్రుల సంఖ్య 
తక్కువ. విప్లవభావాలతో కవితలు రాసిన వారిలో విమల, మహజబీన్‌, ఓల్హా, 
రత్నమాలలు ప్రముఖులు. 

ప్రజలు నెత్తుటి పాటలని అందుకుంటారు : విమల 
“విమల ఉద్యమంలోంచే కవిత్వంలోకి వచ్చింది. ఉద్యమ అనివార్య అవసరంగా 
కవిత్వంలోకి వచ్చింది” మనుష్యల్త్లారా మాట్లాడండి/బిగ్గరగా గొంతెతి అరవండి/ 
ముళ్ళ కంచెల్ని ధ్వంసం చేయండి” అని విమల ఎలుగెత్తి చాటారు. “అడవి 
ఉప్పాంగిన రాత్రి' వీరి కావ్య సంపుటి. ఇందులో నిశ్శబ్ద సంగీతం, మజిలీ, జీవితం 
కోసం మరణిద్దాం. అడవి ఉప్పొంగిన రాత్రి, సందేశం, స్వర్ణలత కోసం, మృత్యువీధుల్లో 
ఉషోదయం' ఉత్తమ విప్లవ గీతాలుగా తలచుకోదగినవి 
విప్లవోద్యమంలో రహసృజీవితం గడుపుతున్న ప్రియుని కోసం ఎదురుచూచే 
యువతి మనోభావాలను స 'ఆకురాలుతున్న కాలం” కావ్య సంపుటిలో 
రమ్యంగా తెలిపారు. పోరాటమూ ప్రణయజీవితపు వెలుగునీడలేనని తెల్పటంలో 
ఈమె విజయం సాధించారు. 
ఇంకా సౌదా - “జైలు నుంచి ప్రేమలేఖ”, దర్భశయనం శ్రీనివాసాచార్య - 
“పల్లె పరాయిదైంది' -'నందిని సిధారెడ్డి - “ప్రాణహిత” “భూమి స్వప్ప్నం' జూకంటి 
జగన్నాథం - “ఇండియా (ప్రైవేట్‌ లిమిటెడ్‌ అల్లం నారాయణ - 'జగిత్యాల పల్లె, 
వసీరా- 'లోహనది', వరుల శివకుమార్‌ - 'పాలకంకులకల; ఇంద్రవెల్లి రమేష్‌ 
- “ప్రమాదసంగీతం', కోడూరి విజయకుమార్‌ -వాతావరణం), మానేపల్లి - యోధుడా! 
కౌగిలించుకోనీ' కందుకూరి శ్రీరాములు - “వయోలిన్‌” రాగమో, వసంతమేఘమో, 
ఛాయారాజ్‌ - 'నిరీక్షణ', శీలా వీర్రాజు -ఎర్రడబ్బా రైలు' విప్లవ కవితా ప్రస్థానంలో 
గుర్తుంచుకోదగిన కావ్యాలు. 
రుంరు - మరో ర్వుంర్లు, కవిత్వంపై ఎ(ర్రజెందా ; 
విపష్రవరచయితల సంఘం తన ప్రథమ మహాసభ (1970) నాటికి 'రుంరుం' 
కవితా సంకలనాన్ని వెలువరించింది. 
“ఆగ్రహం కొరడా చేబూని 
సాయుధ విప్రవ బీభత్సుని సారధినై 
భారత కురుక్షేత్రంలో 

నవయుగ భగవద్గీతా రుంరుుని ప్రసరిస్తాను 
మంటల చేత రాగాలాపన చేయిస్తాను 
అని ప్రతిన బూనిన శ్రీశ్రీ ఆ తర్వాత బాధ్యతారాహితంగా చాలా సార్లు 
పొరపాట్లు చేసి, ఆ తర్వాత విరసాన్ని క్షమాపణ కోరారు. పైగీతంలో శ్రీశ్రీ సంప్రదాయ 
ప్రతీకలను విడనాడలేదు. సంప్రదాయం నిలిచే వుంటంది హమేషా” అని ఆయన 
తలచేవారు. 
1970- 80 మధ్య కాలంలో విప్లవ కవిత తెలుగు సాహిత్యంలో అరుణారుణమై 
ప్రకాశించింది. 
1980లో 'విరసం” మరో ర్సుంరుంను ప్రచురించింది. (సంకలనం: కె.వి. 
రమణారెడ్డి) “మరో మారు దుష్టాధికారాన్ని సవాల్‌ చేస్తున్నామిప్పుడు. మరోమారు 
మందమారుతాన్ని కాదని, చండమారుతాన్ని వదులుతాం” అన్నారు గాని మొదటి 
రుంర్లుంలో వున్న తీవ్రత మరో రుుంరుంలో లేదు. 


కవిత్వంపై ఎర్ర జెందా : 1980- 1994 

ఈ కవితా సంకలనంలో కవితలు కొన్ని ఒకప్పుడు “విరసం” సభ్యులవి. 
కొందరు విప్లవోద్యమానికి దూరమైన వారికి కూడా వున్నాయి. విప్లవోద్యమంలో 
వున్నప్పుడు ఆ భావాలతో రాసినవి కాబట్టి సంకలనంలో చేర్చుకున్నారు. 

ఇందులో 'రావోయినవకవీ' (శ్రీశ్రీ) కత్తిపాట (చెరబండరాజు) నిప్పుల గుండం 
(కెవియార్‌) తప్పదు (గూడూరి గంగాధరరావు) ఉద్దానం జీడిపిక్క (వంగపండు) 
బాలల అధికారం (సూర్యవంశి) కవితలు విశేషంగా తలచుకోదగినవి. 
విరసంలో మరోసారి చీలిక : 


విప్లవపోరాటంలో చారుమజుందార్‌ ప్రవేశపెట్టిన వర్గశత్రు నిర్మూలనా 
కార్యక్రమాన్ని “విరసం” ఏదో వొక రూపంలో బలపరుస్తున్నది. “ఈ క్రమంలో 
విరసం ఒక విప్లవ ప్రజాసంఘం స్వభావాన్ని నిర్మాణాన్ని కోల్పోయి, స్వేచ్చాయుత 
ప్రజాస్వామిక చర్చలకు తావులేకుండా చేసింది. విరసంలో కొనసాగటం అంటే 
అతివాద దుస్పాహసిక వాద పెడధోరణికి ఉమ్మడి గుర్తింపు యివ్వటమే అయింది.” 

ప్రజాసాహిత్యోద్యమానికి ప్రమాదకరమైన యీ పెడధోరణి నుండి బైటపడే ప్రయత్నంలో 
భాగంగా 1985 సెప్టెంబరు 5వ తేదీన “ప్రజారచయితల సమాఖ్య' ఏర్పడింది. 
నమ్ము: హెచ్చార్కె సతీష్‌చందర్‌. కానూరి వెంకటేశ్వరరావు, అద్దేపల్లి రామమోహనరావు 
ఇందులో సభ్యులు. 

“'ప్రజారచయితల సమాఖ్య' తరువాత తన కార్యకలాపాలను కొనసాగించలేక 
పోవటంతో తన ఉనికిని కోల్పోయింది. 

1990 తర్వాత 'విరసం' కవులలో కొత్తగావచ్చిన ప్రతిభావంతులు కన్పించరు. 

స్త్రీవాద, దళితవాదాలు విప్లవోద్యమం ప్రీల పట్ల, దళితుల పట్ల సరైన వైఖరిని 
అవలంబించలేదని పెక్కు ఆరోపణలు చేశాయి. ఆ ఆరోపణలకు జవాబుగా విరసం 
ఆత్మవిమర్శ చేసుకొని తమ నిర్మాణంలో కార్యక్రమాలలో కొన్ని మార్పులు చేసింది. 

తెలుగు సాహిత్యంలో విప్లవ సాహిత్యం ఒక చారిత్రక అవసరంగా వచ్చింది. 
పీడిత ప్రజల పక్షాన నిలిచి విష్రవకవులు, రచయితలు లారీ దెబ్బలు, నిర్బంధాలు, 
అనేక చిత్రహింసలను భరించి ఉత్తమ సాహిత్య సృష్టి చేశారు. 

తెలుగు సాహిత్యంలో విప్లవ వాదానికి శాశ్వతమైన, ఉజ్వలమైన న్థానం 
ఉన్నది. 

ఉపయోగించిన [గ్రంథాలు 


ఆంధ్రప్రదేశ్‌లో కమ్యూనిస్టు ఉద్యమ చరిత్ర- కంభంపాటి సత్యనారాయణ 
(సీనియర్‌) 


రైతు భజనావళి - (సం) ఆచార్య రంగా 

మా భూమి - సుంకర - వాసిరెడ్డి 

అగ్నిధార - దాశరథి 

మహాప్రస్థానం - శ్రీత్రీ 

త్వమేవా౭హమ్‌ - ఆరుద్ర 

వజ్రాయుధం - సోమసుందర్‌ 

తెలంగాణా - కుందుర్తి ఆంజనేయులు 

నా గొడవ - కాళోజీ 

తెలంగాణ పోరాటం పాటలు - రెండు భాగాలు- విప్లవ రచయితల సంఘం 
తెలంగాణ పోరాటం - పుచ్చలపల్లి సుందరయ్య 

రాత్రి - అమర సాహితి 

దిగంబర కవులు - మూదు సంపుటాలు 

ఎరుపు - సుబ్బారావు పాణిగ్రాహి 

తెలుగు సాహిత్యంలో కల్లోల క్షీణదశాబ్లాలు -అనంతం 

శ్రీకాకుళం జిల్లా గిరిజనోద్యమ సంక్షిప్త చరిత్ర - వెంపటాపు సత్యనారాయణ 
రుుంర్సు 

మరో రుంరు 

కవిత్వంపై ఎర్రజెండా 

సృజన పత్రికలు 


అరుణతార పత్రికలు 


దా.కడియాల రామమోహనరాయ్‌ గురించి.. 


పుట్టిన తేది 
చిరునామా 
తల్లిదండ్రులు 
విద్యార్హతలు 


ఉద్యోగం 


పురస్కారాలు 


రచనలు 


13-4-1944 

సిరిపురం, గుంటూరు, ఆంధ్రప్రదేశ్‌ 
శ్రీ భద్రయ్య, శ్రీమతి కమల 
ఎం.ఏ, తెలుగు భాషా మరియు 





సాహిత్యం, ఆంధ్ర విశ్వవిద్యాలయం, 

వాల్తేరు, 1962-1964 

పిహెచ్‌డి, నాగార్జున విశ్వవిద్యాలయం, 1983 
విషయం: తెలుగు సాహిత్యంలో పల్లీయ కవిత్వం 
వివిధ విద్యాలయాల్లో అధ్యాపకులుగా నిర్వహణ 
తెలుగులో ఉత్తమ సిద్దాంత గ్రంథానికి గాను 

డా. తూమటి దోణప్ప స్వర్ణపతకం 

తెలుగు సాహిత్యంలో మహాకవి శ్రీశ్రీ రచనల ప్రభావం, 
యు.జి.సి. వారి రీసర్చ్‌ ప్రాజెక్టులో కూడా చేశారు 


01201. ౧2౮6 


01201. ౧2౮6 


ప్రతంచ తెలుగు మహానభల ఆశయాలు 


9 _ తెలుగు జాతి భాషా సంస్కృతులపై నేటి యువతరానికి ఆసక్తి 
కలిగించేలా ప్రణాళికలు తయారు చేయడం. 


9 ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి 
భాషాసంస్కృతులు ఎదుర్కొంటున్న సమస్యలకు పరిష్కారాలు 
కనుగొనడం. 

* _త్రెల్పుగుభాష ప్రపంచ భాషలతో సరితూగేలా అంతర్జాలంలో 
ఉపయోగించడానికి చర్యల లు చేపట్టడం. 


9 తెలుగు పాలన, బోధన, ప్రసార మాధ్యమ భాషగా 
వినియోగించేందుకు చర్యలు తీసుకోవడం. 

* _త్రెల్లుగువారి జానపద, సంప్రదాయ కళారూపాల ప్రదర్శనలకు, 
ప్రచారానికి ప్రణాళిక రూపొందించడం. 

9 _త్రెల్పుగు జాతి ప్రాచీనతలను, ప్రశస్తిని వెలుగులోకి తేవడం. 

* తెలుగు జాతి చరిత్రపై, భాషపై [గ్రంథాలు ప్రచురించి కొత్త 
పారిభాషిక పదాలు తయారుచేయడం. 


9 _ తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 


* త్రెలగు నేలపై గల చారిత్రక, ఆధ్యాత్మిక స్థలాలకు, పర్యాటక 
కేంద్రాలకు ప్రాచుర్యం కల్పించడం. 


తెలుగు భాష వికాసం తెలుగు సంస్కృతి ప్రకాశం 


దేశ భాషలందు తలుగు లిన 


